



Kunsill
tal-Unjoni Ewropea

Brussell, 26 ta' Frar 2021
(OR. en)

6311/21

LIMITE

PECHE 59
CADREFIN 83
CODEC 230

**Fajl Interistituzzjonali:
2018/0210(COD)**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti
Sugġett:	Proposta għal Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi u s-Sajd u li jħassar ir-Regolament (UE) Nru 508/2014 tal-Parlament Ewropew u tal-Kunsill (FEMS) - Qbil politiku

Il-Kumitat tar-Rappreżentanti Permanenti jsib hawn taht it-test ta' kompromess finali għar-Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi, is-Sajd u l-Akkwakultura. Dan it-test huwa r-riżultat tal-aħħar trilogu politiku tat-3 ta' Diċembru 2020, wara aġġustamenti legali tekniċi u allinjament mal-QFP u r-RDK, u kif approvat mill-Kumitat PECH fit-22 ta' Frar 2021.

REGOLAMENT TAL-PARLAMENT EWROPEW U TAL-KUNSILL

dwar il-Fond Ewropew għall-Affarijiet Marittimi, is-Sajd u l-Akkwakultura u li jemenda r-Regolament (UE) Nru 2017/1004

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 42, l-Artikolu 43(2), l-Artikolu 91(1), l-Artikolu 100(2), l-Artikolu 173(3), l-Artikolu 175, l-Artikolu 188, l-Artikolu 192(1), l-Artikolu 194(2), l-Artikolu 195(2) u l-Artikolu 349 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu f'konformità mal-proċedura legiżlattiva ordinarja,

Billi:

- (1) Il-Fond Ewropew għall-Affarijiet Marittimi, is-Sajd u l-Akkwakultura (FEMSA) għandu jiġi stabbilit għall-perijodu mill-1 ta' Jannar 2021 sal-31 ta' Diċembru 2027 sabiex jiġi allinjat mad-durata tal-Qafas Finanzjarju Pluriennali (QFP). Jenhtieg li dan ir-Regolament jistabbilixxi l-prijoritajiet tal-FEMSA, il-baġit u r-regoli speċifiċi biex jingħata l-finanzjament tal-Unjoni, li jikkomplementaw ir-regoli ġenerali li japplikaw għall-FEMSA skont ir-Regolament (UE) [ir-Regolament dwar Dispożizzjonijiet Komuni]. Il-FEMSA jenhtieg li jkollu fil-mira l-finanzjament mill-baġit tal-Unjoni biex isostni l-Politika Komuni tas-Sajd (il-PKS), il-politika marittima tal-Unjoni u l-impenji internazzjonali tal-Unjoni fil-qasam tal-governanza tal-oċeani. Dan il-finanzjament huwa mezz ewlieni li jiffaċilita s-sajd sostenibbli u l-konservazzjoni tar-riżorsi bijoloġiċi tal-baħar, għas-sigurtà tal-ikel permezz tal-provvista ta' prodotti tal-frott tal-baħar, għat-tekabbir ta' ekonomija blu sostenibbli, u biex l-ibħra u l-oċeani jkunu f'saħħithom, siguri, sikuri, nodfa u ġestiti b'mod sostenibbli.
- (2) Bhala attur dinji fil-qasam tal-oċeani u wiehed fost l-akbar produttori ta' frott tal-baħar, l-Unjoni għandha responsabbiltà kbira ta' protezzjoni, ta' konservazzjoni u ta' użu sostenibbli tal-oċeani u r-riżorsi tagħhom. Il-preżervazzjoni tal-ibħra u tal-oċeani hija tabilhaqq

¹ ĠU C , , p. .

² ĠU C , , p. .

essenzjali għall-popolazzjoni dinjija li qiegħda tikber b'mod mgħaġġel. Hija wkoll ta' interess soċjoekonomiku għall-Unjoni: l-ekonomija blu sostenibbli tagħti spinta lill-investment, lill-impjiegi u lit-tkabbir, trawwem ir-riċerka u l-innovazzjoni u tikkontribwixxi għas-sigurtà tal-enerġija permezz tal-enerġija mill-oċeani. Barra minn hekk, ibhira u oċeani siguri u sikuri huma essenzjali għall-kontroll effiċjenti tal-fruntieri u għall-ġlieda globali kontra l-kriminalità marittima, biex b'hekk jigi indirizzat it-tħassib taċ-ċittadini dwar is-sigurtà.

- (3) Ir-Regolament (UE) xx/xx tal-Parlament Ewropew u tal-Kunsill [ir-Regolament dwar Dispożizzjonijiet Komuni] (ir-"Regolament dwar Dispożizzjonijiet Komuni") ġie adottat biex tittejjeb il-koordinazzjoni u biex tiġi armonizzata l-implimentazzjoni tal-appoġġ mill-Fondi b'ġestjoni kondiviza (il-"Fondi"), bl-għan ewlieni li jiġi ssimplifikat b'mod koerenti t-tweqqif tal-politiki. Dawk id-dispożizzjonijiet komuni japplikaw għall-parti tal-FEMSA li hija taht ġestjoni kondiviza. Il-Fondi għandhom objettivi komplimentari u jikkondividu l-istess mod ta' ġestjoni. Għaldaqstant, ir-Regolament (UE) Nru [ir-Regolament dwar Dispożizzjonijiet Komuni] jistipula sensiela ta' objettivi ġenerali komuni u prinċipji ġenerali, bħas-shubija u l-governanza f'diversi livelli. Dak ir-Regolament fih ukoll l-elementi komuni tal-ippjanar strateġiku u tal-ipprogrammar, fosthom dispożizzjonijiet dwar il-Ftehim ta' Shubija li ser jiġi konkluż ma' kull Stat Membru, u jistipula approċċ komuni għall-orjentazzjoni tal-prestazzjoni tal-Fondi. Għalhekk, dan jinkludi kondizzjonijiet abilitanti, rieżami tal-prestazzjoni u arrangamenti għall-monitoraġġ, ir-rappurtar u l-evalwazzjoni. Ġew stipulati wkoll dispożizzjonijiet komuni fir-rigward tar-regoli ta' eligibbiltà, u ġew iddefiniti arrangamenti speċjali għall-istrumenti finanzjarji, l-użu tal-InvestEU, l-iżvilupp lokali mmexxi mill-komunità u l-ġestjoni finanzjarja. Xi arrangamenti ta' ġestjoni u kontroll huma wkoll komuni għall-Fondi kollha. Il-komplementarjetajiet bejn il-Fondi, fosthom il-FEMSA, u programmi oħrajn tal-Unjoni, jenhtieg li jkunu deskritti fil-Ftehim ta' Shubija, f'konformità mar-Regolament (UE) Nru [ir-Regolament dwar Dispożizzjonijiet Komuni].
- (3a) Ir-Regolament (UE, Euratom) 2018/1046 tal-Parlament Ewropew u tal-Kunsill (ir-"Regolament Finanzjarju") japplika għal dan il-Fond. Ir-Regolament Finanzjarju jistabbilixxi regoli dwar l-implimentazzjoni tal-baġit tal-Unjoni, inkluż ir-regoli dwar għotjiet, premijijiet, akkwist, ġestjoni indiretta, strumenti finanzjarji, garanziji baġitarji, assistenza finanzjarja u r-rimborż ta' esperti esterni.
- (4) Ir-regoli finanzjarji orizzontali adottati mill-Parlament Ewropew u mill-Kunsill fuq il-bażi tal-Artikolu 322 tat-Trattat dwar il-Funzjonament tal-Unjoni Ewropea (TFUE) japplikaw għal dan ir-Regolament. Dawk ir-regoli huma stabbiliti fir-Regolament (UE, Euratom) 2018/1046 tal-Parlament Ewropew u tal-Kunsill³ (ir-"Regolament Finanzjarju") u b'mod

³ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

partikolari jiddeterminaw il-proċedura għall-iffissar u l-implimentazzjoni tal-baġit permezz ta' għotjiet, akkwist, premjijiet u implimentazzjoni indiretta, filwaqt li jipprevedu t-twettiq ta' verifiki rigward ir-responsabbiltà tal-atturi finanzjarji. Ir-regoli adottati abbażi tal-Artikolu 322 TFUE jinkludu wkoll reġim ġenerali ta' kondizzjonalità għall-protezzjoni tal-baġit tal-Unjoni.

- (5) B'ġestjoni diretta, jenhtieg li l-FEMSA jiżviluppa sinerġiji u komplementarjetajiet ma' fondi u programmi oħrajn rilevanti tal-Unjoni. Jenhtieg li jippermetti wkoll il-finanzjament fil-forma ta' strumenti finanzjarji f'operazzjonijiet ta' tahlit implimentati f'konformità mar-Regolament (UE) xx/xx tal-Parlament Ewropew u tal-Kunsill [ir-Regolament dwar l-InvestEU].
- (6) L-appoġġ fil-qafas tal-FEMSA jenhtieg li jkollu valur miżjud Ewropew ċar, fost l-oħrajn billi jindirizza b'mod proporzjonat il-fallimenti tas-suq jew is-sitwazzjonijiet ta' investiment subottimali, u jenhtieg li ma jdduplikax il-finanzjament privat jew jimlielu postu u lanqas li jfikkil il-kompetizzjoni fis-suq intern.
- (6a) L-Artikoli 107, 108 u 109 TFUE jenhtieg li japplikaw għall-ghajnuna mogħtija mill-Istati Membri lill-impriżi fis-settur tas-sajd u tal-akkwakultura skont dan ir-Regolament. Madankollu, minhabba l-karatteristiċi speċifiċi tas-settur, jenhtieg li daww id-dispożizzjonijiet tat-TFUE ma japplikawx għall-pagamenti li jsiru mill-Istati Membri skont dan ir-Regolament u li huma fil-kamp ta' applikazzjoni tal-Artikolu 42 TFUE.
- (7) It-tipi ta' finanzjament u l-metodi tal-implimentazzjoni skont dan ir-Regolament jenhtieg li jintgħazlu abbażi ta' kemm jistghu jilhq u l-prijoritajiet stabbiliti għall-azzjonijiet u jagħtu r-risultati, b'kont meħud, b'mod partikolari, tal-ispejjeż tal-kontrolli, il-piż amministrattiv u r-riskju ta' nonkonformità mistenni. Dan jenhtieg li jinkludi konsiderazzjoni tal-użu ta' ammonti f'daqqa, rati fissi u spejjeż unitarji, kif ukoll finanzjament mhux marbut ma' spejjeż kif imsemmi fl-Artikolu 125(1) tar-Regolament Finanzjarju.
- (8) Il-qafas finanzjarju pluriennali (QFP) stipulat fir-Regolament (UE) xx/xx jipprevedi li l-baġit tal-Unjoni għandu jkompli jsostni s-sajd u l-politiki marittimi. Bil-prezzijiet attwali, il-baġit tal-FEMSA huwa mistenni li jammonta għal EUR 6 108 000 000. Ir-rizorsi tal-FEMSA jenhtieg li jinqasnu bejn il-ġestjoni kondiviża u l-ġestjoni diretta u indiretta. EUR 5 311 000 000 jenhtieg li jkunu allokat i għas-sostenn b'ġestjoni kondiviża u EUR 797 000 000 għas-sostenn b'ġestjoni diretta u indiretta. Biex tkun żgurata l-istabbiltà b'mod partikolari fejn għandu x'jaqşam mal-kisba tal-oġġettivi tal-PKS, id-definizzjoni tal-allokazzjonijiet nazzjonali b'ġestjoni kondiviża għall-perijodu ta' ipprogrammar tal-2021 sal-2027 jenhtieg li tkun ibbażata fuq l-ishma tal-2014-2020 skont ir-Regolament (UE) Nru 508/2014 tal-Parlament Ewropew u tal-Kunsill dwar il-Fond Ewropew għall-Affarijiet Marittimi u s-Sajd. Jenhtieg li jiġu rizervati ammonti speċifiċi għar-reġjuni ultraperiferiċi, għall-kontroll u l-infurzar u għall-ġbir u l-ipproċessar tad-data kemm għall-ġestjoni tas-sajd kif ukoll għall-finijiet xjentifiċi, filwaqt li l-ammonti għal ċerti investimenti f'bastimenti tas-sajd u għall-waqfien permanenti u għall-waqfien temporanju mill-attivitajiet tas-sajd jenhtieg li jkunu limitati.

- (9) Is-settur marittimu tal-Ewropa jimpjega aktar minn 5 miljun impjeg u jiġġenera kwazi EUR 750 000 000 000 f'fatturat u EUR 218 000 000 000 f'valur miżjud gross fis-sena, b'potenzjal li johlqo hafna aktar impjiegi. L-istima tal-output tal-ekonomija globali tal-oċeani attwalment hija ta' EUR 1 300 000 000 000, u tista' tirdoppja sal-2030. Il-htieġa li jintlaħqu l-miri tal-emissjonijiet tas-CO₂, li tizdied l-effiċjenza fl-użu tar-riżorsi u li titnaqqas l-impronta ambjentali tal-ekonomija blu kienet forza sinifikanti wara l-innovazzjoni f'setturi oħrajn bħal dak tat-tagħmir marittimu, tal-bini tal-bastimenti, tal-osservazzjoni tal-oċeani, tat-thammil, tal-protezzjoni tal-kosta, u tal-bini marittimu. L-investment fl-ekonomija marittima gie ffinanzjat bil-fondi strutturali tal-Unjoni, b'mod partikolari l-Fond Ewropew għall-Iżvilupp Reġjonali (il-FEŻR) u l-FEMSA. Jistgħu jintużaw għodod godda tal-investment, bħall-InvestEU biex jintlaħaq il-potenzjal tat-tkabbir tas-settur.
- (10) Jenhtieġ li l-FEMSA jkun ibbażat fuq erba' prioritajiet: it-trawwim tas-sajd sostenibbli u r-restawr u l-konservazzjoni tar-riżorsi bijoloġiċi akkwatiċi; it-trawwim ta' attivitajiet ta' akkwakultura sostenibbli, u l-ipproċessar u l-kummerċjalizzazzjoni ta' prodotti tas-sajd u tal-akkwakultura, u b'hekk isir kontribut għas-sigurtà tal-ikel fl-Unjoni; l-iffaċilitar ta' ekonomija blu sostenibbli f'żoni kostali, żoni interni u gzejjer, u t-trawwim tal-iżvilupp ta' komunitajiet ta' sajd u ta' akkwakultura; it-tiżiħ tal-governanza tal-oċeani internazzjonali u l-iffaċilitar ta' ibħra u oċeani siguri, sikuri, nodfa u ġestiti b'mod sostenibbli. Dawk il-prioritajiet jenhtieġ li jiġu segwiti permezz ta' ġestjoni kondiviza, diretta u indiretta.
- (11) Il-FEMSA jenhtieġ li jkun ibbażat fuq arkitettura sempliċi mingħajr ma jiġu predefiniti miżuri u regoli tal-eligibbiltà ddettaljati fil-livell tal-Unjoni b'mod preskrittiv iżzejjed. Minflok, jenhtieġ li jkun deskritti objettivi speċifiċi wiesgħa skont kull prijetà. Għaldaqstant, jenhtieġ li l-Istati Membri jfasslu l-programmi tagħhom fejn jindikaw l-aħjar mezzi biex jintlaħqu l-prioritajiet. Għadd ta' miżuri diversi identifikati f'dawk il-programmi mill-Istati Membri jistgħu jiġu appoġġati skont ir-regoli stipulati f'dan ir-Regolament u fir-Regolament (UE) Nru [ir-Regolament dwar Dispożizzjonijiet Komuni], dment li jkun koperti mill-objettivi speċifiċi identifikati f'dan ir-Regolament. Madankollu, jenhtieġ li tiġi stipulata lista ta' operazzjonijiet li mhumx eligibbli biex jiġu evitati impatti dettalmentali f'termini ta' konservazzjoni tas-sajd. Barra minn hekk, l-investimenti u l-kumpensi għall-flotta tas-sajd jenhtieġ li jkun strettament ikkondizzjonati mill-konsistenza tagħhom mal-objettivi ta' konservazzjoni tal-PKS.
- (12) L-Aġenda 2030 għall-Iżvilupp Sostenibbli tan-Nazzjonijiet Uniti identifikat il-konservazzjoni tal-oċeani u l-użu sostenibbli tagħhom bħala wiehed mis-17-il Għan ta' Żvilupp Sostenibbli (SDG 14). L-Unjoni hija impenjata bis-sħiħ lejn dak il-għan u lejn l-implimentazzjoni tiegħu. F'dan il-kuntest, ħadet l-impenn li tippromwovi ekonomija blu sostenibbli li tkun konsistenti mal-ippjanar spazjali marittimu, mal-konservazzjoni tar-riżorsi bijoloġiċi u mal-kisba ta' status ambjentali tajjeb, li ttiprobixxi ċerti forom ta' sussidji tas-sajd li jkomplu jżidu mal-kapaċità żejda u mas-sajd eċċessiv, li telimina s-sussidji li jgħinu s-sajd illegali, mhux irrapportat u mhux irregolat, u li ma tintroduċix sussidji godda ta' dan it-tip. Jenhtieġ li dan ir-riżultat jinkiseb min-negozjati dwar is-sussidji għas-sajd mal-Organizzazzjoni Dinjija tal-Kummerċ. Barra minn hekk, waqt in-negozjati tal-Organizzazzjoni Dinjija tal-Kummerċ fis-Summit Dinji dwar l-Iżvilupp Sostenibbli fl-2002 u fil-Konferenza tan-Nazzjonijiet Uniti dwar l-Iżvilupp Sostenibbli (Rio+20) fl-2012, l-

Unjoni hadet l-impenn li telimina s-sussidji li jikkontribwixxu għall-kapaċità żejda fis-sajd u għas-sajd eċċessiv.

- (13) Minhabba l-importanza tal-indirizzar tat-tibdil fil-klima skont l-impenji tal-Unjoni għall-implimentazzjoni tal-Ftehim ta' Pariġi, u l-impenn għall-Għanijiet ta' Żvilupp Sostenibbli tan-Nazzjonijiet Uniti, jenħtieġ li l-azzjonijiet skont dan ir-Regolament jikkontribwixxu għall-kisba ta' mira biex 30 % tan-nefqa kollha tal-QFP tiġi ddedikata għall-integrazzjoni tal-oġġettivi klimatiċi u li jikkontribwixxu għall-ambizzjoni li 7,5 % tal-infiq annwali taħt il-QFP jiġi ddedikat għall-oġġettivi tal-bijodiversità fl-2024 u 10 % tal-infiq annwali taħt il-QFP għall-oġġettivi tal-bijodiversità fl-2026 u l-2027, filwaqt li titqies is-sovrapożizzjoni eżistenti bejn l-għanijiet fil-qasam tal-klima u tal-bijodiversità.
- (14) Il-FEMSA jenħtieġ li jikkontribwixxi għall-kisba tal-oġġettivi ambjentali tal-Unjoni, u dawk ta' mitigazzjoni tat-tibdil fil-klima u l-adattament għalih. Jenħtieġ li dak il-kontribut jiġi traċċat permezz tal-applikazzjoni tal-markaturi ambjentali u klimatiċi tal-Unjoni u jiġi rrapportat b'mod regolari f'konformità mar-Regolament (UE) Nru [ir-Regolament dwar Dispożizzjonijiet Komuni].
- (15) F'konformità mal-Artikolu 42 tar-Regolament (UE) Nru 1380/2013 tal-Parlament Ewropew u tal-Kunsill ("ir-Regolament tal-PKS"), għajnuna finanzjarja mill-Unjoni fil-kuntest tal-FEMSA jenħtieġ li tkun ikkondizzjonata mill-konformità mar-regoli tal-PKS. L-applikazzjonijiet mingħand operaturi li jkunu wettqu ksur serju tar-regoli tal-PKS jenħtieġ li ma jintlaqgħux.
- (16) Biex jiġu indirizzati l-kondizzjonijiet speċifiċi tal-PKS imsemmija fir-Regolament (UE) Nru 1380/2013, u biex jgħin biex jiġu rispettati r-regoli tal-PKS, jenħtieġ li jiġu stabbiliti dispożizzjonijiet addizzjonali mar-regoli dwar l-interruzzjoni, is-sospensjoni u l-korrezzjonijiet finanzjarji kif stipulat fir-Regolament (UE) Nru [ir-Regolament dwar dispożizzjonijiet komuni]. Meta Stat Membru jonqos milli jikkonforma mal-obbligi tiegħu skont il-PKS, jew meta l-Kummissjoni jkollha l-provi li jissuġġerixxu tali nuqqas ta' konformità, jenħtieġ li l-Kummissjoni tkun tista' tinterrompi l-iskadenzi tal-pagamenti bħala miżura ta' prekawzjoni. Barra mill-possibbiltà li tiġi interrotta l-iskadenza tal-pagamenti, u biex jiġi evitat ir-riskju li jithallas infiq mhux eliġibbli, jenħtieġ li l-Kummissjoni tkun tista' tissospendi l-pagamenti u timponi l-korrezzjonijiet finanzjarji f'każijiet ta' ksur serju tar-regoli tal-PKS minn xi Stat Membru.
- (17) F'dawn l-aħħar snin ittiehdu passi biex l-istokkijiet tal-ħut ingiebu lura f'livelli tajbin, biex tiżdied il-profitabbiltà tal-industrija tas-sajd tal-Unjoni, u biex jiġu kkonservati l-ekosistemi tal-baħar. Madankollu, għad fadal sfidi sostanzjali biex jintlaħqu bis-siġh l-oġġettivi soċjoekonomiċi u ambjentali tal-PKS, b'mod partikolari l-irkupru u ż-żamma tal-

popolazzjonijiet tal-ispeċijiet mistada 'l fuq mil-livelli li jistgħu jipproduċu r-rendiment massimu sostenibbli, għall-eliminazzjoni tal-qabdiet mhux mixtieqa u għall-istabbiliment ta' żoni ta' rkupru tal-istokkijiet tal-ħut. Il-kisba ta' dawk l-oġettivi teħtieġ appoġġ kontinwu lil hinn mill-2020, speċjalment fil-baċiri tal-baħar fejn il-progress kien aktar bil-mod.

- (18) Jenħtieġ li l-FEMSA jikkontribwixxi għall-kisba tal-oġettivi ambjentali, ekonomiċi, soċjali u tal-impjiegi tal-PKS, kif stipulat fl-Artikolu 2 tar-Regolament (UE) Nru 1380/2013, b'mod partikolari li jiġu rkuprati u jinżammu l-popolazzjonijiet tal-ispeċijiet mistada 'l fuq minn livelli li jistgħu jipproduċu r-rendiment massimu sostenibbli, li jiġu evitati u mnaqqsa, kemm jista' jkun, qabdiet mhux mixtieqa u li jiġu minimizzati l-impatti negattivi tal-attivitajiet tas-sajd fuq l-ekosistema tal-baħar. Tali appoġġ jenħtieġ li jiżgura li l-attivitajiet tas-sajd ikunu ambjentalment sostenibbli fit-tul u ġestiti b'mod li jkun konsistenti mal-oġettivi stipulati fl-Artikolu 2 tar-Regolament (UE) Nru 1380/2013, bil-ħsieb li jinkisbu benefiċċji ekonomiċi, soċjali u tal-impjiegi, li jikkontribwixxu għad-disponibbiltà ta' provvisti ta' ikel tajjeb għas-saħħa u li jikkontribwixxu għal standard tal-ghajxien ġust għal dawk li jiddependu fuq l-attivitajiet tas-sajd, filwaqt li jitqiesu s-sajd kostali u l-aspetti soċjoekonomiċi. Dak l-appoġġ jenħtieġ li jinkludi l-innovazzjoni u l-investiment fi Prattiki u tekniki tas-sajd b'impatt baxx, selettivi, reżiljenti għall-klima u b'livell baxx ta' karbonju.
- (19) Is-sajd huwa essenzjali għall-ghajxien u għall-patrimonju kulturali ta' bosta komunitajiet kostali fl-Unjoni, speċjalment f'dawk fejn is-sajd kostali fuq skala żgħira jaqdi rwol importanti. Billi l-età medja ta' hafna komunitajiet ta' sajjieda hija oghla minn 50 sena, it-tiġdid tal-ġenerazzjonijiet u d-diversifikazzjoni tal-attivitajiet għadhom ta' sfida. B'mod partikolari, il-ħolqien u l-iżvilupp ta' attivitajiet ekonomiċi godda fis-settur tas-sajd minn sajjieda żgħażaġ huwa ta' sfida finanzjarja u jikkostitwixxi element li jenħtieġ li jitqies fl-allokazzjoni u l-mira tal-fondi taħt il-FEMSA. Dan l-iżvilupp huwa essenzjali għall-kompetittività tas-settur tas-sajd fl-Unjoni. Konsegwentement, jenħtieġ li jkun disponibbli appoġġ għal sajjieda żgħażaġ li jibdew attivitajiet tas-sajd sabiex jiġi ffaċilitat l-istabbiliment tagħhom. Sabiex tiġi żgurata l-vijabbiltà ta' attivitajiet ekonomiċi godda appoġġati taħt il-FEMSA, l-appoġġ jenħtieġ li jkun bil-kondizzjoni li jinkisbu l-esperjenza u l-kwalifiki adegwati. Fejn jingħata appoġġ għall-bidu ta' negozju għall-akkwist ta' bastiment tas-sajd, dan jenħtieġ li jikkontribwixxi biss għall-akkwist tal-ewwel bastiment tas-sajd jew ta' sehem ta' kontroll tiegħu.
- (20) [imħassar]
- (21) L-evitar ta' qabdiet mhux mixtieqa huwa wiehed mill-isfidi ewlenin tal-PKS. F'dan ir-rigward, l-obbligu legali li l-qabdiet kollha jinħattu l-art implika bidliet sinifikanti u importanti fil-prattiki tas-sajd għas-settur, xi drabi bi spiża finanzjarja importanti. Għalhekk jenħtieġ li jkun possibbli li l-FEMSA jappoġġa l-innovazzjoni u l-investimenti li jikkontribwixxu għall-implimentazzjoni sħiħa tal-obbligu ta' ħatt l-art, kif ukoll għall-iżvilupp u l-implimentazzjoni ta' miżuri ta' konservazzjoni li jikkontribwixxu għas-selettività. Jenħtieġ li jkun possibbli li tingħata rata ta' intensità ta' ghajnuna oghla minn dik li tapplika għal operazzjonijiet oħrajn lill-investimenti fi rkaptu tas-sajd selettiv, fit-titjib tal-

infrastrutturi tal-portijiet u fil-kummerċ ta' qabdiet mhux mixtieqa. Jenhtieg li jkun possibbli wkoll li tinghata rata ta' intensità tal-ghajnuna massima ta' 100 % ghat-tfassil, l-iżvilupp, il-monitoraġġ, l-evalwazzjoni u l-ġestjoni ta' sistemi trasparenti għall-iskambju ta' opportunitajiet tas-sajd bejn l-Istati Membri ("skambji ta' kwoti"), biex jiġi mmitigat l-effett tal-"ispeċi bi kwota limitanti" kkawżat mill-obbligu ta' hatt l-art.

- (22) Jenhtieg li jkun possibbli li l-FEMSA jappoġġa l-innovazzjoni u l-investimenti abbord il-bastimenti tas-sajd tal-Unjoni. Dak l-appoġġ jenhtieg li jinkludi azzjonijiet li għandhom l-għan li jtejbu s-saħħa, is-sikurezza u l-kondizzjonijiet tax-xogħol, l-effiċjenza enerġetika u l-kwalità tal-qabdiet. Dan m'għandux jinkludi l-akkwist ta' tagħmir li jzid il-kapaċità ta' bastiment tas-sajd li jsib il-hut. Jenhtieg li tali appoġġ ma jwassalx ukoll għal żieda fil-kapaċità tas-sajd ta' kwalunkwe bastiment individwali, hlief jekk jirriżulta direttament minn żieda fit-tunnellaġġ gross ta' bastiment tas-sajd li hija mehtieġa għat-titjib tas-sikurezza, tal-kondizzjonijiet tax-xogħol jew tal-effiċjenza enerġetika. F'dawk il-każijiet, iż-żieda fil-kapaċità tas-sajd tal-bastiment individwali jenhtieg li tiġi kkompensata bl-irtirar minn qabel ta' mill-inqas l-istess ammont ta' kapaċità tas-sajd mingħajr ghajnuna pubblika mill-istess taqsima tal-flotta jew minn taqsima tal-flotta fejn il-kapaċità tas-sajd ma tkunx f'bilanċ mal-opportunitajiet tas-sajd disponibbli, sabiex ma twassal għall-ebda żieda fil-kapaċità tas-sajd fil-livell tal-flotta. Barra minn hekk, jenhtieg li l-appoġġ ma jinghatax sempliċiment għall-konformità mar-rekwiziti li huma obbligatorji skont id-dritt tal-Unjoni, bl-eċċezzjoni tar-rekwiziti imposti minn Stat Membru biex jiġu implimentati d-dispożizzjonijiet fakultattivi skont id-Direttiva tal-Kunsill (UE) 2017/159 u tax-xiri, l-installazzjoni u l-ġestjoni ta' ċertu tagħmir għal finijiet ta' kontroll. Bl-istruttura mingħajr miżuri preskrittivi, jenhtieg li tkun responsabbiltà tal-Istati Membri li jistabbilixxu r-regoli preċiżi tal-eligibbiltà għal dawk l-investimenti. F'dak li għandu x'jaqsam mal-kondizzjonijiet tas-saħħa, tas-sikurezza u tax-xogħol abbord il-bastimenti tas-sajd, jenhtieg li jkun permess li tinghata rata ta' intensità tal-ghajnuna oghla minn ta' operazzjonijiet oħrajn.
- (22a) Jenhtieg li jiġu stabbiliti regoli speċifiċi ta' eligibbiltà għal ċerti investimenti oħra appoġġati mill-FEMSA fil-flotta tas-sajd, sabiex jiġi evitat li dawn l-investimenti jikkontribwixxu għal kapaċità żejda jew sajd eċċessiv. B'mod partikolari, l-appoġġ għall-ewwel akkwist ta' bastiment użat minn sajjied żagħżuġ u għas-sostituzzjoni jew l-immodernizzar tal-magna ta' bastiment tas-sajd jenhtieg li jkun soġġett ukoll għal kondizzjonijiet, inkluż li l-bastiment jappartjeni għal segment tal-flotta li jkun f'bilanċ mal-opportunitajiet tas-sajd disponibbli għal dak is-segment u li l-magna l-għdida jew modernizzata ma jkollhiex aktar potenza f'kW minn dik tal-magna li tkun qed tiġi sostitwita
- (22b) L-investment fil-kapital uman jaqdi rwol essenzjali fil-kompetittività u l-prestazzjoni ekonomika tas-sajd u tal-attivitajiet marittimi. Għalhekk, jenhtieg li jkun possibbli li l-FEMSA jappoġġa s-servizzi konsultattivi, il-kooperazzjoni bejn ix-xjentisti u s-sajjieda, it-taħriġ professjonali, it-tagħlim tul il-hajja, kif ukoll il-promozzjoni tad-djalogu soċjali u t-tixrid tal-gharfien.
- (23) Il-kontroll tas-sajd huwa importanti immens għall-implimentazzjoni tal-PKS. Għalhekk, b'ġestjoni kondiviza, jenhtieg li l-FEMSA jappoġġa l-iżvilupp u l-implimentazzjoni ta' sistema ta' kontroll tas-sajd tal-Unjoni kif speċifikat fir-Regolament tal-Kunsill (KE) Nru 1224/2009 ("ir-Regolament dwar il-Kontroll"). Ċerti obbligi stabbiliti fir-Regolament dwar

il-Kontroll jiġġustifikaw l-appoġġ speċifiku mill-FEMSA, jiġifieri s-sistemi obbligatorji tat-traċċar tal-bastimenti u tar-rappurtar elettroniku, is-sistemi obbligatorji ta' sorveljanza elettronika mill-bogħod u l-kejl u r-registrazzjoni obbligatorji kontinwi tal-potenza propulsiva tal-magni. Barra minn hekk, l-investimenti tal-Istati Membri fl-assi tal-kontroll jistgħu jintużaw ukoll għall-fini tas-sorveljanza marittima u għall-kooperazzjoni fil-funzjonijiet tal-gwardja tal-kosta.

- (24) Is-suċċess tal-PKS jiddependi mid-disponibbiltà tal-parir xjentifiku għall-ġestjoni tas-sajd, u, għaldaqstant, mid-disponibbiltà tad-data dwar is-sajd. Minhabba l-isfidi u l-ispejjeż mehtieġa biex tinkiseb data affidabbli u shiha, jenhtieġ li jiġu appoġġati l-azzjonijiet tal-Istati Membri biex jiġbru u jipproċessaw id-data skont ir-Regolament (UE) Nru 2017/1004 tal-Parlament Ewropew u tal-Kunsill ("ir-Regolament dwar il-Qafas tal-Ġbir ta' Data") u biex jikkontribwixxu għall-aħjar parir xjentifiku disponibbli. Dak l-appoġġ għandu jippermetti sinerġiji mal-ġbir u l-ipproċessar ta' tipi ohra ta' data tal-baħar.

- (25) Jenhtieġ li l-FEMSA jappoġġa implimentazzjoni effettiva bbażata fuq l-għarfien u governanza tal-PKS b'ġestjoni diretta u indiretta permezz tal-ġhoti tal-parir xjentifiku, il-kooperazzjoni reġjonali dwar miżuri ta' konservazzjoni, l-iżvilupp u l-implimentazzjoni ta' sistema tal-Unjoni ta' kontroll tas-sajd, it-thaddim ta' Kunsilli Konsultattivi, u l-kontribuzzjonijiet volontarji lill-organizzazzjonijiet internazzjonali.

- (25a) Sabiex jissahħu l-attivitajiet tas-sajd ekonomikament, soċjalment u ambjentalment sostenibbli, jenhtieġ li jkun possibbli li l-FEMSA jappoġġa l-operazzjonijiet għall-ġestjoni tas-sajd u tal-flotot tas-sajd f'konformità mal-Artikoli 22 u 23 tar-Regolament (UE) Nru 1380/2013 u l-Anness II ta' dak ir-Regolament kif ukoll l-isforzi mill-Istati Membri biex jottimizzaw l-allokazzjoni tal-kapaċità tas-sajd disponibbli tagħhom, filwaqt li jitqiesu l-htigijiet tal-flotta tagħhom, minghajr ma tizdied il-kapaċità tas-sajd globali tagħhom.

- (26) Minhabba l-isfidi biex jintlahqu l-oġġettivi ta' konservazzjoni tal-PKS, xi drabi jibqa' mehtieġ appoġġ għall-adattament tal-flotta fir-rigward ta' ċerti segmenti tal-flotta u l-baċiri tal-baħar. Dan l-appoġġ jenhtieġ li jkun strettament immirat lejn il-ġestjoni aħjar tal-flotta u l-konservazzjoni u l-isfruttament sostenibbli tar-riżorsi bijoloġiċi tal-baħar, u jkun immirat biex jikseb bilanċ bejn il-kapaċità tas-sajd u l-opportunitajiet tas-sajd disponibbli. Għalhekk, jenhtieġ li jkun possibbli li l-FEMSA jkun jista' jappoġġa l-waqfien permanenti mill-attivitajiet tas-sajd f'segmenti tal-flotta li fihom il-kapaċità tas-sajd ma tkunx proporzjonata mal-opportunitajiet tas-sajd disponibbli. Jenhtieġ li tali appoġġ ikun għodda tal-pjanijiet ta' azzjoni għall-aġġustament tas-segmenti tal-flotta li jkollhom kapaċità strutturali żejda identifikata, kif previst fl-Artikolu 22(4) tar-Regolament (UE) Nru 1380/2013, u jenhtieġ li jkun implimentat billi jiġi skrappjat il-bastiment tas-sajd jew inkella billi jiġi dekommissjonat u ssirlu modifika retroattiva għal attivitajiet ohra. Jekk il-modifika retroattiva tkun ser twassal għal aktar pressjoni tas-sajd rikreattiv fuq l-ekosistema tal-baħar, jenhtieġ li l-appoġġ jingħata biss jekk jikkonforma mal-PKS u mal-oġġettivi tal-pjanijiet pluriennali rilevanti.

- (27) Sabiex jikkontribwixxi għall-oġġettivi ta' konservazzjoni tal-PKS jew biex jittaffew ċerti ċirkostanzi eċċezzjonali, jenhtieg li jkun possibbli li l-FEMSA jappoġġa l-kumpens għall-waqfien temporanju mill-attivitajiet tas-sajd ikkawżat mill-implimentazzjoni ta' ċerti miżuri ta' konservazzjoni, mill-implimentazzjoni ta' miżuri ta' emerġenza, mill-interruzzjoni, minhabba raġunijiet ta' force majeure, tal-applikazzjoni ta' ftehim ta' shubija dwar is-sajd sostenibbli (SFPA), minn diżastru naturali, minn incident ambjentali jew minn kriżi tas-saħħa. L-appoġġ f'każ ta' waqfien temporanju kkawżat minn miżuri ta' konservazzjoni jenhtieg li jinghata biss meta, abbażi tal-parir xjentifiku, ikun mehtieg tnaqqis tal-isforz tas-sajd sabiex jinkisbu l-oġġettivi msemmija fl-Artikolu 2(2) u l-punt (a) tal-Artikolu 2(5) tar-Regolament (UE) Nru 1380/2013.
- (27a) Minhabba li s-sajjieda huma esposti għal riskji ekonomiċi u ambjentali dejjem jiżdiedu, fost l-oħrajn minhabba t-tibdil fil-klima u l-volatilità tal-prezzijiet, jenhtieg li jkun possibbli li l-FEMSA jappoġġa azzjonijiet li jsaħħu r-reżiljenza tas-settur tas-sajd, inkluż permezz ta' fondi mutwi, strumenti ta' assigurazzjoni jew skemi kollettivi oħra li jsaħħu l-kapaċità tas-settur biex jimmaniġġa r-riskji u jirreagixxi għal avvenimenti avversi.
- (28) Is-sajd kostali fuq skala żgħira jitwettaq minn bastimenti tas-sajd tal-baħar u fl-ilmijiet interni b'tul totali ta' inqas minn 12-il metru u li ma jużawx irkaptu rmunkat, u mis-sajjieda tal-miexi, inkluż dawk li jiġbru l-frott tal-baħar bil-qoxra. Dak is-settur jirrappreżenta kważi 75 % tal-bastimenti tas-sajd kollha rreġistrati fl-Unjoni u kważi nofs l-impjiegi kollha fis-settur tas-sajd. L-operaturi tas-sajd kostali fuq skala żgħira jiddependu b'mod partikolari fuq stokkijiet tal-ħut b'saħħithom għad-dhul ewlieni tagħhom. Għalhekk, bil-għan li tithegġeġ prattika tas-sajd sostenibbli, jenhtieg li l-FEMSA jagħtihom trattament preferenzjali, permezz ta' rata massima ta' intensità tal-ġajjnuna ta' 100 %, hlief għall-operazzjonijiet relatati mal-ewwel akkwist ta' bastiment tas-sajd, is-sostituzzjoni jew l-immodernizzar ta' magna u l-operazzjonijiet li jżidu t-tunnellaġġ gross ta' bastiment tas-sajd għall-finijiet tat-titjib tas-sikurezza, tal-kondizzjonijiet tax-xogħol jew tal-effiċjenza enerġetika. Barra minn hekk, jenhtieg li fil-programm tagħhom l-Istati Membri jqisu l-htigijiet speċifiċi tas-sajd kostali fuq skala żgħira u jiddeskrivu t-tipi ta' azzjonijiet ikkunsidrati għall-iżvilupp tas-sajd kostali fuq skala żgħira.
- (28a) Ir-rata massima ta' kofinanzjament tal-FEMSA għal kull oġġettiv speċifiku għandha tkun ta' 70 % bl-eċċezzjoni tal-kumpens għal spejjeż addizzjonali fir-reġjuni ultraperiferiċi li għalih għandha tkun ta' 100 %.
- (28b) Ir-rata ta' intensità tal-ġajjnuna massima jenhtieg li tkun ta' 50 % tan-nefqa totali eligibbli, bil-possibbiltà, f'ċerti każijiet, li jiġu stabbiliti rati derogatorji.
- (29) Ir-reġjuni ultraperiferiċi jiffaċċaw sfidi speċifiċi minhabba li huma reġjuni mbiegħda, u minhabba t-topografija u l-klima tagħhom, kif imsemmi fl-Artikolu 349 TFUE u għandhom ukoll assi speċifiċi li bihom jistgħu jiżviluppaw ekonomija blu sostenibbli. Għalhekk, għal

kull reġjun ultraperiferiku, jenhtieg li mal-programm tal-Istati Membri kkonċernati jinhemeż pjan ta' azzjoni għall-iżvilupp ta' setturi tal-ekonomija blu sostenibbli, inkluż l-isfruttar sostenibbli tas-sajd u l-akkwakultura, u jenhtieg li tkun riżervata allokazżjoni finanzjarja biex issostni l-implimentazzjoni ta' dawn il-pjanijiet ta' azzjoni. Jenhtieg li jkun possibbli wkoll li l-FEMSA jappoġġa l-kumpens tal-ispejjeż addizzjonali li jgarrbu r-reġjuni ultraperiferiċi minhabba l-pożizzjoni u l-insularità tagħhom. Dak l-appoġġ jenhtieg li jkun limitat għal percentwal ta' din l-allokazżjoni finanzjarja ġenerali. Barra minn hekk jenhtieg li tiġi applikata rata ta' intensità ta' għajjnuna oghla fir-reġjuni ultraperiferiċi minn dik li tapplika għal operazzjonijiet oħrajn. Jenhtieg li jkun possibbli għall-Istati Membri li jagħtu finanzjament addizzjonali għall-implimentazzjoni ta' dan il-kumpens. Bħala għajjnuna mill-Istat, tali finanzjament jenhtieg li jiġi nnotifikat lill-Kummissjoni, li tista' tapprovah skont dan ir-Regolament bħala parti minn dan il-kumpens

- (30) B'għestjoni kondiviza, jenhtieg li jkun possibbli għall-FEMSA li tappoġġa l-protezzjoni u r-restawr tal-bijodiversità u tal-ekosistemi akkwatiċi, inkluż l-ilmijiet interni. Għalhekk, jenhtieg li jingħata l-appoġġ biex jikkompensa, fost l-oħrajn, għall-ġbir passiv mis-sajjieda ta' rkaptu tas-sajd mitluf u l-ġbir tal-iskart mill-baħar, inkluż l-alka sargassum u għall-investment fil-portijiet biex dawn ikunu jipprovdu faċilitajiet ta' akkoljenza xierqa għal dan l-irkaptu tas-sajd mitluf u għall-iskart mill-baħar. Jenhtieg li l-appoġġ ikun disponibbli wkoll għall-azzjonijiet favur il-kisba jew iż-żamma ta' status ambjentali tajjeb fl-ambjent tal-baħar, kif stipulat fid-Direttiva 2008/56/KE tal-Parlament Ewropew u tal-Kunsill ("id-Direttiva Kwadru dwar l-Istrateġija Marina"), għall-implimentazzjoni ta' miżuri ta' protezzjoni tal-ispazju stabbiliti skont dik id-Direttiva u, f'konformità mal-oqfsa ta' azzjoni prijoritizzati stabbiliti skont id-Direttiva tal-Kunsill 92/43/KEE ("id-Direttiva dwar il-Habitats"), għall-għestjoni, ir-restawr u l-monitoraġġ taż-żoni tan-NATURA 2000, għall-protezzjoni tal-ispeċijiet, b'mod partikolari skont id-Direttiva 92/43/KEE u d-Direttiva 2009/147/KE tal-Parlament Ewropew u tal-Kunsill ("id-Direttiva dwar l-Ghasafar"), kif ukoll għar-restawr tal-ilmijiet interni f'konformità mal-programm ta' miżuri stabbiliti skont id-Direttiva 2000/60/KE ("Direttiva Qafas dwar l-Ilma"). Jenhtieg li b'għestjoni diretta l-FEMSA jappoġġa l-promozzjoni ta' ibhra nodfa u f'saħħithom u l-implimentazzjoni tal-istrateġija Ewropea għall-Plastiks f'Ekonomija Ċirkolari, li giet żviluppata fil-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tas-16 ta' Jannar 2016, bi qbil mal-għan li jinkiseb jew jinżamm status ambjentali tajjeb fl-ambjent tal-baħar.
- (31) Is-sajd u l-akkwakultura jikkontribwixxu għas-sigurtà tal-ikel u għan-nutrizzjoni. Madankollu, huwa stmat li fil-preżent l-Unjoni timporta aktar minn 60 % tal-prodotti tas-sajd tagħha, u b'hekk tiddependi ħafna mill-pajjiżi terzi. Sfida importanti hija l-promozzjoni tal-konsum tal-proteina mill-hut prodott fl-Unjoni bi standards ta' kwalità għolja li hija disponibbli għall-konsumaturi bi prezzijiet affordabbli.
- (32) Jenhtieg li jkun possibbli li l-FEMSA jkun jista' jappoġġa l-promozzjoni u l-iżvilupp sostenibbli tal-akkwakultura, inkluż l-akkwakultura tal-ilma helu, għat-trobbija ta' annimali u pjanti akkwatiċi biex jiġu prodotti l-ikel u materja prima oħra. F'xi Stati Membri għad hemm proċeduri amministrattivi kumplessi, bħal ostakli biex wiehed jikseb l-ispazju, u proċeduri peżanti biex jinkisbu l-liċenzji, li jagħmluha diffiċli għas-settur biex itejjeb l-idea

pubblika tal-frott tal-bahar imrobbi, u biex jaghmlu aktar kompetittiv. Jenhtieg li l-appogg ikun konsistenti mal-pjanijiet strateġiċi pluriennali nazzjonali żviluppati abbażi tar-Regolament (UE) Nru 1380/2013. B'mod partikolari jenhtieg li jkunu eliġibbli, l-appogg għas-sostenibbiltà ambjentali, l-investimenti li jiġġeneraw id-dhul, l-innovazzjoni, il-ksib ta' hiliet professjonali, it-titjib tal-kondizzjonijiet tax-xogħol, il-miżuri ta' kumpens li jipprovdu servizzi ta' importanza kritika ta' ġestjoni tal-art u tan-natura. Jenhtieg li jkunu eliġibbli wkoll azzjonijiet tas-saħha pubblika, skemi ta' assigurazzjoni tal-istokkijiet tal-akkwakultura u azzjonijiet b'rabta mas-saħha u t-trattament xieraq tal-annimali.

- (33) Is-sigurtà tal-ikel tiddependi minn swieq effiċjenti u organizzati tajjeb, li jgħolqu aktar trasparenza, stabbiltà, kwalità u diversità fil-katina tal-provvista, u tiddependi wkoll mill-informazzjoni li jkollhom il-konsumaturi. Għal dak il-ghan, jenhtieg li l-FEMSA jkun jista' jappoġġa l-kummerċjalizzazzjoni tal-prodotti tas-sajd u tal-akkwakultura, bi qbil mal-oġettivi tar-Regolament (UE) Nru 1379/2013 tal-Parlament Ewropew u tal-Kunsill ("ir-Regolament dwar l-OKS"). B'mod partikolari jenhtieg li l-appogg ikun disponibbli għall-holqien ta' organizzazzjonijiet tal-produtturi, għall-implimentazzjoni tal-pjanijiet ta' produzzjoni u ta' kummerċjalizzazzjoni, għall-promozzjoni ta' swieq godda u għall-iżvilupp u x-xandir ta' informazzjoni dwar is-suq.
- (34) L-industrija tal-ipproċessar taqdi rwol fid-disponibbiltà u fil-kwalità tal-prodotti tas-sajd u tal-akkwakultura. Jenhtieg li l-FEMSA jkun jista' jappoġġa investimenti immirati f'dik l-industrija, dment li dawn jikkontribwixxu għall-kisba tal-oġettivi tal-OKS. Għal kumpanniji ohra għajr l-SMEs, dan l-appogg jenhtieg li jingħata biss permezz ta' strumenti finanzjarji u permezz tal-InvestEU u mhux permezz ta' għotjiet.
- (34a) Jenhtieg li jkun possibbli li l-FEMSA jappoġġa l-kumpens lill-operaturi tas-settur tas-sajd u tal-akkwakultura f'każ ta' avvenimenti eċċezzjonali li jiġġeneraw tfixkil sinifikanti tas-swieq.
- (35) Il-holqien tal-impjiegi fir-reġjuni kostali jiddependi mill-iżvilupp ta' ekonomija blu sostenibbli mmexxi lokalment li jagħti haġġa għda lin-nisġa soċjali ta' dawk ir-reġjuni. Sal-2030, l-industrija u s-servizzi oċeaniċi x'aktarx li ser jiksbu riżultati aqwa minn dawk tat-tkabbir tal-ekonomija dinjija u jagħtu kontribut importanti għall-impjiegi u għat-tkabbir. Biex ikun sostenibbli, it-tkabbir blu jiddependi mill-innovazzjoni u l-investiment f'negozji marittimi godda, u fil-bijoekonomija, fosthom mudelli tat-turiżmu sostenibbli, l-enerġija rinnovabbli mill-oċeani, il-konstruzzjoni innovattiva ta' bastimenti ta' livell għoli u servizzi godda tal-portijiet, li jistgħu jgħolqu l-impjiegi u fl-istess hin itejbu l-iżvilupp lokali. Filwaqt li l-investiment pubbliku fl-ekonomija blu sostenibbli jenhtieg li jiġi integrat fil-baġit kollu tal-Unjoni, il-FEMSA jenhtieg li jkun ikkonċentrat speċifikament fuq il-kondizzjonijiet li jgħinu l-iżvilupp tal-ekonomija blu sostenibbli u fuq it-tneħħija tal-ostakli biex ikun iffacilitat l-investiment u l-iżvilupp ta' swieq u teknoloġiji jew servizzi godda. L-appogg għall-iżvilupp tal-ekonomija blu sostenibbli jenhtieg li jingħata permezz ta' ġestjoni kondiviża, diretta u indiretta.
- (36) L-iżvilupp ta' ekonomija blu sostenibbli jiddependi haġġa mis-shubijiet bejn partijiet ikkonċernati lokali li jikkontribwixxu għall-haġġa tal-komunitajiet u tal-ekonomiji kostali u

interni. Jenhtieg li l-FEMSA jipprovdi l-ghodod li jippromwovu dawn is-shubijiet. Ghal dan il-ghan, jenhtieg li jinghata appogg għall-iżvilupp lokali mmexxi mill-komunità (CLLD) b'gestjoni kondiviza. Dak l-approċċ għandu jagħti spinta lid-diversifikazzjoni ekonomika f'kuntest lokali permezz tal-iżvilupp tas-sajd kostali u intern, tal-akkwakultura u ta' ekonomija blu sostenibbli. L-istrategġija CLLD jenhtieg li jiżguraw li l-komunitajiet lokali f'żoni tas-sajd jew tal-akkwakultura jisfruttaw aħjar u jibbenefikaw iżjed mill-opportunitajiet li toffri l-ekonomija blu sostenibbli billi jsaħħu r-riżorsi ambjentali, kulturali, soċjali u umani u jiksbu l-vantaġġi minnhom. Għalhekk, kull shubija lokali jenhtieg li tirrifletti l-fokus ewlieni tal-istrategġija tagħha billi tiżgura l-involviment bilanċjat u r-rappreżentanza mill-partijiet ikkonċernati kollha tal-ekonomija blu sostenibbli lokali.

- (37) B'gestjoni kondiviza, jenhtieg li l-FEMSA jkun jista' jappoġġa t-tishih tal-gestjoni sostenibbli tal-baħar u l-oċean permezz tal-ġbir, il-gestjoni u l-użu ta' data li ttejjeb l-gharfien dwar l-istat tal-ambjent tal-baħar. Dak l-appoġġ jenhtieg li jkun immirat biex jissodisfa r-rekwiżiti tad-Direttiva 92/43/KEE u d-Direttiva 2009/147/KE, biex jappoġġa l-ippjanar spazjali marittimu u biex itejjeb il-kwalità tad-data u l-kondivizjoni tagħha permezz tan-network Ewropew ta' osservazzjoni u data marittima.
- (38) B'gestjoni diretta u indiretta, jenhtieg li l-FEMSA jiffoka fuq il-kondizzjonijiet abilitanti għal ekonomija blu sostenibbli permezz tal-promozzjoni tal-governanza u l-gestjoni integrati tal-politika marittima, permezz tat-titjib tat-trasferiment u l-użu tar-riċerka, l-innovazzjoni u t-teknoloġija fl-ekonomija blu sostenibbli, permezz tat-titjib tal-hiliet marittimi, tal-gharfien dwar l-oċeani u tal-kondivizjoni tad-data soċjoekonomika dwar l-ekonomija blu sostenibbli, permezz tal-promozzjoni ta' ekonomija blu sostenibbli reziljenti għat-tibdil fil-klima u b'livell baxx ta' karbonju, u permezz tal-iżvilupp ta' riżerva ta' proġetti u ta' strumenti finanzjarji innovattivi. Jenhtieg li jitqiesu s-sitwazzjonijiet speċifiċi tar-reġjuni ultraperiferiċi rigward l-oqsma msemmijin hawn fuq.
- (39) 60 % tal-oċeani huma 'l barra mill-konfini tal-ġurisdizzjonijiet nazzjonali. Dan ifisser responsabbiltà internazzjonali kondiviza. Il-maġġoranza tal-problemi li jiffaċċaw l-oċeani huma ta' natura transkonfinali, bħall-isfruttament żejjed, it-tibdil fil-klima, l-aċidifikazzjoni, it-tniġġis, u l-bijodiversità li qed tonqos, u għaldaqstant jehtiegu reazzjoni kondiviza. Skont il-Konvenzjoni tan-Nazzjonijiet Uniti dwar il-Liġi tal-Baħar, li l-Unjoni tiffirma Parti minnha skont id-Deciżjoni tal-Kunsill 98/392/KE, twaqqfu bosta drittijiet ġurisdizzjonali, istituzzjonijiet u oqfsa speċifiċi biex jirregolaw u jimmaniġġaw l-attività tal-bniedem fl-oċeani. F'dawn l-aħħar snin qed jidher li hemm kunsens globali dwar il-htieġa li l-ambjent tal-baħar u l-attivitajiet marittimi tal-bniedem jiġu ġestiti b'mod aktar effettiv biex ikunu indirizzati l-pressjonijiet li dejjem qed jiżdiedu fuq l-oċeani.
- (40) Bħala attur globali, l-Unjoni hadet impenn qawwi li tippromwovi l-governanza internazzjonali tal-oċeani f'konformità mal-Komunikazzjoni Kongunta lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni tal-10 ta' Novembru 2016 bit-titolu "Il-governanza internazzjonali tal-oċeani: agenda għall-futur tal-oċeani tagħna". Il-politika dwar il-governanza tal-oċeani tal-Unjoni tittratta l-oċeani b'mod integrat. Il-governanza internazzjonali tal-oċeani mhux biss hija essenzjali għall-kisba tal-Agenda 2030 għall-Iżvilupp Sostenibbli, u b'mod partikolari l-Għan ta' Żvilupp Sostenibbli Nru 14 ("Jiġu kkonservati u użati

b'mod sostenibbli l-oċeani, l-ibhra u r-riżorsi marini għall-izvilupp sostenibbli"), iżda wkoll biex tiggarrantixxi ibhra u oċeani li jkunu siguri, sikuri, nodfa, u ġestiti b'mod sostenibbli għall-generazzjonijiet li ġejjin. L-Unjoni tehtieg tikseb ir-riżultati ta' dawk l-impenji internazzjonali u tkun mutur għall-governanza internazzjonali aħjar tal-oċeani fil-livelli bilaterali, reġjonali u multilaterali, inkluż fil-prevenzjoni, fl-iskoraġġiment u fl-eliminazzjoni tas-sajd illegali, mhux irrappurtat u mhux irregolat, biex ittejjeb l-istruttura tal-governanza internazzjonali tal-oċeani, biex tnaqqas il-pressjonijiet fuq l-oċeani u fuq l-ibhra, biex tohloq il-kondizzjonijiet għal ekonomija blu sostenibbli, u biex issaħħaħ ir-riċerka u d-data internazzjonali dwar l-oċeani.

- (41) Huwa mistenni li l-azzjonijiet li jippromwovu l-governanza internazzjonali tal-oċeani fil-kuntest tal-FEMSA ser itejbu l-istruttura generali tal-proċessi, il-ftehimiet, ir-regoli u l-istituzzjonijiet internazzjonali u reġjonali biex jirregolaw u jikkontrollaw l-attività tal-bniedem fl-oċeani. Il-FEMSA jenhtieg li jiffinanzja l-arrangamenti internazzjonali li kkonkludiet l-Unjoni f'oqsma li mhumix koperti mill-ftehimiet ta' shubija dwar is-sajd sostenibbli (SFPAs) stabbiliti ma' diversi pajjiżi terzi, u jiffinanzja wkoll il-kontribuzzjoni obbligatorja tas-shubija tal-Unjoni lill-organizzazzjonijiet reġjonali għall-ġestjoni tas-sajd (RFMOs). Il-ftehimiet ta' shubija dwar is-sajd sostenibbli u l-organizzazzjonijiet reġjonali għall-ġestjoni tas-sajd ser jibqghu jkunu ffinanzjati taht linji differenti tal-baġit tal-Unjoni.
- (42) Għas-sigurtà u d-difiża, il-protezzjoni tal-fruntieri u s-sorveljanza marittima mtejbja huma essenzjali. Skont l-Istrateġija dwar is-Sigurtà Marittima tal-Unjoni Ewropea adottata mill-Kunsill tal-Unjoni Ewropea fl-24 ta' Ġunju 2014 u l-Pjan ta' Azzjoni tagħha adottat fis-16 ta' Diċembru 2014, il-kondiviżjoni tal-informazzjoni u l-kooperazzjoni bejn il-Gwardja Ewropea tal-Fruntiera u tal-Kosta, l-Aġenzija Ewropea għall-Kontroll tas-Sajd, l-Aġenzija Ewropea għas-Sikurezza Marittima u l-Aġenzija Ewropea għall-Gwardja tal-Fruntiera u tal-Kosta huma importanti ħafna biex jintlahqu dawn l-oġġettivi. Għalhekk jenhtieg li l-FEMSA jappoġġja s-sorveljanza marittima u l-kooperazzjoni tal-gwardja tal-kosta taht ġestjoni kondiviża kif ukoll ġestjoni diretta, inkluż billi jinxtraw l-oġġetti mehtieġa għal operazzjonijiet marittimi bi skopijiet multipli. Jenhtieg ukoll li jippermetti lill-aġenziji rilevanti jimplimentaw l-appoġġ fil-qasam tas-sorveljanza u s-sigurtà marittima permezz tal-ġestjoni indiretta.
- (43) B'ġestjoni kondiviża, kull Stat Membru jenhtieg li jhejji programm wiehed li jenhtieg li jiġi approvat mill-Kummissjoni. Jenhtieg li l-Kummissjoni tivvaluta l-abbozzi tal-programmi billi tqis il-massimizzazzjoni tal-kontribut tagħhom għall-prijoritajiet tal-FEMSA u għall-oġġettivi ta' reżiljenza, tranżizzjoni ekoloġika u tranżizzjoni diġitali. Meta tivvaluta l-programmi, jenhtieg li l-Kummissjoni tqis ukoll il-kontribut tagħhom għall-izvilupp tas-sajd kostali fuq skala żgħira sostenibbli u għas-sostenibbiltà ambjentali, ekonomika u soċjali, għall-isfidi ambjentali u soċjoekonomiċi tal-PKS, għall-prestazzjoni soċjoekonomika tal-ekonomija blu sostenibbli, għall-konservazzjoni u r-restawr tal-ekosistemi tal-baħar, għat-tnaqqis tal-iskart fil-baħar u għall-mitigazzjoni tat-tibdil fil-klima u l-adattament għalih.
- (43a) Fil-kuntest tar-reġjonalizzazzjoni u bil-ħsieb li l-Istati Membri jitheggu jsegwu approċċ strateġiku matul it-thejjija tal-programmi, jenhtieg li l-Kummissjoni tivvaluta l-abbozzi tal-programmi b'kont mehud, fejn applikabbli, tal-analiżi reġjonali tal-baċir tal-baħar żviluppata mill-Kummissjoni li tindika l-elementi tajbin u d-dgħufijiet komuni fir-rigward tal-ksib tal-

objettivi tal-PKS. Dik l-analizi jenhtieg li tiggwida kemm lill-Istati Membri, kif ukoll lill-Kummissjoni biex jinneogjaw kull programm filwaqt li jitqiesu l-isfidi u l-bżonnijiet reġjonali.

- (44) Il-prestazzjoni tal-appoġġ tal-FEMSA fl-Istati Membri jenhtieg li tiġi vvalutata abbażi tal-indikaturi. L-Istati Membri jenhtieg li jirrappurtaw dwar il-progress lejn l-istadji importanti u l-miri stabbiliti f'konformità mar-Regolament (UE) Nru [ir-Regolament dwar Dispożizzjonijiet Komuni]. Għal dan il-ghan jenhtieg li jiġi stabbilit qafas ta' monitoraġġ u evalwazzjoni.
- (44a) Sabiex tingħata informazzjoni dwar l-appoġġ mogħti mill-FEMSA għall-obiettivi ambjentali u klimatiċi f'konformità mar-Regolament (UE) Nru [ir-Regolament dwar Dispożizzjonijiet Komuni], jenhtieg li tiġi stabbilita metodoloġija bbażata fuq it-tipi ta' intervent. Dik il-metodoloġija jenhtieg li tkun tikkonsisti mill-assenjar ta' ponderazzjoni speċifika għall-appoġġ ipprovdut flivell li jirrifletti sa liema punt tali appoġġ jagħti kontribut għall-obiettivi ambjentali u għall-obiettivi klimatiċi.
- (45) Skont il-paragrafi 22 u 23 tal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁴, jenhtieg li l-FEMSA jiġi evalwat abbażi tal-informazzjoni miġbura f'konformità ma' rekwiżiti speċifiċi ta' monitoraġġ, filwaqt li jiġi evitat piż amministrattiv, b'mod partikolari fuq l-Istati Membri, kif ukoll ir-regolamentazzjoni żejda. Jenhtieg li daww rekwiżiti, fejn xieraq, jinkludu indikaturi li jistgħu jitkejlu bħala bażi għall-evalwazzjoni tal-effetti tal-FEMSA fil-prattika.
- (46) Jenhtieg li l-Kummissjoni timplimenta azzjonijiet ta' informazzjoni u ta' komunikazzjoni relatati mal-FEMSA, u l-azzjonijiet u r-riżultati tiegħu. Ir-riżorsi finanzjarji allokat għall-FEMSA jenhtieg li jikkontribwixxu wkoll għall-komunikazzjoni korporattiva dwar il-prijoritajiet politiċi tal-Unjoni, sakemm dawn ikunu b'rabta mal-prijoritajiet tal-FEMSA.
- (47) F'konformità mar-Regolament Finanzjarju, ir-Regolament (UE, Euratom) Nru 883/2013 tal-Parlament Ewropew u tal-Kunsill⁵, ir-Regolament tal-Kunsill (Euratom, KE) Nru 2988/95⁶, ir-Regolament tal-Kunsill (Euratom, KE) Nru 2185/96⁷ u r-Regolament tal-Kunsill (UE)

⁴ ĠU L 123, 12.5.2016, p. 1.

⁵ Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

⁶ Regolament tal-Kunsill (KE, Euratom) Nru 2988/95 tat-18 Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p. 1).

⁷ Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tiproteġi l-interessi

2017/1939⁸, l-interessi finanzjarji tal-Unjoni jridu jiġu protetti permezz ta' miżuri proporzjonati, inkluż miżuri relatati mal-prevenzjoni, is-sejbien, il-korrezzjoni u l-investigazzjoni ta' irregolaritajiet, inkluż frodi, mal-irkupru ta' fondi mitlufa, imħallsa bi żball jew użati b'mod mhux korrett, u, fejn xieraq, mal-impożizzjoni ta' pieni amministrattivi. B'mod partikolari, f'konformità mar-Regolamenti (Euratom, KE) Nru 2185/96 u (UE, Euratom) Nru 883/2013, l-Uffiċċju Ewropew Kontra l-Frodi (OLAF) għandu s-setgħa li jwettaq investigazzjonijiet amministrattivi, inkluż verifiki u spezzjonijiet fuq il-post, bil-għan li jiġi stabbilit jekk kienx hemm frodi, korruzzjoni jew kwalunkwe attività illegali ohra li taffettwa l-interessi finanzjarji tal-Unjoni. L-Uffiċċju tal-Prosekutur Pubbliku Ewropew (UPPE) għandu s-setgħa, f'konformità mar-Regolament (UE) 2017/1939, li jinvestiga u jressaq għall-prosekuzzjoni reati kriminali li jaffettwaw l-interessi finanzjarji tal-Unjoni kif previst fid-Direttiva (UE) 2017/1371 tal-Parlament Ewropew u tal-Kunsill⁹. F'konformità mar-Regolament Finanzjarju, kwalunkwe persuna jew entità li tirċievi fondi mill-Unjoni trid tikkoopera bis-shih fil-protezzjoni tal-interessi finanzjarji tal-Unjoni, tagħti d-drittijiet u l-aċċess neċessarji lill-Kummissjoni, lill-OLAF, lill-Qorti tal-Awdituri u, fir-rigward ta' dawk l-Istati Membri li jipparteċipaw fil-kooperazzjoni msahħa skont ir-Regolament (UE) 2017/1939, lill-UPPE, u tiżgura li kwalunkwe parti terza involuta fl-implimentazzjoni ta' fondi tal-Unjoni tagħti drittijiet ekwivalenti. Jenhtieg li l-Istati Membri jipprevjenu, isibu u jindirizzaw b'mod effettiv kwalunkwe irregolarità, inkluż frodi, imwettqa mill-benefiċjarji. Jenhtieg li l-Istati Membri jirrapportaw lill-Kummissjoni dwar is-sejba ta' kwalunkwe irregolarità, inkluż frodi, u dwar kwalunkwe azzjoni ta' segwitu li jkunu hadu fir-rigward ta' tali irregolaritajiet, kif ukoll fir-rigward ta' kwalunkwe investigazzjoni tal-OLAF.

- (48) Biex tiżdied it-trasparenza f'dak li għandu x'jaqşam mal-użu tal-fondi tal-Unjoni u l-ġestjoni finanzjarja tajba tagħhom, b'mod partikolari biex ikun imsahħah il-kontroll pubbliku tal-flus li jintużaw, jenhtieg li ċerta informazzjoni dwar l-operazzjonijiet iffinanzjati mill-FEMSA tiġi ppubblikata f'sit web tal-Istati Membri f'konformità mar-Regolament (UE) Nru [ir-Regolament dwar Dispożizzjonijiet Komuni]. Meta Stat Membru jippubblika l-informazzjoni dwar l-operazzjonijiet iffinanzjati mill-FEMSA, iridu jiġu segwiti r-regoli dwar il-protezzjoni tad-data personali stipulati fir-Regolament (UE) Nru 2016/679 tal-Parlament Ewropew u tal-Kunsill.
- (49) Sabiex jiġu ssupplimentati ċerti elementi mhux essenzjali ta' dan ir-Regolament, is-setgħa li jiġu adottati atti delegati f'konformità mal-Artikolu 290 tat-Trattat jenhtieg li tiġi ddelegata lill-Kummissjoni fir-rigward tal-identifikazzjoni tal-limitu li jiskatta u t-tul tal-perijodu ta' żmien tal-inammissibbiltà fir-rigward tal-kriterji ta' ammissibbiltà tal-applikazzjonijiet, fir-rigward tal-arrangamenti għall-irkupru tal-ghajnuna mogħtija fil-każ ta' ksur serju, fir-rigward tad-dati rilevanti tal-bidu jew tat-tmiem tal-perijodu ta' inammissibbiltà u l-kondizzjonijiet għal perijodu mnaqqas ta' inammissibbiltà u b'rispett tad-definizzjoni ta' kriterji għall-kalkolu tal-ispejjeż addizzjonali li jirriżultaw mill-izvantaġġ speċifiċi tar-regjuni ultraperiferiċi. Sabiex jiġu emendati ċerti elementi mhux essenzjali ta' dan ir-Regolament, is-setgħa li jiġu adottati atti

finanzjarji tal-Komunità Ewropea kontra l-frodi u irregolaritajiet ohra (ĠU L 292, 15.11.1996, p. 2).

⁸ Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahħa dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1).

⁹ Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).

delegati f'konformità mal-Artikolu 290 TFUE jenhtieg li tigi ddelegata wkoll lill-Kummissjoni sabiex tippermetti l-introduzzjoni ta' indikaturi tal-prestazzjoni ewlenin addizzjonali fl-Anness I. Sabiex tigi ffaċilitata tranżizzjoni bla xkiel mill-iskema stabbilita bir-Regolament (UE) Nru 508/2014 tal-Parlament Ewropew u tal-Kunsill għall-iskema stabbilita minn dan ir-Regolament, is-setgħa li jiġu adottati atti delegati f'konformità mal-Artikolu 290 TFUE għandha tigi ddelegata wkoll lill-Kummissjoni sabiex tissupplimenta dan ir-Regolament billi tistabbilixxi kondizzjonijiet tranżitorji. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tigi żgurata parteċipazzjoni uguali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċievuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

(50) [imħassar]

(51) Sabiex jiġu żgurati kondizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata setgħat ta' implimentazzjoni fir-rigward tal-programmi ta' hidma, l-identifikazzjoni ta' teknoloġiji effiċjenti fl-użu tal-enerġija u l-istabbiliment tal-elementi metodoloġiċi biex jitkejjel it-tnaqqis tal-emissjonijiet tas-CO₂ tal-magni tal-bastimenti tas-sajd, l-okkorrenza ta' avveniment eċċezzjonali, id-definizzjoni tal-każijiet ta' nuqqas ta' konformità mill-Istati Membri li jistgħu jikkawżaw interruzzjoni tal-iskadenza tal-pagament, is-sospensjoni tal-pagamenti minhabba nuqqas serju ta' konformità minn Stat Membru, il-korrezzjonijiet finanzjarji u l-identifikazzjoni tad-data tal-implimentazzjoni tal-livell ta' operazzjoni rilevanti u l-preżentazzjoni tagħhom. Hlief fir-rigward tal-assistenza teknika u l-okkorrenza ta' avveniment eċċezzjonali, jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁰.

(51a) F'konformità mal-Artikolu 193(2) tar-Regolament (UE, Euratom) Nru 2018/1046, jenhtieg li jkun possibbli li tingħata għotja għal azzjoni li tkun diġà bdiet, dment li l-applikant ikun jista' juri l-htieġa li jibda l-azzjoni qabel il-firma tal-ftehim ta' għotja. Madankollu, l-ispejjeż imġarrba qabel id-data tal-preżentazzjoni tal-applikazzjoni għal għotja mhumieq eligibbli, hlief f'każijiet eċċezzjonali debitament ġustifikati. Sabiex jiġi evitat kwalunkwe tfixkil fl-appoġġ tal-Unjoni li jista' jkun ta' preġudizzju għall-interessi tal-Unjoni, jenhtieg li jkun possibbli li fid-deċiżjoni ta' finanzjament, matul perijodu limitat ta' żmien fil-bidu tal-QFP 2021-2027, u f'każijiet debitament ġustifikati biss, tkun prevista l-eligibbiltà tal-attivitajiet u l-ispejjeż mill-bidu tas-sena finanzjarja 2021, anki jekk dawn ġew implimentati u mġarrba qabel ma giet ippreżentata l-applikazzjoni għal għotja. Għall-istess raġunijiet u taht l-istess

¹⁰ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

kondizzjonijiet, huwa meħtieġ li ssir deroga mill-Artikolu 193(4) ta' dak ir-Regolament fir-rigward ta' għotjiet operattivi.

- (51b) Minhabba li l-oġġettivi ta' dan ir-Regolament ma jistgħux jinkisbu b'mod suffiċjenti mill-Istati Membri iżda pjuttost jistgħu, minhabba l-iskala jew l-effetti tagħhom, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stipulat f'dak l-Artikolu, dan ir-Regolament ma jmurx lil hinn minn dak li huwa neċessarju sabiex jinkisbu dawk l-oġġettivi.
- (51c) Sabiex tiġi żgurata l-kontinwità fl-għoti ta' appoġġ fil-qasam ta' politika rilevanti u biex l-implimentazzjoni tkun tista' ssir mill-bidu tal-QFP 2021-2027, jenħtieġ li tiġi prevista l-applikazzjoni ta' dan ir-Regolament, b'effett retroattiv, fir-rigward tal-appoġġ b'ġestjoni diretta u indiretta mill-1 ta' Jannar 2021. Konsegwentement, jenħtieġ li dan ir-Regolament jidhol fis-seħh b'urġenza fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

TITOLU I

QAFAS ĠENERALI

KAPITOLU I

Dispożizzjonijiet Ġenerali

Artikolu 1

Sugġett

Dan ir-Regolament jistabbilixxi l-Fond Ewropew għall-Affarjiet Marittimi, is-Sajd u l-Akkwakultura (FEMSA) għall-perijodu mill-1 ta' Jannar 2021 sal-31 ta' Diċembru 2027. It-tul ta' żmien tal-Fond huwa allinjat mat-tul ta' żmien tal-QFP. Huwa jistipula l-prijoritajiet tal-FEMSA, il-baġit u r-regoli speċifiċi biex jingħata l-finanzjament tal-Unjoni, li jikkomplementaw ir-regoli ġenerali li japplikaw għall-FEMSA skont ir-Regolament (UE) [ir-Regolament dwar Dispożizzjonijiet Komuni].

Artikolu 2

Imħassar

Artikolu 3

Definizzjonijiet

1. Għall-fini ta' dan ir-Regolament u mingħajr preġudizzju għall-paragrafu 2 ta' dan l-Artikolu, għandhom japplikaw id-definizzjonijiet imsemmija fl-Artikolu 4 tar-Regolament (UE) Nru 1380/2013, fl-Artikolu 5 tar-Regolament (UE) Nru 1379/2013, fl-Artikolu 4 tar-Regolament (KE) Nru 1224/2009, fl-Artikolu 2 tar-Regolament (UE) Nru [ir-Regolament li jistabbilixxi l-Programm InvestEU] u fl-Artikolu 2 tar-Regolament (UE) [ir-Regolament dwar Dispożizzjonijiet Komuni].
2. Għall-fini ta' dan ir-Regolament, japplikaw id-definizzjonijiet li ġejjin:

(1) *[imħassar]*

- (2) "Ambjent Komuni għall-Qsim tal-Infurmazzjoni" (CISE) tfisser ambjent ta' sistemi żviluppati biex jappoġġaw l-iskambju tal-infurmazzjoni bejn l-awtoritajiet involuti fis-sorveljanza marittima, transsettorjali u transfruntiera, biex jittejjeb l-għarfien tagħhom tal-attivitajiet li jkunu qed isiru fuq il-baħar;
- (3) "gwardja tal-kosta" tfisser l-awtoritajiet nazzjonali li jwettqu l-hidmiet ta' gwardja kostali, li jkopru s-sikurezza marittima, is-sigurtà marittima, id-dwana marittima, il-prevenzjoni u t-trażzin tat-traffikar u tal-kuntribandu, l-infurzar tal-liġi marittima konnessa ma' dawn, il-kontroll tal-fruntieri marittimi, is-sorveljanza marittima, il-harsien tal-ambjent tal-baħar, it-tiftix u s-salvataġġ, ir-rispons għall-inċidenti u għad-diżastri, il-kontroll tas-sajd, spezzjonijiet u attivitajiet oħrajn b'rabta ma' daww il-funzjonijiet;

- (4) "Network Ewropew ta' osservazzjoni u data marittima" (EMODnet) tfisser shubija li toffri data tal-baħar ta' kwalità assicurata, interoperabbli u armonizzata, billi tiġbor flimkien id-data u l-metadata tal-baħar biex dawn ir-riżorsi frammentati jkunu aktar disponibbli għall-utenti pubbliċi u privati u jkunu jistgħu jintużaw aktar;
- (5) "sajd esploratorju" tfisser kwalunkwe operazzjoni tas-sajd li titwettaq għal finijiet kummerċjali f'żona partikolari bil-ħsieb li tiġi vvalutata l-profitabbiltà u s-sostenibbiltà bijoloġika tal-isfruttament regolari u fuq terminu twil tar-riżorsi tas-sajd f'dik iż-żona għal stokkijiet li ma kinux soġġetti għal sajd kummerċjali;
- (6) "sajjied" tfisser kwalunkwe persuna fiżika involuta f'attivitajiet ta' sajd kummerċjali, kif rikonoxxut mill-Istat Membru rilevanti;
- (7) "sajd fl-ibhra interni" tfisser attivitajiet tas-sajd imwettqa għal skopijiet kummerċjali fl-ibhra interni minn bastimenti jew mezzi oħra, inkluż dawk użati għas-sajd fis-silġ;
- (8) "governanza internazzjonali tal-oċeani" tfisser inizzjattiva tal-Unjoni għat-tiġib tal-istruttura ġenerali ta' proċessi, ftehimiet, arrangamenti, regoli u istituzzjonijiet internazzjonali u reġjonali permezz ta' approċċ koerenti transsettorjali u bbażat fuq ir-regoli, biex ikun żgurat li l-oċeani u l-ibhra huma f'saħħithom, siguri, sikuri, nodfa, u ġestiti b'mod sostenibbli;
- (8a) "post ta' hatt l-art" tfisser post li mhuwiex port marittimu kif definit fil-punt 16 tal-Artikolu 2 tar-Regolament (UE) 2017/352, li huwa rikonoxxut uffiċjalment mill-Istat Membru, li l-użu tiegħu mhuwiex ristrett għas-sid u li jintuża primarjament għal hatt l-art ta' bastimenti tas-sajd kostali fuq skala żgħira;
- (9) "politika marittima" tfisser il-politika tal-Unjoni li l-għan tagħha huwa li trawwem teħid ta' deċiżjonijiet ikkoordinat u konsistenti sabiex jiġi massimizzat l-iżvilupp sostenibbli, it-tkabbir ekonomiku u l-koeżjoni soċjali tal-Unjoni, b'mod partikolari taż-żoni kostali u insulari u r-reġjuni ultraperiferiċi, u tas-setturi tal-ekonomija blu sostenibbli, permezz ta' politiki koerenti relatati mas-settur marittimu u kooperazzjoni internazzjonali rilevanti;
- (10) "sigurtà u s-sorveljanza marittima" tfisser l-attivitajiet li jsiru biex l-avvenimenti u l-azzjonijiet kollha b'rabta mad-dominju marittimu li jistgħu jagħmlu impatt fl-oqsma tas-sigurtà u s-sikurezza marittima, tal-infurzar tal-liġi, tad-difiża, tal-kontroll tal-fruntieri, tal-ħarsien tal-ambjent tal-baħar, tal-kontroll tas-sajd, tal-kummerċ u tal-interess ekonomiku tal-Unjoni jinftehm, jiġu pprevenuti fejn japplika, u jkunu ġestiti b'mod komprensiv;
- (11) "ippjanar tal-ispazju marittimu" tfisser proċess li permezz tiegħu l-awtoritajiet tal-Istat Membru rilevanti janalizzaw u jorganizzaw l-attivitajiet umani f'żoni tal-baħar sabiex jilhqqu l-oġettivi ekoloġiċi, ekonomiċi u soċjali;
- (11a) "korp pubbliku" tfisser l-awtoritajiet tal-Istat, reġjonali jew lokali, il-korpi regolati mil-liġi pubblika jew l-assoċjazzjonijiet iffurmati minn tali awtorità waħda jew aktar jew tali korp wiehed jew aktar irregolati mil-liġi pubblika;
- (12) *[imħassar]*
- (13) "strategija tal-baċiri tal-baħar" tfisser qafas integrat biex jiġu indirizzati l-isfidi komuni tal-baħar u marittimi li jaffaċċaw l-Istati Membri, u fejn hu xieraq pajjiżi terzi, f'baċir tal-baħar speċifiku jew f'baċir wiehed ta' taħt il-baħar jew aktar, u biex jiġu promossi l-kooperazzjoni

u l-koordinazzjoni biex tinkiseb il-koeżjoni ekonomika, soċjali u territorjali; tali strategija tiġi żviluppata mill-Kummissjoni b'kooperazzjoni mal-Istati Membri u l-pajjiżi terzi kkonċernati, mar-reġjuni tagħhom u ma' partijiet ikkonċernati oħrajn kif xieraq;

(14) "sajd kostali fuq skala żgħira" tfisser sajd imwettaq minn:

- a. bastimenti tas-sajd fil-baħar jew ilmijiet interni b'tul totali ta' inqas minn 12-il metru u li ma jużawx tagħmir irmunkat tas-sajd kif elenkat fl-Artikolu 2(1) tar-Regolament tal-Kunsill (KE) Nru 1967/2006; jew
- b. sajjieda tal-miexi, inkluz dawk li jiġbru l-frott tal-baħar bil-qoxra:

(15) "ekonomija blu sostenibbli" tfisser l-attivitajiet ekonomiċi settorjali u transsettorjali kollha madwar is-suq uniku kollu li għandhom rabta mal-oċeani, mal-ibhra, mal-kosta u mal-ilmijiet interni, li jkopru r-reġjuni insulari u ultraperiferiċi u l-pajjiżi interni tal-Unjoni, u jinkludu s-setturi emergenti u prodotti u servizzi mhux tas-suq, li għandhom l-għan li jiżguraw is-sostenibbiltà ambjentali, soċjali u ekonomika fit-tul u jkunu konsistenti mal-Għanijiet ta' Żvilupp Sostenibbli (SDGs), u b'mod partikolari l-SDG 14, u mal-leġiżlazzjoni ambjentali tal-Unjoni.

Artikolu 4 *Il-prijoritajiet*

Il-FEMSA għandu jikkontribwixxi għall-implimentazzjoni tal-PKS u tal-politika marittima tal-Unjoni. Huwa għandu jsejwi l-prijoritajiet li ġejjin:

- (1) It-trawwim tas-sajd sostenibbli u r-restawr u l-konservazzjoni tar-riżorsi bijoloġiċi akkwatiċi;
- (2) It-trawwim ta' attivitajiet tal-akkwakultura sostenibbli, u l-ipproċessar u l-kummerċjalizzazzjoni ta' prodotti tas-sajd u tal-akkwakultura, li b'hekk jikkontribwixxu għas-sigurtà tal-ikel fl-Unjoni;
- (3) L-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u t-trawwim tal-iżvilupp ta' komunitajiet tas-sajd u tal-akkwakultura;
- (4) It-tishih tal-governanza internazzjonali tal-oċeani u l-iffaċilitar ta' ibhra u oċeani siguri, minghajr periklu, nodfa u ġestiti b'mod sostenibbli.

L-appoġġ fil-kuntest tal-FEMSA għandu jikkontribwixxi għall-kisba tal-oġġettivi ambjentali tal-Unjoni, u dawk ta' mitigazzjoni tat-tibdil fil-klima u tal-adattament għalih. Dan il-kontribut għandu jiġi traċċat f'konformità mal-metodoloġija stipulata fl-Anness IV.

KAPITOLU II Qafas finanzjarju

Artikolu 5 *Baġit*

1. Il-pakkett finanzjarju għall-implimentazzjoni tal-FEMSA għall-perijodu mill-1 ta' Jannar 2021 sal-31 ta' Dicembru 2027 għandu jkun ta' EUR 6 108 000 000 bi prezzijiet attwali.
2. Il-parti tal-pakkett finanzjarju allokata lill-FEMSA fit-Titolu II ta' dan ir-Regolament għandha tiġi implimentata b'gestjoni kondiviża f'konformità mar-Regolament (UE) [ir-Regolament dwar Dispożizzjonijiet Komuni] u l-Artikolu 63 tar-Regolament (UE) [ir-Regolament dwar ir-regoli finanzjarji li japplikaw għall-baġit ġenerali tal-Unjoni].
3. Il-parti tal-pakkett finanzjarju allokata lill-FEMSA fit-Titolu III ta' dan ir-Regolament għandha tiġi implimentata jew direttament mill-Kummissjoni, f'konformità mal-punt (a) tal-Artikolu 62(1) tar-Regolament [ir-Regolament dwar ir-regoli finanzjarji li japplikaw għall-baġit ġenerali tal-Unjoni] jew fil-qafas ta' gestjoni indiretta, f'konformità mal-punt (c) tal-Artikolu 62(1) ta' dak ir-Regolament.

Artikolu 6

Riżorsi baġitarji taħt gestjoni kondiviża

1. Il-parti tal-pakkett finanzjarju taħt gestjoni kondiviża kif speċifikat fit-Titolu II għandha tkun ta' EUR 5 311 000 000 bi prezzijiet attwali f'konformità mat-tqassim annwali stipulat fl-Anness V.
2. Għall-operazzjonijiet fir-reġjuni ultraperiferiċi, kull Stat Membru kkonċernat, fl-appoġġ finanzjarju tiegħu mill-Unjoni stipulat fl-Anness V, għandu jalloka mill-inqas:
 - (a) EUR 102 000 000 għall-Azores u l-Madeira;
 - (b) EUR 82 000 000 għall-Gżejjer Kanarji;
 - (c) EUR 131 000 000 għal Guadeloupe, il-Guyana Franciża, Martinique, Mayotte, Réunion u Saint-Martin.
3. Il-kumpens imsemmi fl-Artikolu 21 ma għandux jaqbeż is-60 % ta' kull waħda mill-allokkazzjonijiet imsemmija fil-punti (a), (b) u (c) tal-paragrafu 2 ta' dan l-Artikolu, jew is-70 % f'ċirkostanzi ġustifikati f'kull pjan ta' azzjoni għar-reġjuni ultraperiferiċi.
4. Mill-inqas 15 % tal-appoġġ finanzjarju tal-Unjoni allokat lil kull Stat Membru għandu jkun allokat fil-programm imħejji u pprezentat f'konformità mal-Artikolu 16(1) u (2) tar-Regolament (UE) [ir-Regolament dwar Dispożizzjonijiet Komuni] għall-oġettiv speċifiku msemmi fil-punt (d) tal-Artikolu 14(1) ta' dan ir-Regolament. L-Istati Membri li ma għandhomx aċċess għall-ilmijiet tal-Unjoni jistgħu japplikaw percentwal iżjed baxx fir-rigward tal-firxa tal-kompiti tagħhom ta' kontroll u ġbir ta' data.
5. L-appoġġ finanzjarju tal-Unjoni mill-FEMSA allokat lil kull Stat Membru għall-appoġġ imsemmi fl-Artikoli 16, 16a, 16b, 17 u 18 flimkien ma għandhomx jaqbeż l-iktar limitu għoli miż-żewġ limiti li ġejjin:
 - (a) EUR 6 000 000; jew
 - (b) 15 % tal-appoġġ finanzjarju tal-Unjoni allokat lil kull Stat Membru.

6. F'konformità mal-Artikoli 30 sa 32 tar-Regolament (UE) [ir-Regolament dwar Dispożizzjonijiet Komuni], il-FEMSA jista' jappoġġa l-assistenza teknika għall-amministrazzjoni u l-użu effettivi tiegħu fuq l-inizjattiva ta' Stat Membru.

Artikolu 7

Distribuzzjoni finanzjarja għall-ġestjoni kondiviża

Ir-rizorsi li huma disponibbli għall-impenji tal-Istati Membri msemmija fl-Artikolu 6(1) għall-perijodu mill-2021 sal-2027 huma stipulati fit-tabella fl-Anness V.

Artikolu 8

Rizorsi baġitarji taħt ġestjoni diretta u indiretta

1. Il-parti tal-pakkett finanzjarju taħt ġestjoni diretta u ġestjoni indiretta, kif speċifikat fit-Titolu III għandha tkun ta' EUR 797 000 000 bil-prezzijiet attwali.
2. L-ammont imsemmi fil-paragrafu 1 jista' jintuża għal assistenza teknika u amministrattiva għall-implimentazzjoni tal-FEMSA, bħal attivitajiet preparatorji, ta' monitoraġġ, ta' kontroll, ta' awditu u ta' evalwazzjoni inkluż sistemi korporattivi tat-teknoloġiji tal-informazzjoni.

B'mod partikolari, fuq inizjattiva tal-Kummissjoni, u soġġett għal-limitu massimu ta' 1,5 % tal-pakkett finanzjarju msemmi fl-Artikolu 5(1), il-FEMSA jista' jappoġġa:

- (a) l-assistenza teknika għall-implimentazzjoni ta' dan ir-Regolament kif imsemmija fl-Artikolu 29 tar-Regolament (UE) [ir-Regolament dwar Dispożizzjonijiet Komuni];
 - (b) it-tnejn, il-monitoraġġ u l-evalwazzjoni ta' ftehimiet ta' shubija dwar is-sajd sostenibbli u l-partecipazzjoni tal-Unjoni fl-organizzazzjonijiet ta' ġestjoni tas-sajd reġjonali;
 - (c) l-istabbiliment ta' network mifrux mal-Ewropa kollha ta' gruppi ta' azzjoni lokali.
3. Il-FEMSA għandu jappoġġa l-ispejjeż tal-attivitajiet ta' informazzjoni u komunikazzjoni li huma marbutin mal-implimentazzjoni ta' dan ir-Regolament.

KAPITOLU III
Programmar

Artikolu 9

Programmar għal appoġġ taħt ġestjoni kondiviża

1. F'konformità mal-Artikolu 16 tar-Regolament (UE) [ir-Regolament dwar Dispożizzjonijiet Komuni], kull Stat Membru għandu jhejji programm wiehed biex jimplimenta l-prijoritajiet imsemmija fl-Artikolu 4.

Fit-tnejn tal-programm, u fejn ikun xieraq, l-Istati Membri għandhom jagħmlu hilitom biex iqisu l-isfidi reġjonali jew lokali u jistgħu jidentifikaw korpi intermedji f'konformità mal-Artikolu 65(3) tar-Regolament (UE) [ir-Regolament dwar Dispożizzjonijiet Komuni]

2. L-appoġġ skont it-Titolu II biex jintlaħqu l-oġettivi ta' politika tal-Artikolu 4 tar-Regolament (UE) [ir-Regolament dwar Dispożizzjonijiet Komuni] għandu jkun organizzat fuq il-prijoritajiet u l-oġettivi speċifiċi kif stipulati fl-Anness II.
3. Minbarra l-elementi msemmija fl-Artikolu 17 tar-Regolament (UE) [ir-Regolament dwar Dispożizzjonijiet Komuni], il-programm għandu jinkludi:

(a) analiżi tas-sitwazzjoni f'termini tal-elementi tajbin, id-dgħufijiet, l-oportunitajiet u t-tneddid u l-identifikazzjoni tal-htigijiet li jehtieg li jigu indirizzati fiz-żona ġeografika rilevanti, inkluż fejn xieraq, il-baċiri tal-baħar li huma rilevanti għall-programm;

(b) *[imħassar]*

(c) fejn japplika, il-pjanijiet ta' azzjoni għar-reġjuni ultraperiferiċi msemmija fl-Artikolu 29a;

- 3a. Filwaqt li jwettqu l-analiżi tas-sitwazzjoni f'termini tal-elementi tajbin, id-dgħufijiet, l-oportunitajiet, u t-tneddid imsemmija fil-punt (a) tal-paragrafu 3 ta' dan l-Artikolu, l-Istati Membri għandhom iqisu l-htigijiet speċifiċi tas-sajd kostali fuq skala żgħira, kif stipulat fl-Anness V tar-Regolament (UE) [ir-Regolament dwar Dispożizzjonijiet Komuni].

Fir-rigward tal-oġettivi speċifiċi li jikkontribwixxu għall-iżvilupp tas-sajd kostali fuq skala żgħira sostenibbli, l-Istati Membri għandhom jiddeskrivu t-tipi ta' azzjonijiet ikkunsidrati għal dan il-ghan, kif stipulat fil-punt (i) tal-punt (d) tal-Artikolu 17(3) u l-Anness V tar-Regolament (UE) [ir-Regolament dwar Dispożizzjonijiet Komuni].

L-Awtorità ta' Ġestjoni għandha tagħmel hilita biex tqis l-ispeċifikitajiet tal-operaturi tas-sajd kostali fuq skala żgħira għal miżuri possibbli ta' simplifikazzjoni, bħal formoli ta' applikazzjoni simplifikati.

4. *[Imħassar]*

5. *[Imħassar]*

6. Il-Kummissjoni għandha tivvaluta l-programm f'konformità mal-Artikolu 18 tar-Regolament (UE) [ir-Regolament dwar Dispożizzjonijiet Komuni]. F'din il-valutazzjoni għandha tqis, b'mod partikolari:
- (a) il-massimizzazzjoni tal-kontribut tal-programm għall-prijoritajiet imsemmija fl-Artikolu 4 u għall-oġġettivi ta' reżiljenza, tranżizzjoni ekoloġika u tranżizzjoni digitali, inkluż permezz ta' firxa wiesgħa ta' soluzzjonijiet innovattivi;
 - (aa) il-kontribut tal-programm għall-iżvilupp ta' sajd kostali fuq skala żgħira sostenibbli;
 - (ab) il-kontribut tal-programm għas-sostenibbiltà ambjentali, ekonomika u soċjali;
 - (b) il-bilanċ bejn il-kapaċità tas-sajd tal-flotot u l-opportunitajiet tas-sajd disponibbli, kif ikunu ġew irrappurtati kull sena mill-Istati Membri f'konformità mal-Artikolu 22(2) tar-Regolament(UE) Nru 1380/2013;
 - (c) fejn japplika, il-pjanijiet pluriennali ta' ġestjoni adottati skont l-Artikoli 9 u 10 tar-Regolament (UE) Nru 1380/2013, il-pjanijiet ta' ġestjoni adottati skont l-Artikolu 19 tar-Regolament tal-Kunsill (KE) Nru 1967/2006, u r-rakkomandazzjonijiet tal-organizzazzjonijiet reġjonali tal-ġestjoni tas-sajd, fejn japplika għall-Unjoni;
 - (d) l-implimentazzjoni tal-obbligu ta' hätt l-art imsemmi fl-Artikolu 15 tar-Regolament (UE) Nru 1380/2013;
 - (e) l-evidenza l-aktar reċenti dwar il-prestazzjoni soċjoekonomika tal-ekonomija blu sostenibbli, u b'mod partikolari tas-settur tas-sajd u l-akkwakultura;
 - (f) fejn applikabbli, l-analiżi tal-baċiri tal-baħar reġjonali żviluppati mill-Kummissjoni li jindikaw l-elementi tajbin u d-dgħufijiet komuni ta' kull baċir tal-baħar f'dak li għandu x'jaqşam mal-kisba tal-oġġettivi tal-PKS, kif imsemmi fl-Artikolu 2 tar-Regolament (UE) Nru 1380/2013;
 - (g) il-kontribut tal-programm għall-konservazzjoni u r-restawr tal-ekosistemi tal-baħar, filwaqt li l-appoġġ b'rabta maż-żoni tan-Natura 2000 għandu jkun f'konformità mal-oqfsa ta' azzjoni prijoritizzati stabbiliti f'konformità mal-Artikolu 8(4) tad-Direttiva 92/43/KEE;
 - (h) il-kontribut tal-programm għat-tnaqqis tal-iskart fil-baħar, f'konformità mad-Direttiva (UE) 2019/904 tal-Parlament Ewropew u tal-Kunsill¹¹;
 - (i) il-kontribut tal-programm għall-mitigazzjoni tat-tibdil fil-klima u l-adattament għalih.

Artikolu 10

Il-programmar għall-appoġġ taht ġestjoni diretta u indiretta

Sabiex timplimenta t-Titolu III, il-Kummissjoni għandha tadotta atti ta' implimentazzjoni li jistipulaw programmi ta' hidma. Fejn japplika, il-programmi ta' hidma għandhom jistipulaw l-ammont totali riżervat għall-operazzjonijiet ta' taħlit imsemmija fl-Artikolu 47. Hlief fir-rigward

¹¹Direttiva (UE) 2019/904 tal-Parlament Ewropew u tal-Kunsill tal-5 ta' Ġunju 2001 dwar it-tnaqqis tal-impatt ta' ċerti prodotti tal-plastik fuq l-ambjent (*ĠU L 155, 12.6.2019, p. 1*).

tal-assistenza teknika, dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 53(2).

TITOLU II APPOĠĠ TAHT ĠESTJONI KONDIVIŻA

KAPITOLU I Prinċipji ġenerali tal-appoġġ

Artikolu 11 *Għajnuna mill-Istat*

1. Mingħajr preġudizzju għall-paragrafu 2 ta' dan l-Artikolu, l-Artikoli 107, 108 u 109 TFUE għandhom japplikaw għall-għajnuna mogħtija mill-Istati Membri lill-impriżi fis-settur tas-sajd u l-akkwakultura.
2. Madankollu, l-Artikoli 107, 108 u 109 TFUE ma għandhomx japplikaw għall-pagamenti li jagħmlu l-Istati Membri skont dan ir-Regolament, u li huma fil-kamp ta' applikazzjoni tal-Artikolu 42 TFUE.
3. Id-dispożizzjonijiet nazzjonali li jistabbilixxu l-finanzjament pubbliku li jmorru lil hinn mid-dispożizzjonijiet ta' dan ir-Regolament f'dak li għandu x'jaqsam mal-pagamenti msemmija fil-paragrafu 2, għandhom jiġu ttrattati b'mod ġenerali abbażi tal-paragrafu 1.
- 3a. Għall-prodotti tas-sajd u tal-akkwakultura elenkati fl-Anness I għat-TFUE, li għalihom japplikaw l-Artikoli 107, 108 u 109 tiegħu, il-Kummissjoni tista' tawtorizza, f'konformità mal-Artikolu 108 TFUE, għajnuna operattiva fir-reġjuni ultraperiferiċi msemmija fl-Artikolu 349 TFUE fis-setturi tal-produzzjoni, tal-ipproċessar u tal-kummerċjalizzazzjoni ta' prodotti tas-sajd u tal-akkwakultura, bl-għan li jittaffew ir-restrizzjonijiet speċifiċi f'dawk ir-reġjuni bħala riżultat tal-iżolament, l-insularità u l-periferiċità estrema tagħhom.

Artikolu 12 *Ammissibbiltà tal-applikazzjonijiet*

1. Applikazzjoni ppreżentata minn operatur għandha tkun inammissibbli għal perijodu ta' żmien identifikat stabbilit skont il-paragrafu 4, jekk ikun ġie ddeterminat mill-awtorità kompetenti li l-operatur ikkonċernat:
 - (a) wettaq ksur serju skont l-Artikolu 42 tar-Regolament tal-Kunsill (KE) Nru 1005/2008 jew l-Artikolu 90 tar-Regolament tal-Kunsill (KE) Nru 1224/2009 jew skont leġislazzjoni oħra adottata mill-Parlament Ewropew u mill-Kunsill fil-qafas tal-PKS;
 - (b) kien involut fl-operazzjoni, fil-ġestjoni jew fis-sjieda ta' bastimenti tas-sajd inklużi fil-lista ta' bastimenti IUU tal-Unjoni kif stipulat fl-Artikolu 40(3) tar-Regolament (KE) Nru 1005/2008, jew ta' bastiment bil-bandiera ta' pajjiżi identifikati bħala pajjiżi terzi li ma jikkooperawx kif stipulat fl-Artikolu 33 ta' dak Regolament; jew
 - (c) wettaq kwalunkwe reat ambjentali stipulat fl-Artikoli 3 u 4 tad-Direttiva 2008/99/KE tal-Parlament Ewropew u tal-Kunsill, fejn l-applikazzjoni ssir għal appoġġ skont l-Artikolu 23.

2. Jekk issehh kwalunkwe wahda mis-sitwazzjonijiet imsemmija fil-paragrafu 1 ta' dan l-Artikolu matul il-perijodu bejn il-prezentazzjoni tal-applikazzjoni u hames snin wara l-pagament finali, l-appogg imhallas mill-FEMSA relatat ma' dik l-applikazzjoni għandu jigi rkuprat mill-operatur, f'konformità mal-Artikolu 97 tar-Regolament (UE) [ir-Regolament dwar Dispożizzjonijiet Komuni].
3. Mingħajr preġudizzju għar-regoli nazzjonali li għandhom kamp ta' applikazzjoni aktar wiesa' li jintlaħaq qbil dwarhom fil-Ftehim ta' Shubija mal-Istat Membru kkonċernat, applikazzjoni pprezentata minn operatur għandha tkun inammissibbli għal perijodu ta' żmien identifikat stabbilit skont il-paragrafu 4 ta' dan l-Artikolu, jekk ikun gie ddeterminat permezz ta' deċiżjoni finali mill-awtorità kompetenti li l-operatur ikun ikkommetta frodi, kif iddefinit fl-Artikolu 3 tad-Direttiva 2017/1371/UE tal-Parlament Ewropew u tal-Kunsill¹, fil-kuntest tal-FEMS jew tal-FEMSA.
4. Il-Kummissjoni għandu jkollha s-setgħa li tadotta atti delegati, li jissupplimentaw dan ir-Regolament, f'konformità mal-Artikolu 52 dwar:
 - (a) l-identifikazzjoni tal-iskattar tal-limitu u t-tul tal-perijodu ta' żmien tal-inammissibbiltà msemmi fil-paragrafi 1 u 3 ta' dan l-Artikolu, li għandu jkun proporzjonat man-natura, il-gravità, it-tul ta' żmien u r-ripetizzjoni tal-ksur serju, tar-reat jew tal-frodi, u għandu jkun ta' mill-inqas sena;
 - (b) f'konformità mal-Artikolu 97 tar-Regolament (UE) [ir-Regolament dwar Dispożizzjonijiet Komuni], l-arrangamenti biex tinkiseb lura l-għajnuna mogħtija fil-każ ta' ksur serju skont il-paragrafu 2 ta' dan l-Artikolu, li għandhom ikunu proporzjonati man-natura, il-gravità, it-tul ta' żmien u r-ripetizzjoni tal-ksur serju mwettaq;
 - (c) id-dati rilevanti tal-bidu jew tat-tmiem tal-perijodu taż-żmien imsemmi fil-paragrafi 1 u 3 u l-kondizzjonijiet għal perijodu iqsar ta' inammissibbiltà.
- 4a. L-Istati Membri jistgħu japplikaw, f'konformità mar-regoli nazzjonali, perijodu itwal ta' inammissibbiltà minn dak stabbilit skont il-paragrafu 4. L-Istati Membri jistgħu japplikaw perijodu ta' inammissibbiltà wkoll għal applikazzjonijiet ipprezentati mill-operaturi involuti f'sajd fl-ilmijiet interni li jkunu wettqu ksur serju, kif definit mir-regoli nazzjonali.
5. L-Istati Membri għandhom jehtiegu li l-operaturi li jipprezentaw applikazzjoni skont il-FEMSA jipprovdu lill-awtorità ta' ġestjoni dikjarazzjoni ffirmata li tikkonferma li huma ma jaqgħu taht ebda wahda mis-sitwazzjonijiet elenkati fil-paragrafi 1 u 3 ta' dan l-Artikolu. L-Istati Membri għandhom jivverifikaw il-veraċità ta' dik id-dikjarazzjoni qabel ma japprovaw l-operazzjoni, abbażi tal-informazzjoni disponibbli fir-registri nazzjonali tal-ksur imsemmi fl-Artikolu 93 tar-Regolament (KE) 1224/2009, jew kwalunkwe data oħra disponibbli.

Għall-finijiet tal-verifika msemmija fl-ewwel subparagrafu ta' dan il-paragrafu, Stat Membru għandu jipprovdi, fuq talba minn Stat Membru ieħor, l-informazzjoni li tkun tinsab fir-registru nazzjonali tiegħu tal-ksur imsemmi fl-Artikolu 93 tar-Regolament (KE) 1224/2009.

Artikolu 12a

Eligibbiltà għal appogg mill-FEMSA taht ġestjoni kondiviża

1. Minghajr preġudizzju għar-regoli dwar l-eligibbiltà tan-nefqa stabbiliti fir-Regolament (UE) [ir-Regolament dwar Dispożizzjonijiet Komuni], l-Istati Membri jistgħu jipprevedu appoġġ skont it-
Titolu II ta' dan ir-Regolament għal operazzjonijiet li:
 - (a) jaqgħu fl-ambitu tal-prijoritajiet u l-oġettivi speċifiċi stipulati fl-Artikolu 9(2);
 - (b) ma jkunux ineligibbli skont l-Artikolu 13; u
 - (c) jkunu f'konformità mad-dritt applikabbli tal-Unjoni.
2. Il-FEMSA jista' jappoġġa investimenti abbord meħtieġa għall-konformità mar-rekwiżiti imposti minn Stat Membru biex jidhlu fis-seħħ id-dispożizzjonijiet fakultattivi skont id-Direttiva tal-Kunsill (UE) 2017/159 tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol.

Artikolu 13
Operazzjonijiet jew nefqa ineligibbli

In-nefqa jew l-operazzjonijiet li ġejjin ma għandhomx ikunu eligibbli skont il-FEMSA:

- (a) operazzjonijiet li jzidu l-kapaċità tas-sajd ta' bastiment tas-sajd, sakemm ma jkunx previst mod ieħor fl-Artikolu 16b;
 - (aa) l-akkwist ta' tagħmir li jzid il-kapaċità ta' bastiment tas-sajd li jsib il-ħut;
- (b) il-bini u l-akkwist ta' bastimenti tas-sajd jew l-importazzjoni ta' bastimenti tas-sajd, sakemm ma jkunx previst mod ieħor fl-Artikolu 16;
- (c) it-trasferiment jew il-bdil tal-bandiera ta' bastimenti tas-sajd lil pajjiżi terzi, lanqas permezz tal-
holqien ta' negozji bi shab ma' persuni minn daww il-pajjiżi;
- (d) il-waqfien temporanju jew permanenti tal-attivitajiet tas-sajd, sakemm ma jkunx previst mod ieħor fl-Artikolu 17 u 18;
- (e) is-sajd esploratorju;
- (f) it-trasferiment tas-sjieda ta' negozju;
- (g) ir-ripopolazzjoni diretta, dment li din ma tkunx prevista b'mod esplicitu bħala miżura ta' riintroduzzjoni jew miżura oħra ta' konservazzjoni minn att legali tal-Unjoni jew fil-każ ta' ripopolazzjoni sperimentali;
- (h) il-bini ta' portijiet godda jew swali tal-irkant godda, bl-eċċezzjoni ta' postijiet godda ta' hatt l-art;
- (i) mekkaniżmi ta' intervent fis-suq li l-għan tagħhom ikun li jirtiraw il-prodotti tas-sajd jew tal-
akkwakultura mis-suq b'mod temporanju jew permanenti biex tonqos il-provvista biex ma jonqsux il-prezzijiet jew biex jogħlew l-prezzijiet, sakemm ma jkunx previst mod ieħor fl-Artikolu 22a(2);
- (j) investimenti abbord bastimenti tas-sajd li jkunu meħtieġa għall-konformità mar-rekwiżiti skont id-dritt tal-Unjoni li jkunu fis-seħħ meta tiġi ppreżentata l-applikazzjoni, inkluż ir-rekwiżiti

skont l-obbligi tal-Unjoni fil-kuntest tal-organizzazzjonijiet reġjonali tal-ġestjoni tas-sajd, sakemm ma jkunx previst mod ieħor fl-Artikolu 19;

- (k) investimenti abbord bastimenti tas-sajd li jkunu ilhom iwettqu attivitajiet tas-sajd għal inqas minn 60 jum fl-aħħar sentejn kalendarji ta' qabel is-sena ta' preżentazzjoni tal-applikazzjoni għal appoġġ;
- (ka) is-sostituzzjoni jew l-modernizzazzjoni ta' magna prinċipali jew anċillari fuq bastiment tas-sajd, sakemm ma jkunx previst mod ieħor fl-Artikolu 16a.

KAPITOLU II

Prijorità 1: It-trawwim tas-sajd sostenibbli u r-restawr u l-konservazzjoni tar-riżorsi bijoloġiċi akkwatiċi

Taqsim 1: Ambitu tal-Appoġġ

Artikolu 14 *Objettivi speċifiċi*

1. L-appoġġ skont dan il-Kapitolu għandu jkopri interventi li jikkontribwixxu għall-kisba tal-objettivi tal-PSK, kif stipulat fl-Artikolu 2 tar-Regolament (UE) Nru 1380/2013, permezz ta' wiehed jew aktar mill-objettivi speċifiċi li ġejjin:
 - (a) It-tiġid ta' attivitajiet tas-sajd li huma ekonomikament, soċjalment u ambjentalment sostenibbli;
 - (b) Iż-żieda fl-effiċjenza fl-enerġija u t-tnaqqis tal-emissjonijiet tas-CO₂ permezz tas-sostituzzjoni jew l-modernizzazzjoni tal-magni tal-bastimenti tas-sajd;
 - (c) Il-promozzjoni tal-aġġustament tal-kapaċità tas-sajd għal opportunitajiet tas-sajd f'każijiet ta' waqfien permanenti tal-attività tas-sajd u l-kontribut għal standard ta' għajxien ġust f'każijiet ta' waqfien temporanju mill-attivitajiet tas-sajd;
 - (d) It-trawwim ta' kontroll u infurzar effiċjenti tas-sajd, inkluż il-ġlieda kontra s-sajd IUU, kif ukoll data affidabbli għat-teħid ta' deċiżjonijiet ibbażat fuq l-għarfien;
 - (e) Il-promozzjoni ta' kondizzjonijiet ekwivalenti ta' kompetizzjoni għall-prodotti tas-sajd u tal-akkwakultura mir-reġjuni ultraperiferiċi; u
 - (f) Il-kontribut għall-protezzjoni u r-restawr tal-bijodiversità u l-ekosistemi akkwatiċi.
2. *[imħassar]*
3. L-appoġġ previst skont dan il-Kapitolu jista' japplika għas-sajd fl-ilmijiet interni skont il-kondizzjonijiet previsti fl-Artikolu 15a.

Taqsim 2: Kondizzjonijiet speċifiċi

Artikolu 15
Trasferiment jew bdil tal-bandiera ta' bastimenti tas-sajd

Meta jinghata l-appoġġ fir-rigward ta' bastiment tas-sajd tal-Unjoni skont dan il-Kapitolu, dak il-bastiment ma għandux jiġi ttrasferit jew ikun soġġett għal bdil tal-bandiera barra l-Unjoni għal mill-inqas hames snin wara l-aħħar pagament li jkun inghata għall-operazzjoni appoġġata.

Artikolu 15a
Sajd fl-ilmijiet interni

1. Id-dispożizzjonijiet stabbiliti fil-punt (a) tal-Artikolu 16(4), fil-punt (a) tal-Artikolu 16a(2), fil-punti (a) u (d) tal-Artikolu 16b(2), fl-Artikolu 17, fil-punti (a) sa (d) tal-Artikolu 18(1a), kif ukoll ir-referenza għar-Regolament (KE) Nru 1224/2009 fil-punt (d) tal-Artikolu 16b(3) ma għandhomx japplikaw għall-bastimenti li jistadu fl-ilmijiet interni.
2. Fil-każ ta' bastimenti li jistadu fl-ilmijiet interni, ir-referenzi għad-data tar-reġistrazzjoni fir-reġistru tal-flotta tal-Unjoni fil-punti (d) u (e) tal-Artikolu 16(4), il-punt (b) tal-Artikolu 16a(2) u l-punt (c) tal-Artikolu 16b(2) għandhom jiġu sostitwiti b'referenzi għad-data tad-dhul fis-servizz, f'konformità mal-liġi nazzjonali.

Artikolu 16
L-ewwel akkwist ta' bastiment tas-sajd

1. B'deroga mill-punt (b) tal-Artikolu 13, il-FEMSA jista' jappoġġa l-ewwel akkwist ta' bastiment tas-sajd jew l-akkwist ta' sjieda parzjali tiegħu.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (a) tal-Artikolu 14(1).

2. L-appoġġ skont dan l-Artikolu jista' jinghata biss lil persuna fiżika li:
 - a) ma jkollhiex aktar minn 40 sena fid-data tal-preżentazzjoni tal-applikazzjoni għal appoġġ; u
 - b) tkun hadmet għal mill-inqas hames snin bħala sajjied jew tkun kisbet kwalifika adegwata.
- 2a. L-appoġġ skont il-paragrafu 1 jista' jinghata wkoll lil entitajiet ġuridiċi li jkunu kompletament fis-sjieda ta' persuna fiżika waħda jew aktar, li kull waħda minnhom tissodisfa l-kondizzjonijiet stipulati fil-paragrafu 2.
- 2b. L-appoġġ skont dan l-Artikolu jista' jinghata għall-ewwel akkwist kongunt ta' bastiment tas-sajd minn diversi persuni fiżiċi, li kull waħda tissodisfa l-kondizzjonijiet stipulati fil-paragrafu 2.
- 2c. L-appoġġ skont dan l-Artikolu jista' jinghata wkoll għall-akkwist ta' sjieda parzjali ta' bastiment tas-sajd minn persuna fiżika li tissodisfa l-kondizzjonijiet stipulati fil-paragrafu 2 u li għandha titqies li jkollha drittijiet ta' kontroll fuq dak il-bastiment billi jkollha s-sjieda ta' mill-inqas 33 % tal-bastiment jew tal-ishma fil-bastiment jew minn entità legali li tissodisfa l-kondizzjonijiet stipulati fil-paragrafu 2a u li għandha titqies li jkollha drittijiet ta' kontroll fuq dak il-bastiment billi jkollha s-sjieda ta' mill-inqas 33 % tal-bastiment jew tal-ishma fil-bastiment.

3. *[imħassar]*
4. L-appoġġ skont dan l-Artikolu jista' jingħata biss fir-rigward ta' bastiment tas-sajd:
- (a) li jappartjeni għal taqsima mill-flotta tas-sajd li fir-rigward tagħha l-aħħar rapport dwar il-kapaċità tas-sajd, imsemmi fl-Artikolu 22(2) tar-Regolament(UE) Nru 1380/2013, ikun wera bilanċ mal-opportunitajiet tas-sajd disponibbli għal dik it-taqsima;
 - (b) li jkun mghammar għall-attivitajiet tas-sajd;
 - (c) li ma jaqbiżx l-24 metru f'tul totali;
 - (d) li jkun gie rreġistrat fir-reġistru tal-flotta tal-Unjoni għal mill-inqas tliet snin kalendarji ta' qabel is-sena ta' preżentazzjoni tal-applikazzjoni għal appoġġ fil-każ ta' bastiment tas-sajd kostali fuq skala żgħira, u għal mill-inqas hames snin kalendarji fil-każ ta' tip ta' bastiment ieħor; u
 - (e) li jkun gie rreġistrat fir-reġistru tal-flotta tal-Unjoni għal massimu ta' 30 sena kalendarja ta' qabel is-sena ta' preżentazzjoni tal-applikazzjoni għal appoġġ.
5. L-ewwel akkwist ta' bastiment tas-sajd appoġġat skont dan l-Artikolu ma għandux jitqies bħala trasferiment tas-sjieda ta' negozju skont il-punt (f) tal-Artikolu 13.

Artikolu 16a

Is-sostituzzjoni jew il-modernizzazzjoni ta' magna prinċipali jew anċillari

1. B'deroga mill-punt (l) tal-Artikolu 13, il-FEMSA jista' jappoġġa s-sostituzzjoni jew il-modernizzazzjoni ta' magna prinċipali jew anċillari ta' bastiment tas-sajd b'tul totali ta' mhux aktar minn 24 metru.
- L-appoġġ imsemmi fl-ewwel subparagrafu għandu jikkontribwixxi għall-oġettiv speċifiku msemmi fil-punt (b) tal-Artikolu 14(1).
2. L-appoġġ skont dan l-Artikolu jista' jingħata biss bil-kondizzjonijiet li ġejjin:
- (a) il-bastiment jappartjeni għal taqsima mill-flotta li fir-rigward tagħha l-aħħar rapport dwar il-kapaċità tas-sajd, imsemmi fl-Artikolu 22(2) tar-Regolament(UE) Nru 1380/2013, ikun wera bilanċ mal-opportunitajiet tas-sajd disponibbli għal dik it-taqsima;
 - (b) il-bastiment ikun gie rreġistrat fir-reġistru tal-flotta tal-Unjoni għal mill-inqas hames snin kalendarji ta' qabel is-sena ta' preżentazzjoni tal-applikazzjoni għal appoġġ;
 - (c) għal bastimenti tas-sajd kostali fuq skala żgħira, il-magna l-ġdida jew modernizzata ma jkollhiex iktar saħħa f'kW mill-magna attwali; u
 - (d) għal bastimenti oħrajn b'tul totali ta' mhux aktar minn 24 metru, il-magna l-ġdida jew modernizzata ma jkollhiex iktar saħħa f'kW mill-magna attwali u għandha tarmi mill-inqas 20 % inqas CO₂ meta mqabbel mal-magna attwali.
3. L-Istati Membri għandhom jiżguraw li l-magni kollha sostitwiti jew modernizzati jkunu soġġetti għal verifika fizika.

4. Il-kapaċità tas-sajd irtirata minhabba s-sostituzzjoni jew il-modernizzazzjoni ta' magna prinċipali jew anċillari ma għandhiex tiġi sostitwita.
5. It-tnaqqis tal-emissjonijiet tad-diossidu tal-karbonju mehtieg skont il-punt (d) tal-paragrafu 2 għandu jitqies li jkun intlaħaq f'kull wiehed mill-każijiet li ġejjin:

- (a) fejn l-informazzjoni rilevanti ċċertifikata mill-manifattur tal-magni kkonċernati bħala parti minn approvazzjoni tat-tip jew ċertifikat tal-prodott tindika li l-magna l-ġdida tarmi 20 % inqas diossidu tal-karbonju mill-magna li tkun qed tiġi sostitwita; jew
- (b) fejn l-informazzjoni rilevanti ċċertifikata mill-manifattur tal-magni kkonċernati bħala parti minn approvazzjoni tat-tip jew ċertifikat tal-prodott tindika li l-magna l-ġdida tuża 20 % inqas fjuwil mill-magna li tkun qed tiġi sostitwita.

Fejn l-informazzjoni rilevanti ċċertifikata mill-manifattur tal-magni kkonċernati bħala parti minn approvazzjoni tat-tip jew ċertifikat tal-prodott għal magna waħda jew għaż-żewġ magni ma tippermettix li jsir paragun tal-emissjonijiet tad-diossidu tal-karbonju jew tal-konsum tal-fjuwil, it-tnaqqis tal-emissjonijiet tad-diossidu tal-karbonju mehtieg skont il-punt (d) tal-paragrafu 2 għandu jitqies li jkun intlaħaq f'kull wiehed mill-każijiet li ġejjin:

- (a) il-magna l-ġdida tuża teknoloġija effiċjenti fl-enerġija u d-differenza fl-età bejn il-magna l-ġdida u l-magna li tkun qed tiġi sostitwita tkun mill-inqas seba' snin;
- (b) il-magna l-ġdida tuża tip ta' fjuwil jew sistema ta' propulsjoni li titqies li tarmi inqas diossidu tal-karbonju mill-magna li tkun qed tiġi sostitwita;
- (c) l-Istat Membru jikkalkula li l-magna l-ġdida tarmi 20 % inqas diossidu tal-karbonju jew tuża 20 % inqas fjuwil mill-magna li tkun qed tiġi sostitwita skont l-isforz normali tas-sajd tal-bastiment ikkonċernat.

Il-Kummissjoni għandha tadotta atti ta' implimentazzjoni biex tidentifika t-teknoloġiji effiċjenti fl-enerġija msemmija fil-punt (a) tat-tieni subparagrafu u biex tispeċifika aktar l-elementi metodoloġiċi għall-implimentazzjoni tal-punt (c) tat-tieni subparagrafu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 53(2).

Artikolu 16b

Żieda fit-tunnellaġġ gross ta' bastiment tas-sajd biex jitjiebu s-sikurezza, il-kondizzjonijiet tax-xogħol jew l-effiċjenza fl-enerġija

1. B'deroga mill-punt (a) tal-Artikolu 13, il-FEMSA jista' jappoġġa operazzjonijiet li jżidu t-tunnellaġġ gross ta' bastiment tas-sajd bil-għan li jitjiebu s-sikurezza, il-kondizzjonijiet tax-xogħol jew l-effiċjenza fl-enerġija.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (a) tal-Artikolu 14(1).

2. L-appoġġ skont dan l-Artikolu jista' jingħata biss bil-kondizzjonijiet li ġejjin:

- (a) il-bastiment tas-sajd ikun jappartjeni għal taqsima mill-flotta li fir-rigward tagħha l-aħħar rapport dwar il-kapaċità tas-sajd, imsemmi fl-Artikolu 22(2) tar-Regolament(UE) Nru 1380/2013, ikun werja bilanċ bejn il-kapaċità tas-sajd tat-taqsima u l-opportunitajiet tas-sajd disponibbli għal dik it-taqsima;
- (b) il-bastiment tas-sajd ma jaqbiżx l-24 metru ftul totali;
- (c) il-bastiment tas-sajd ikun għe rreġistrat fir-reġistru tal-flotta tal-Unjoni għal mill-inqas għaxar snin kalendarji ta' qabel is-sena ta' preżentazzjoni tal-applikazzjoni għal appoġġ; u
- (d) id-dhul fil-flotta tal-kapaċità tas-sajd għdida gġenerata mill-operazzjoni jkun ikkompensat bl-irtirar minn qabel ta' mill-inqas l-istess ammont ta' kapaċità tas-sajd mingħajr għajjuna pubblika mill-istess taqsima tal-flotta jew minn taqsima tal-flotta li fir-rigward tagħha l-aħħar rapport dwar il-kapaċità tas-sajd, imsemmi fl-Artikolu 22(2) tar-Regolament (UE) Nru 1380/2013, ikun juri li l-kapaċità tas-sajd mhijiex f'bilanċ mal-opportunitajiet tas-sajd disponibbli.

3. Għall-fini tal-paragrafu 1 ta' dan l-Artikolu, l-operazzjonijiet li għejjin biss huma eliġibbli:

- (a) iż-żieda fit-tunnellaġġ gross meħtieġ għall-installazzjoni jew ir-rinnovazzjoni sussegwenti tal-faċilitajiet ta' akkomodazzjoni ddedikati għall-użu esklużiv tal-ekwipaġġ, li jinkludu faċilitajiet sanitarji, żoni komuni, faċilitajiet ta' kċina u strutturi ta' kenn fuq il-gverta;
- (b) iż-żieda fit-tunnellaġġ gross meħtieġ għat-titjib jew l-installazzjoni sussegwenti abbord ta' sistemi għall-prevenzjoni ta' nirien, sistemi ta' sikurezza u ta' allarm jew sistemi għat-tnaqqis tal-istorbju;
- (c) iż-żieda fit-tunnellaġġ gross meħtieġ għall-installazzjoni sussegwenti ta' sistemi integrati ta' pontijiet tan-navigazzjoni biex jittejjbu n-navigazzjoni jew il-kontroll tal-magna;
- (d) iż-żieda fit-tunnellaġġ gross meħtieġ għall-installazzjoni jew ir-rinnovazzjoni sussegwenti ta' magna jew sistema ta' propulsjoni li turi effiċjenza aħjar fl-enerġija jew emissjonijiet aktar baxxi ta' CO₂ meta mqabbla mas-sitwazzjoni preċedenti, li ma jkollhiex saħħa li taqbez is-saħħa tal-magna preċedentement iċċertifikata tal-bastiment tas-sajd skont l-Artikolu 40(1) tar-Regolament (KE) Nru 1224/2009, u li l-potenza massima tal-output tagħha tkun iċċertifikata mill-manifattur għal dak il-mudell tal-magna jew tas-sistema ta' propulsjoni;
- (e) is-sostituzzjoni jew ir-rinnovazzjoni tal-pruwa bulbali dment li din ittejjeb l-effiċjenza fl-enerġija kumplessiva tal-bastiment tas-sajd.

Bħala parti mid-data pprovduta skont l-Artikolu 37(3), l-Istati Membri għandhom jikkomunikaw lill-Kummissjoni l-karatteristiċi tal-operazzjonijiet appoġġati skont dan l-Artikolu, inkluż l-ammont miżjud tal-kapaċità tas-sajd u l-iskop ta' dik iż-żieda fil-kapaċità tas-sajd.

- 4. L-appoġġ skont dan l-Artikolu ma għandux ikopri operazzjonijiet relatati ma' investimenti li jkollhom l-għan li jtejjbu s-sikurezza, il-kondizzjonijiet tax-xogħol jew l-effiċjenza fl-enerġija fejn tali operazzjonijiet ma jzidux il-kapaċità tas-sajd tal-bastiment ikkonċernat. Dawk l-operazzjonijiet jistgħu jiġu appoġġati f'konformità mal-Artikolu 12a.

Artikolu 17

Waqfien permanenti mill-attivitajiet tas-sajd

1. B'deroga mill-punt (d) tal-Artikolu 13, il-FEMSA jista' jappoġġa kumpens għall-waqfien permanenti mill-attivitajiet tas-sajd.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (c) tal-Artikolu 14(1).

2. L-appoġġ skont dan l-Artikolu jista' jingħata biss bil-kondizzjonijiet li ġejjin:

- (a) il-waqfien huwa previst bħala għodda ta' pjan ta' azzjoni msemmi fl-Artikolu 22(4) tar-Regolament (UE) Nru 1380/2013;
- (b) il-waqfien isir permezz tal-iskrappjar tal-bastiment tas-sajd jew billi jiġi dekommissjonat u mmodifikat b'mod retroattiv għal attivitajiet differenti mis-sajd kummerċjali, f'konformità mal-oġġettivi tar-Regolament (UE) Nru 1380/2013 u tal-pjanijiet pluriennali msemmija f'dak ir-Regolament;
- (c) il-bastiment tas-sajd ikun irreġistrat bħala attiv u jkun wettaq attivitajiet tas-sajd fuq il-baħar għal mill-inqas 90 jum fis-sena matul l-aħħar sentejn kalendarji ta' qabel id-data ta' preżentazzjoni tal-applikazzjoni għal appoġġ;
- (d) il-kapaċità tas-sajd ekwivalenti tithassar b'mod permanenti mir-reġistru tal-flotta tas-sajd tal-Unjoni, u l-liċenzji u l-awtorizzazzjonijiet tas-sajd jiġu rtirati b'mod permanenti, f'konformità mal-Artikolu 22(5) u (6) tar-Regolament (UE) Nru 1380/2013; u
- (e) l-benefiċjarju ma għandu jirreġistra l-ebda bastiment tas-sajd ġdid fil-hames snin wara li jirċievi l-appoġġ.

3. L-appoġġ imsemmi fil-paragrafu 1 jista' jingħata biss:

- (a) lis-sidien tal-bastimenti tas-sajd tal-Unjoni kkonċernati mill-waqfien permanenti; jew
- (b) lis-sajjieda li jkunu hadmu fuq il-baħar abbord bastiment tas-sajd tal-Unjoni kkonċernat mill-waqfien permanenti għal mill-inqas 90 jum fis-sena matul l-aħħar sentejn kalendarji ta' qabel is-sena ta' preżentazzjoni tal-applikazzjoni għal appoġġ.

Is-sajjieda msemmija fil-punt (b) tal-ewwel subparagrafu għandhom iwaqqfu l-attivitajiet kollha tas-sajd għal hames snin wara li jirċievi l-appoġġ. Jekk sajjiid jerga' jwettaq attivitajiet tas-sajd f'dak il-perijodu ta' żmien, is-somom imħallsin indebitament fir-rigward tal-operazzjoni għandhom jiġu rkuprati mill-Istat Membru, f'ammont proporzjonat għall-perijodu li matulu ma tkunx giet sodisfatta l-kondizzjoni stipulata fl-ewwel sentenza ta' dan il-paragrafu.

Artikolu 18

Waqfien temporanju mill-attivitajiet tas-sajd

1. B'deroga mill-punt (d) tal-Artikolu 13, il-FEMSA jista' jappoġġa kumpens għall-waqfien temporanju mill-attivitajiet tas-sajd.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (c) tal-Artikolu 14(1).

1a. L-appoġġ skont dan l-Artikolu jista' jinghata biss fiċ-ċirkostanzi li ġejjin:

- (a) miżuri ta' konservazzjoni, kif imsemmija fil-punti (a), (b), (c), (i) u (j) tal-Artikolu 7(1) tar-Regolament (UE) Nru 1380/2013, jew miżuri ta' konservazzjoni ekwivalenti adottati mill-organizzazzjonijiet reġjonali tal-ġestjoni tas-sajd, fejn japplika għall-Unjoni;
- (b) miżuri tal-Kummissjoni f'każ ta' theddid serju għar-rizorsi bijoloġiċi tal-baħar, kif imsemmi fl-Artikolu 12 tar-Regolament (UE) Nru 1380/2013;
- (ba) miżuri ta' emerġenza tal-Istati Membri skont l-Artikolu 13 tar-Regolament (UE) Nru 1380/2013;
- (c) l-interruzzjoni tal-applikazzjoni ta' xi ftehim ta' shubija dwar is-sajd sostenibbli jew xi protokoll tiegħu minhabba forza maġġuri; jew
- (d) diżastri naturali, incidenti ambjentali jew krizijiet tas-saħħa, kif rikonoxxuti formalment mill-awtoritajiet kompetenti tal-Istat Membru rilevanti.

2. L-appoġġ imsemmi fil-paragrafu 1 jista' jinghata biss fejn l-attivitajiet tas-sajd tal-bastiment jew tas-sajjed ikkonċernat jitwaqqfu għal mill-inqas 30 jum f'sena kalendarja partikolari.

2a. L-appoġġ imsemmi fil-punt (a) tal-paragrafu 1a jista' jinghata biss meta, abbażi tal-parir xjentifiku, ikun meħtieġ tnaqqis tal-isforz tas-sajd sabiex jinkisbu l-oġettivi msemmija fl-Artikolu 2(2) u l-punt (a) tal-Artikolu 2(5) tar-Regolament (UE) Nru 1380/2013.

3. L-appoġġ imsemmi fil-paragrafu 1 jista' jinghata biss:

- (a) lis-sidien jew lill-operaturi ta' bastimenti tas-sajd tal-Unjoni li jkunu rreġistrati bħala attivi u li jkunu wettqu attivitajiet tas-sajd fuq il-baħar għal mill-inqas 120 jum matul l-aħħar sentejn kalendarji ta' qabel is-sena ta' preżentazzjoni tal-applikazzjoni għal appoġġ;
- (b) lis-sajjieda li jkunu hadmu fuq il-baħar abbord bastiment tas-sajd tal-Unjoni kkonċernat mill-waqfien permanenti għal mill-inqas 120 jum matul l-aħħar sentejn kalendarji ta' qabel is-sena ta' preżentazzjoni tal-applikazzjoni għal appoġġ; jew
- (ba) lis-sajjieda tal-miexi li jkunu wettqu attivitajiet tas-sajd għal mill-inqas 120 jum matul l-aħħar sentejn kalendarji ta' qabel is-sena ta' preżentazzjoni tal-applikazzjoni għal appoġġ.

Ir-referenza għall-ghadd ta' jiem fuq il-baħar f'dan il-paragrafu ma għandhiex tapplika għas-sajd tas-sallura.

4. L-appoġġ imsemmi fil-paragrafu 1 jista' jinghata għal perijodu massimu ta' 12-il xahar għal kull bastiment jew għal kull sajjed matul il-perijodu ta' programmazzjoni.

5. L-attivitajiet tas-sajd kollha li jwettqu l-bastiment tas-sajd jew is-sajjieda kkonċernati għandhom ikunu sospiżi b'mod effettiv matul il-perijodu kkonċernat mill-waqfien. L-Istat Membru għandu jivverifika hu nnifsu li l-bastiment jew is-sajjed ikkonċernat waqqaf kull attività tas-sajd tul il-perijodu kkonċernat mill-waqfien temporanju u li kwalunkwe kumpens żejjed li jirriżulta mill-użu tal-bastiment għal skopijiet oħra jiġi evitat.

Artikolu 19
Il-kontroll u l-infurzar

1. Il-FEMSA jista' jappoġġa l-iżvilupp u l-implimentazzjoni ta' sistema ta' kontroll tas-sajd tal-Unjoni kif previst fl-Artikolu 36 tar-Regolament (UE) Nru 1380/2013 u kif speċifikat aktar fir-Regolamenti tal-Kunsill (KE) Nru 1224/2009 u (KE) Nru 1005/2008.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (d) tal-Artikolu 14(1).

2. B'deroga mill-punt (j) tal-Artikolu 13, l-appoġġ imsemmi fil-paragrafu 1 jista' jkopri wkoll:

- (a) ix-xiri, l-installazzjoni u l-ġestjoni fuq il-bastimenti tal-komponenti meħtieġa għas-sistemi obbligatorji ta' traċċar tal-bastiment u ta' rapportar elettroniku użati għal skopijiet ta' kontroll;
- (b) ix-xiri, l-installazzjoni u l-ġestjoni fuq il-bastimenti tal-komponenti meħtieġa għas-sistemi obbligatorji ta' monitoraġġ elettroniku mill-bogħod użati għall-kontroll tal-implimentazzjoni tal-obbligu ta' haqq l-art imsemmi fl-Artikolu 15 tar-Regolament (UE) Nru 1380/2013;
- (c) ix-xiri, l-installazzjoni u l-ġestjoni fuq il-bastimenti ta' apparati għall-kejl u r-registrazzjoni obbligatorji kontinwi tal-potenza propulsiva tal-magni.

3. L-appoġġ imsemmi fil-paragrafu 1 ta' dan l-Artikolu jista' jikkontribwixxi wkoll għas-sorveljanza marittima kif imsemmi fl-Artikolu 28, u għall-kooperazzjoni Ewropea dwar il-funzjonijiet tal-gwardja tal-kosta kif imsemmi fl-Artikolu 29.

Artikolu 20

Il-ġbir, il-ġestjoni u l-użu ta' data bijoloġika, ambjentali, teknika u soċjoekonomika fis-settur tas-sajd

Il-FEMSA jista' jappoġġa l-ġbir, il-ġestjoni, l-użu u l-ipproċessar ta' data bijoloġika, ambjentali, teknika u soċjoekonomika fis-settur tas-sajd, kif previst fl-Artikolu 25(1) u (2) u fl-Artikolu 27 tar-Regolament (UE) Nru 1380/2013 u speċifikat aktar fir-Regolament (UE) 2017/1004, abbażi tal-pjanijiet ta' hidma nazzjonali msemmija fl-Artikolu 6 tar-Regolament (UE) 2017/1004.

L-appoġġ imsemmi fl-ewwel paragrafu ta' dan l-Artikolu għandu jikkontribwixxi għall-oġġettiv speċifiku msemmi fil-punt (d) tal-Artikolu 14(1).

Artikolu 21

Il-promozzjoni ta' kondizzjonijiet ekwivalenti ta' kompetizzjoni għall-prodotti tas-sajd u tal-akkwakultura mir-regġuni ultraperiferiċi

Il-FEMSA jista' jappoġġa kumpens tal-ispejjeż addizzjonali mgħarrba mill-operaturi fl-oqsma tas-sajd, it-trobbija tal-ħut, l-ipproċessar u l-kummerċjalizzazzjoni ta' ċerti prodotti tas-sajd u tal-akkwakultura mir-regġuni ultraperiferiċi.

L-appoġġ imsemmi fl-ewwel paragrafu ta' dan l-Artikolu għandu jikkontribwixxi għall-oġġettiv speċifiku msemmi fil-punt (e) tal-Artikolu 14(1).

L-appoġġ skont dan l-Artikolu jista' jingħata biss skont il-kondizzjonijiet previsti fl-Artikolu 29b.

Artikolu 22

Il-protezzjoni u r-restawr tal-bijodiversità u l-ekosistemi akkwatiċi

1. Il-FEMSA jista' jappoġġa azzjonijiet li jikkontribwixxu għall-protezzjoni u r-restawr tal-bijodiversità u tal-ekosistemi akkwatiċi, inkluż fl-ilmijiet interni.

L-appoġġ imsemmi fl-ewwel subparagrafu għandu jikkontribwixxi għall-oġġettiv speċifiku msemmi fil-punt (f) tal-Artikolu 14(1).

2. L-appoġġ imsemmi fil-paragrafu 1 jista' jkopri, fost oħrajn:
 - (a) il-kumpens lis-sajjieda għall-għbir passiv ta' rkaptu tas-sajd mitluf u ta' skart li jingabar mill-baħar;
 - (b) l-investimenti fil-portijiet jew f'infrastruttura oħra biex dawn jipprovdu faċilitajiet adegwati ta' akkoljenza għall-irkaptu tas-sajd mitluf u għall-iskart li jingabar mill-baħar;
 - (c) l-azzjonijiet biex jinkiseb jew jinżamm status ambjentali tajjeb fl-ambjent tal-baħar, kif stipulat fl-Artikolu 1(1) tad-Direttiva 2008/56/KE;
 - (d) l-implimentazzjoni tal-miżuri ta' protezzjoni tal-ispazju stabbiliti skont l-Artikolu 13(4) tad-Direttiva 2008/56/KE;
 - (e) il-ġestjoni, ir-restawr, is-sorveljanza u l-monitoraġġ taż-żoni tan-Natura 2000, b'kont meħud tal-oqfsa ta' azzjonijiet prijoritizzati stabbiliti skont l-Artikolu 8 tad-Direttiva 92/43/KEE;
 - (f) il-protezzjoni tal-ispeċijiet skont id-Direttiva 92/43/KEE u d-Direttiva 2009/147/KE, b'kont meħud tal-oqfsa ta' azzjonijiet prijoritizzati stabbiliti skont l-Artikolu 8 tad-Direttiva 92/43/KEE;
- (fa) ir-restawr tal-ilmijiet interni f'konformità mal-programm ta' miżuri stabbilit skont l-Artikolu 11 tad-Direttiva 2000/60/KE.

KAPITOLU III

Prijorità 2: It-trawwim ta' attivitajiet ta' akkwakultura sostenibbli u l-ipproċessar u l-kummerċjalizzazzjoni ta' prodotti tas-sajd u tal-akkwakultura, li jikkontribwixxu għas-sigurtà tal-ikel fl-Unjoni.

Taqsimi 1: Ambitu tal-appoġġ

Artikolu 22a

Oġġettivi speċifiċi

1. L-appoġġ skont dan il-Kapitolu għandu jkopri interventi li jikkontribwixxu għall-kisba tal-oġġettivi tal-PSK, kif stipulat fl-Artikolu 2 tar-Regolament (UE) Nru 1380/2013, permezz tal-oġġettivi speċifiċi li ġejjin:

- (a) il-promozzjoni ta' attivitajiet ta' akkwakultura sostenibbli, speċjalment it-tishih tal-kompetittività tal-produzzjoni tal-akkwakultura filwaqt li jiġi żgurat li l-attivitajiet ikunu ambjentalment sostenibbli fit-tul;
 - (b) il-promozzjoni tal-kummerċjalizzazzjoni, tal-kwalità u tal-valur miżjud tal-prodotti tas-sajd u tal-akkwakultura, kif ukoll l-ipproċessar ta' dawn il-prodotti.
2. B'deroga mill-punt (i) tal-Artikolu 13, f'każ ta' avvenimenti eċċezzjonali li jiġġeneraw tfixkil sinifikanti tas-swieq, l-appoġġ imsemmi fil-punt (b) tal-paragrafu 1 jista' jinkludi:
- (a) kumpens lill-operaturi tas-settur tas-sajd u tal-akkwakultura għall-introjtu li jkunu tilfu jew għall-ispejjeż addizzjonali li jkunu garrbu; u
 - (b) kumpens lil organizzazzjonijiet ta' produttori u assoċjazzjonijiet ta' organizzazzjonijiet ta' produttori rikonxxuti li jaħżnu l-prodotti tas-sajd elenkati fl-Anness II għar-Regolament (UE) Nru 1379/2013, dment li daww il-prodotti jinħażnu f'konformità mal-Artikoli 30 u 31 ta' dak ir-Regolament.
- L-appoġġ imsemmi fl-ewwel subparagrafu jista' jkun eliġibbli biss jekk il-Kummissjoni tkun stabbiliet l-okkorrenza ta' avveniment eċċezzjonali permezz ta' deċiżjoni ta' implimentazzjoni. In-nefqa għandha tkun eliġibbli biss matul il-perijodu ta' zmien stabbilit f'dik id-deċiżjoni ta' implimentazzjoni.
3. Minbarra l-attivitajiet imsemmija fil-punt (a) tal-paragrafu 1 fil-kamp ta' applikazzjoni tal-Artikolu 2 tar-Regolament (UE) Nru 1380/2013, l-appoġġ skont dak l-oġġettiv speċifiku jista' jkopri wkoll interventi li jikkontribwixxu għall-akkwakultura billi jipprovdu servizzi ambjentali, kif ukoll jiżguraw is-saħħa u t-trattament xieraq tal-annimali fl-akkwakultura f'konformità mal-kamp ta' applikazzjoni tar-Regolament (UE) Nru 2016/429.
4. L-appoġġ skont il-punt (b) tal-paragrafu 1 jista' jikkontribwixxi wkoll għall-kisba tal-oġġettivi tal-Organizzazzjoni Komuni tas-Suq tal-prodotti tas-sajd u tal-akkwakultura, kif previst fl-Artikolu 35 tar-Regolament (UE) Nru 1380/2013, inkluż il-pjanijiet ta' produzzjoni u kummerċjalizzazzjoni kif deskritti fl-Artikolu 28 tar-Regolament (UE) Nru 1379/2013.

Taqsim 2: Kondizzjonijiet speċifiċi

Artikolu 23 Akkwakultura

Biex jinkiseb l-oġġettiv speċifiku msemmi fil-punt (a) tal-Artikolu 22a(1) fir-rigward tal-promozzjoni ta' attivitajiet ta' akkwakultura, l-appoġġ għandu jkun konsistenti mal-pjanijiet strateġiċi nazzjonali pluriennali għall-iżvilupp tal-akkwakultura msemmija fl-Artikolu 34(2) tar-Regolament (UE) Nru 1380/2013.

Artikolu 24
Imħassar

Artikolu 25
L-ipproċessar ta' prodotti tas-sajd u tal-akkwakultura

Biex jinkiseb l-oġġettiv speċifiku msemmi fil-punt (b) tal-Artikolu 22a(1) fir-rigward tal-ipproċessar ta' prodotti tas-sajd u tal-akkwakultura, l-appoġġ lil intrapriżi minbarra SMEs għandu jingħata biss permezz tal-istrumenti finanzjarji previsti fl-Artikolu 52 tar-Regolament (UE) [ir-Regolament dwar Dispożizzjonijiet Komuni] jew permezz ta' InvestEU, f'konformità mal-Artikolu 10 ta' dak ir-Regolament.

KAPITOLU IV

Prijorità 3: L-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u t-trawwim tal-iżvilupp ta' komunitajiet tas-sajd u tal-akkwakultura

Taqsim 1: Ambitu tal-appoġġ

Artikolu 25a
Oġġettiv speċifiku

L-appoġġ skont dan il-Kapitolu għandu jkopri interventi li jikkontribwixxu għall-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u għat-trawwim tal-iżvilupp sostenibbli ta' komunitajiet tas-sajd u tal-akkwakultura.

Taqsim 2: Kondizzjonijiet speċifiċi

Artikolu 26
Żvilupp lokali mmexxi mill-komunità

1. Biex jintlaħaq l-oġġettiv speċifiku msemmi fl-Artikolu 25a, l-appoġġ għandu jiġi implimentat permezz tal-iżvilupp lokali mmexxi mill-komunità stipulat fl-Artikolu 25 tar-Regolament (UE) [ir-Regolament dwar Dispożizzjonijiet Komuni].
2. Għall-fini tal-appoġġ mill-FEMSA, l-istrategiji ta' żvilupp lokali mmexxi mill-komunità msemmija fl-Artikolu 26 tar-Regolament (UE) [ir-Regolament dwar Dispożizzjonijiet Komuni] għandhom jiżguraw li l-komunitajiet f'żoni tas-sajd jew tal-akkwakultura jisfruttaw aħjar u jibbenefikaw iżjed mill-opportunitajiet li toffri l-ekonomija blu sostenibbli billi jsaħħu r-rizorsi ambjentali, kulturali, soċjali u umani u jiksibu l-vantaġġi minnhom.
3. L-istrategiji jistgħu jvarjaw minn dawki li jiffokaw fuq is-sajd jew l-akkwakultura għal strategiji usa' diretti lejn id-diversifikazzjoni tal-komunitajiet lokali.

Artikolu 27
Imħassar

KAPITOLU V

Prijorità 4: It-tishih tal-governanza internazzjonali tal-oċeani u l-hidma biex l-ibhra u l-oċeani jkunu sikuri, indaf u ġestiti b'mod sostenibbli

Taqsim 1: Ambitu tal-appoġġ

Artikolu 27a
Objettiv speċifiku

L-appoġġ skont dan il-Kapitolu għandu jkopri interventi li jikkontribwixxu għall-ġestjoni sostenibbli tal-ibhra u tal-oċeani permezz tal-promozzjoni tal-ġharfien dwar il-baħar, is-sorveljanza marittima jew il-kooperazzjoni tal-gwardja tal-kosta.

Taqsim 2: Kondizzjonijiet speċifiċi

Artikolu 27b
Għarfien dwar il-Baħar

L-appoġġ mogħti biex jinkiseb l-objettiv speċifiku msemmi fl-Artikolu 27a għdid permezz tal-promozzjoni tal-ġharfien dwar il-baħar għandu jikkontribwixxi għal azzjonijiet li għandhom l-għan li jiġbru, jimmaniġġjaw, janalizzaw, jipproċessaw u jużaw data biex jitjieb l-ġharfien dwar l-istat tal-ambjent tal-baħar, bil-ħsieb li:

- (a) jiġu ssodisfati r-rekwiżiti ta' monitoraġġ u tal-għażla u l-ġestjoni tas-siti skont id-Direttiva 92/43/KEE u d-Direttiva 2009/147/KE;
- (b) jiġi appoġġat l-ippjanar spazjali marittimu kif imsemmi fid-Direttiva 2014/89/UE tal-Parlament Ewropew u tal-Kunsill; jew
- (c) tittejjeb il-kwalità tad-data u tiżdied il-kondiviżjoni tad-data permezz tan-network Ewropew ta' Osservazzjoni u Data Marittima (EMODnet).

Artikolu 28
Sorveljanza marittima

1. Biex jinkiseb l-objettiv speċifiku fl-Artikolu 27a permezz tal-promozzjoni tas-sorveljanza marittima, għandu jingħata appoġġ għal azzjonijiet li jikkontribwixxu għall-kisba tal-objettivi tal-Ambjent Komuni għall-Qsim tal-Infommazzjoni.
2. L-appoġġ għall-azzjonijiet imsemmija fil-paragrafu 1 jista' jikkontribwixxi wkoll għall-iżvilupp u l-implimentazzjoni ta' sistema ta' kontroll tas-sajd tal-Unjoni skont il-kondizzjonijiet stipulati fl-Artikolu 19.

Kooperazzjoni tal-gwardja tal-kosta

1. L-appoġġ mogħti biex jinkiseb l-oġġettiv speċifiku msemmi fl-Artikolu 27a permezz tal-promozzjoni tal-kooperazzjoni tal-gwardja tal-kosta għandu jikkontribwixxi għal azzjonijiet li jitwettqu mill-awtoritajiet nazzjonali fil-qafas tal-kooperazzjoni Ewropea dwar il-funzjonijiet tal-gwardja tal-kosta msemmija fl-Artikolu 69 tar-Regolament (UE) 2019/1896 tal-Parlament Ewropew u tal-Kunsill, fl-Artikolu 2b tar-Regolament (UE) Nru 1406/2002 tal-Parlament Ewropew u tal-Kunsill u fl-Artikolu 8 tar-Regolament (UE) Nru 2019/473 tal-Parlament Ewropew u tal-Kunsill.
2. L-appoġġ għall-azzjonijiet imsemmija fil-paragrafu 1 jista' jikkontribwixxi wkoll għall-iżvilupp u l-implimentazzjoni ta' sistema ta' kontroll tas-sajd tal-Unjoni skont il-kondizzjonijiet stipulati fl-Artikolu 19.

Žvilupp sostenibbli tar-reġjuni ultraperiferiċi

Pjan ta' azzjoni għar-regjuni ultraperiferiċi

F'konformità mal-Artikolu 9(3), bhala parti mill-programm tagħhom, l-Istati Membri kkonċernati għandhom ihejju pjan ta' azzjoni għal kull wieħed mir-reġjuni ultraperiferiċi tagħhom, li għandhom jistipulaw:

- (a) strategija għall-isfruttament sostenibbli tas-sajd u għall-iżvilupp ta' setturi sostenibbli tal-ekonomija blu;
- (b) deskrizzjoni tal-azzjonijiet ewlenin previsti u l-mezzi finanzjarji li jikkorrispondu għalihom, fosthom:
 - i. l-appoġġ strutturali għas-settur tas-sajd u l-akkwakultura skont it-Titolu II;
 - ii. il-kumpens għall-ispejjeż addizzjonali msemmija fl-Artikoli 21 u 29b, inkluż il-metodoloġija għall-kalkolu tiegħu;
 - iii. kwalunkwe investiment ieħor fl-ekonomija blu sostenibbli meħtieġ biex jinkiseb żvilupp kostali sostenibbli.

Kumpens għall-ispejjeż addizzjonali għal prodotti tas-sajd u tal-akkwakultura

1. Biex jiġi implimentat il-kumpens tal-ispejjeż addizzjonali mgħarrba mill-operaturi fl-oqsma tas-sajd, it-trobbija tal-ħut, l-ipproċessar u l-kummerċjalizzazzjoni ta' ċerti prodotti tas-sajd u tal-akkwakultura mir-reġjuni ultraperiferiċi, kif imsemmi fl-Artikolu 21, kull Stat Membru kkonċernat għandu jiddetermina, skont il-kriterji stabbiliti f'konformità mal-paragrafu 6 ta' dan l-Artikolu, għal kull reġjun ultraperiferiku, il-lista ta' prodotti tas-sajd u tal-akkwakultura u l-kwantità ta' daww il-prodotti eliġibbli għall-kumpens.
2. Meta jiġi stabbilixxu l-lista u l-kwantitajiet imsemmija fil-paragrafu 1, l-Istati Membri għandhom jikkunsidraw il-fatturi kollha rilevanti, b'mod partikolari l-ħtieġa li jiżguraw li l-kumpens ikun kompatibbli mar-regoli tal-PKS.

3. Il-kumpens ma għandux jingħata għall-prodotti tas-sajd u tal-akkwakultura:
 - (a) li jinqabdu minn bastimenti ta' pajjiżi terzi, bl-eċċezzjoni ta' bastimenti tas-sajd li jtajru l-bandiera tal-Venezwela u li joperaw fl-ibħra tal-Unjoni, f'konformità mad-Deċiżjoni tal-Kunsill (UE) 2015/1565;
 - (b) li jinqabdu minn bastimenti tas-sajd tal-Unjoni li ma jkunux irregistrati f'port ta' wieħed mir-regjuni ultraperiferiċi;
 - (c) li jiġu importati minn pajjiżi terzi.
4. Il-punt (b) tal-paragrafu 3 ma għandux japplika jekk il-kapaċità eżistenti tal-industrija tal-ipproċessar fir-regjun ultraperiferiku kkonċernat taqbeż il-kwantità ta' materja prima fornuta.
5. Biex ikun evitat kumpens żejjed, il-kumpens li jithallas lill-benefiċjarji li jwettqu l-attivitajiet imsemmija fil-paragrafu 1 fir-regjuni ultraperiferiċi jew li jkollhom is-sjieda ta' bastiment irregistrat f'port ta' dawn ir-regjuni u li joperaw fih, għandu jqis:
 - (a) għal kull prodott jew kategorija ta' prodotti tas-sajd jew tal-akkwakultura, l-ispejjeż addizzjonali li jirriżultaw mill-iżvantaġġi speċifiċi tar-regjuni kkonċernati; kif ukoll
 - (b) kwalunkwe tip ieħor ta' intervent pubbliku li jaffettwa l-livell ta' spejjeż addizzjonali.
6. Il-Kummissjoni għandha s-setgħa li tadotta atti delegati, skont l-Artikolu 52, li jissupplimenta dan ir-Regolament billi jistabbilixxu l-kriterji għall-kalkolu tal-ispejjeż addizzjonali li jirriżultaw mill-iżvantaġġi speċifiċi tar-regjuni kkonċernati.

Artikolu 29c

Għajjuna mill-Istat għall-implimentazzjoni tal-kumpens għall-ispejjeż addizzjonali

L-Istati Membri jistgħu jagħtu finanzjament addizzjonali għall-implimentazzjoni tal-kumpens imsemmija fl-Artikolu 21. F'każijiet bħal dawn, l-Istati Membri għandhom jinnotifikaw lill-Kummissjoni dwar l-għajjuna mill-Istat li l-Kummissjoni tista' tapprova, f'konformità ma' dan ir-Regolament, bħala parti minn dak il-kumpens. L-għajjuna mill-Istat li tkun giet innotifikata b'dan il-mod għandha titqies bħala notifikata skont it-tifsira tal-ewwel sentenza tal-Artikolu 108(3) TFUE.

Artikolu 29d

Evalwazzjoni

Meta twettaq l-evalwazzjoni ta' nofs it-terminu msemmija fl-Artikolu 40 tar-Regolament (UE) [ir-Regolament dwar Dispożizzjonijiet Komuni], il-Kummissjoni għandha teżamina b'mod speċifiku d-dispożizzjonijiet ta' dan il-Kapitolu, inkluż dawk relatati mal-kumpens tal-ispejjeż addizzjonali.

KAPITOLU VI

Regoli għall-implimentazzjoni b'għestjoni kondiviża

Taqsim 1: Appoġġ mill-FEMSA

Artikolu 30
Kalkolu tal-kumpensi

Il-kumpensi għal spejjeż addizzjonali jew dħul mitluf u kumpensi oħra previsti f'dan ir-Regolament għandhom jingħataw fi kwalunkwe waħda mill-forom imsemmijin fil-punti (b), (c), (d) u (e) tal-Artikolu 48(1) tar-Regolament (UE) Nru [ir-Regolament dwar Dispożizzjonijiet Komuni].

Artikolu 31
Determinazzjoni tar-rati ta' kofinanzjament

Ir-rata massima ta' kofinanzjament tal-FEMSA għal kull objettiv speċifiku għandha tkun ta' 70 % bl-eċċezzjoni tal-objettiv speċifiku msemmi fil-punt (e) tal-Artikolu 14(1) li għalih għandha tkun ta' 100 %.

Artikolu 32
Intensità tal-ghajnuna pubblika

1. L-Istati Membri għandhom japplikaw rata ta' intensità massima tal-ghajnuna pubblika ta' 50 % tan-nefqa totali eligibbli tal-operazzjoni.
2. B'deroga mill-paragrafu 1, ir-rati ta' intensità massima tal-ghajnuna speċifiċi huma stabbiliti fl-Anness III.
3. Meta operazzjoni waħda taqa' taħt diversi ringieli bejn ir-ringiela 2 u r-ringiela 19 tal-Anness III, għandha tapplika l-ogħla rata tal-intensità massima tal-ghajnuna.
4. Meta operazzjoni waħda taqa' taħt ringiela waħda jew diversi mit-2 sa 19 tal-Anness III, u fl-istess hin taqa' taħt ir-ringiela 1 wkoll ta' dak l-Anness, għandha tapplika r-rata tal-intensità massima tal-ghajnuna msemmija fir-ringiela 1.

Taqsim 2: Ġestjoni finanzjarja

Artikolu 33
Interruzzjoni tad-data ta' skadenza tal-pagament

1. Bi qbil mal-Artikolu 90(4) tar-Regolament (UE) [ir-Regolament dwar Dispożizzjonijiet Komuni], il-Kummissjoni tista' tinterrompi l-iskadenza ta' pagament għal applikazzjoni għal pagament shiħ jew ta' parti minnu f'każ li Stat Membru ma jikkonformax mal-obbligi tiegħu skont il-PKS, jekk in-nuqqas ta' konformità x'aktarx li jolqot l-infiq li jkun iddikjarat f'applikazzjoni li jkun qed jintalab il-pagament interim għalih.
2. Qabel ma ssir din l-interruzzjoni msemmija fil-paragrafu 1, il-Kummissjoni għandha tavża lill-Istat Membru kkonċernat li hemm evidenza ta' nuqqas ta' konformità u tagħtih żmien raġonevoli biex jippreżenta l-osservazzjonijiet tiegħu.
3. L-interruzzjoni msemmija fil-paragrafu 1 għandha tkun proporzjonata man-natura, mas-serjetà, mat-tul ta' żmien u mar-ripetizzjoni tan-nuqqas ta' konformità.

4. Il-Kummissjoni tista' tadotta atti ta' implimentazzjoni, biex tiddefinixxi l-każijiet serji ta' nonkonformità msemija fil-paragrafu 1. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 53(2).

Artikolu 34 *Sospensjoni tal-pagamenti*

1. Skont l-Artikolu 91(3) tar-Regolament (UE) [ir-Regolament dwar Dispożizzjonijiet Komuni], il-Kummissjoni tista' tadotta atti ta' implimentazzjoni li jissospendu l-pagamenti interim fil-programm kollha jew parti minnhom f'każ li n-nuqqas ta' konformità ta' Stat Membru mal-obbligi tiegħu skont il-PKS ikun wieħed serju, u jekk ikun jolqot l-infiq iddikjarat f'applikazzjoni għal pagament tal-infiq li jkun qed jintalab il-pagament interim għalih.
2. Qabel ma ssir is-sospensjoni msemija fil-paragrafu 1, il-Kummissjoni għandha tavża lill-Istat Membru li hija tal-fehma li jeżisti każ serju ta' nonkonformità mar-regoli applikabbli skont il-PKS u tagħtih żmien raġonevoli biex jippreżenta l-osservazzjonijiet tiegħu.
3. Is-sospensjoni msemija fil-paragrafu 1 għandha tkun proporzjonata man-natura, mas-serjetà, mad-durata u mar-ripetizzjoni tan-nonkonformità serja.
4. Il-Kummissjoni tista' tadotta atti ta' implimentazzjoni biex tiddefinixxi l-każijiet ta' nonkonformità serja msemija fil-paragrafu 1. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 53(2).

Artikolu 35 *Korrezzjonijiet finanzjarji mill-Istati Membri*

1. Skont l-Artikolu 97(4) tar-Regolament (UE) Nru [ir-Regolament dwar Dispożizzjonijiet Komuni], l-Istati Membri għandhom japplikaw il-korrezzjonijiet finanzjarji f'każijiet ta' nuqqas ta' konformità mal-obbligi msemijin fl-Artikolu 12(2) ta' dan ir-Regolament.
2. F'każijiet tal-korrezzjonijiet finanzjarji msemija fil-paragrafu 1, l-Istati Membri għandhom jiddeterminaw l-ammont tal-korrezzjoni li għandu jkun proporzjonat billi jitqiesu n-natura, il-gravità, it-tul ta' żmien u r-ripetizzjoni tal-ksur jew ir-reat mill-benefiċjarju u l-importanza tal-kontribuzzjoni tal-FEMSA għall-attività ekonomika tal-benefiċjarju.

Artikolu 36 *Korrezzjonijiet finanzjarji mill-Kummissjoni*

1. Skont l-Artikolu 98(5) tar-Regolament (UE) [ir-Regolament dwar Dispożizzjonijiet Komuni], il-Kummissjoni tista' tadotta atti ta' implimentazzjoni li jagħmlu korrezzjonijiet finanzjarji permezz tal-kanċellazzjoni totali jew parzjali tal-kontribuzzjoni tal-Unjoni għal programm operazzjonali jekk, wara li twettaq l-eżami meħtieġ, hija tikkonkludi li:

- (a) in-nefqa ddikjarata f'applikazzjoni għal pagament tkun affettwata minn każijiet fejn il-benefiċjarju ma jħarisx l-obbligi imsemmija fl-Artikolu 12(2) u ma jkunx gie kkoreġut mill-Istat Membru qabel il-ftuh tal-proċedura ta' korrezzjoni skont dan il-paragrafu;
- (b) in-nefqa ddikjarata f'applikazzjoni għal pagament tkun affettwata minn każijiet ta' nonkonformità serja mar-regoli tal-PKS mill-Istat Membru li wasslu biex jiġi sospiz il-pagament skont l-Artikolu 34 u meta l-Istat Membru kkonċernat jibqa' ma jurix li ha l-azzjoni meħtieġa ta' rimedju biex jiżgura l-konformità mar-regoli applikabbli u l-infurzar tagħhom fil-gejjieni.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 53(2).

2. Il-Kummissjoni għandha tiddeċiedi dwar l-ammont tal-korrezzjoni billi tikkunsidra n-natura, il-gravità, it-tul ta' żmien u r-ripetizzjoni tan-nuqqas serju ta' konformità mill-Istat Membru jew mill-benefiċjarju mar-regoli tal-PKS u l-importanza tal-kontribuzzjoni tal-FEMSA għall-attività ekonomika tal-benefiċjarju kkonċernat.
3. Meta ma jkunx possibbli li jiġi kkwantifikat preċiżament l-ammont tan-nefqa marbut manonkonformità mar-regoli tal-PKS mill-Istat Membru, il-Kummissjoni għandha tapplika rata fissa jew korrezzjoni finanzjarja estrapolata skont il-paragrafu 4.
4. Il-Kummissjoni tista' tadotta atti ta' implimentazzjoni, biex tiddetermina l-kriterji biex jiġi stabbilit il-livell tal-korrezzjoni finanzjarja li għandha tiġi applikata u l-kriterji għall-applikazzjoni ta' rati fissi jew korrezzjonijiet finanzjarji estrapolati. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 53(2).

Taqsim 3: Il-monitoraġġ u r-rappurtar

Artikolu 37

Qafas għall-monitoraġġ u l-evalwazzjoni

1. L-indikaturi komuni tal-output u tar-rizultati għall-FEMSA kif stabbiliti fl-Anness I u fejn meħtieġ, indikaturi speċifiċi għall-programmi, għandhom jintużaw f'konformità mal-punt (a) tat-tieni subparagrafu tal-Artikolu [12(1)], il-punt (d)(ii) tal-Artikolu [17(3)] u l-punt (b) tal-Artikolu [37(2)] tar-Regolament (UE) [ir-Regolament dwar Dispożizzjonijiet Komuni].
2. F'konformità mar-rekwiżit ta' rappurtar tagħha skont l-Artikolu 41(3)(h)(iii) tar-Regolament (UE) 2018/1046 (Regolament Finanzjarju), il-Kummissjoni għandha tirrapporta lill-Parlament Ewropew u lill-Kunsill dwar il-prestazzjoni tal-FEMSA. F'dan ir-rapport, il-Kummissjoni għandha tuża l-indikaturi tal-prestazzjoni ewlenin stabbiliti fl-Anness I.
3. Minbarra r-regoli ġenerali stabbiliti fl-Artikolu 37 tar-Regolament (UE) [ir-Regolament dwar Dispożizzjonijiet Komuni], l-awtorità ta' ġestjoni għandha ttiprovdi lill-Kummissjoni b'data ta' implimentazzjoni fil-livell ta' operazzjoni rilevanti li tinkludi karatteristiċi ewlenin tal-benefiċjarju (isem, tip ta' benefiċjarju, id-daqs tal-impriża, is-sess u d-dettalji ta' kuntatt) u operazzjonijiet iffinanzjati (objettiv speċifiku, tip ta' operazzjoni, settur indirizzat, valuri tal-indikaturi, stat ta' progress tal-operazzjoni, numru ta' registrazzjoni tal-flotta komuni, data

finanzjarja u forma ta' appoġġ). Id-data għandha tigi rrapportata fil-31 ta' Jannar u l-31 ta' Lulju ta' kull sena. L-ewwel trażmissjoni għandha tkun dovuta sal-31 ta' Jannar 2022 u l-aħħar waħda sal-31 ta' Jannar 2030.

4. Il-Kummissjoni għandha tadotta atti ta' implimentazzjoni li jistipulaw regoli li jispeċifikaw aktar id-data eżatta msemmija fil-paragrafu 3 u għall-preżentazzjoni tagħha. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 53(2).
5. Il-Kummissjoni għandha s-setgħa tadotta atti delegati, f'konformità mal-Artikolu 52, biex jiġi emendat l-Anness I billi jiżdiedu l-indikaturi tal-prestazzjoni ewlenin sabiex tadatta għall-bidliet li jsejtnu matul il-perijodu ta' programmazzjoni.

Artikolu 37a

Ir-rappurtar tar-riżultati tal-operazzjoni finanzjata

1. Il-benefiċjarji għandhom jirrapportaw il-valur tal-indikaturi tar-riżultati rilevanti wara t-tlestija tal-operazzjoni u mhux aktar tard mill-applikazzjoni finali għal hla. L-Awtorità ta' Ġestjoni għandha tirrieżamina l-plawżibbiltà tal-valur tal-indikaturi tar-riżultati rrapportati mill-benefiċjarju b'mod parallel mal-pagament finali.
2. L-Istati Membri jistgħu jipposponu l-iskedi ta' żmien stabbiliti fil-paragrafu 1.

Artikolu 38

Imħassar

TITOLU III

L-APPOĠĠ B'ĠESTJONI DIRETTA U INDIRETTA

Artikolu 39
Imħassar

KAPITOLU I

Prijorità 1: It-trawwim tas-sajd sostenibbli u r-restawr u l-konservazzjoni tar-riżorsi bijoloġiċi akkwatiċi

Artikolu 40
Implimentazzjoni tal-PKS

Il-FEMSA għandu jappoġġa l-implimentazzjoni tal-PKS permezz:

- (a) tal-ġħoti ta' pariri u għarfien xjentifiku biex jgħinu biex jittiehdu deċiżjonijiet tajbin u effiċjenti dwar il-ġestjoni tas-sajd skont il-PKS, anke permezz tal-partecipazzjoni ta' esperti f'korpi xjentifiċi;
- (ab) il-kooperazzjoni reġjonali dwar il-miżuri ta' konservazzjoni kif imsemmija fl-Artikolu 18 tar-Regolament (UE) Nru 1380/2013, b'mod partikolari fil-kuntest tal-pjanijiet pluriennali msemmija fl-Artikoli 9 u 10 ta' dak ir-Regolament;
- (b) tal-iżvilupp u l-implimentazzjoni ta' sistema ta' kontroll tas-sajd tal-Unjoni kif previst fl-Artikolu 36 tar-Regolament (UE) Nru 1380/2013 u kif speċifikat ukoll fir-Regolament (KE) Nru 1224/2009;
- (c) tal-funzjonament ta' Kunsilli Konsultattivi stabbiliti skont l-Artikolu 43 tar-Regolament (UE) Nru 1380/2013, li jkollhom għan li jagħmel parti mill-PKS u li jappoġġaha;
- (d) ta' kontribuzzjonijiet volontarji għall-attivitajiet ta' organizzazzjonijiet internazzjonali dwar is-sajd, bi qbil mal-Artikoli 29 u 30 tar-Regolament (UE) Nru 1380/2013.

Artikolu 41
Il-promozzjoni ta' ibħra u oċeani nodfa u b'saħħithom

1. Il-FEMSA għandu jappoġġa l-promozzjoni ta' ibħra u oċeani nodfa u b'saħħithom, anke permezz ta' azzjonijiet li jappoġġaw l-implimentazzjoni tad-Direttiva 2008/56/KE u permezz ta' azzjonijiet li jiżguraw koerenza mal-ksib ta' status ambjentali tajjeb skont il-punt (j) tal-Artikolu 2(5) tar-Regolament (UE) Nru 1380/2013, u l-implimentazzjoni tal-istrategija Ewropea għall-plastik f'ekonomija ċirkolari.
2. L-appoġġ imsemmi fil-paragrafu 1 ta' dan l-Artikolu għandu jkun koerenti mal-legiżlazzjoni ambjentali tal-Unjoni, b'mod partikolari mal-għan li jinkiseb jew jinżamm status ambjentali tajjeb kif stipulat fl-Artikolu 1(1) tad-Direttiva 2008/56/KE.

KAPITOLU II

Prijorità 2: It-trawwim ta' attivitajiet ta' akkwakultura sostenibbli u l-ipproċessar u l-kummerċjalizzazzjoni ta' prodotti tas-sajd u tal-akkwakultura, li jikkontribwixxu għas-sigurtà tal-ikel fl-Unjoni.

Artikolu 42

Informazzjoni dwar is-suq

Il-FEMSA għandu jappoġġa l-iżvilupp u d-disseminazzjoni tal-informazzjoni dwar is-suq għal prodotti tas-sajd u tal-akkwakultura mill-Kummissjoni skont l-Artikolu 42 tar-Regolament (UE) Nru 1379/2013.

KAPITOLU III

Prijorità 3: L-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u t-trawwim tal-iżvilupp ta' komunitajiet tas-sajd u tal-akkwakultura

Artikolu 43

Il-politika marittima u l-iżvilupp ta' ekonomija blu sostenibbli

Il-FEMSA għandu jappoġġa l-implimentazzjoni tal-politika marittima u l-iżvilupp ta' ekonomija blu sostenibbli permezz:

- (a) tal-promozzjoni ta' ekonomija blu sostenibbli, b'livell baxx ta' karbonju u reżiljenti għat-tibdil fil-klima;
- (b) tal-promozzjoni ta' governanza u ġestjoni integrati tal-politika marittima, anke permezz tal-ippjanar tal-ispazju marittimu, ta' strateġiji tal-baċiri tal-baħar u l-kooperazzjoni reġjonali marittima;
- (c) tat-titjib tat-trasferiment u l-użu tar-riċerka, l-innovazzjoni u t-teknoloġija fl-ekonomija blu sostenibbli;
- (d) tat-titjib tal-ħiliet marittimi, tal-għarfien dwar l-oċeani u l-kondiviżjoni tad-data soċjoekonomika u ambjentali dwar l-ekonomija blu sostenibbli;
- (e) tal-iżvilupp ta' riżervi ta' proġetti u ta' strumenti ta' finanzjament innovattivi.

KAPITOLU IV

Prijorità 4: It-tisħiħ tal-governanza internazzjonali tal-oċeani u l-ħidma biex l-ibħra u l-oċeani jkunu sikuri, indaf u ġestiti b'mod sostenibbli

Artikolu 43a

Network Ewropew ta' osservazzjoni u data marittima

Il-FEMSA għandu jappoġġa l-implimentazzjoni tan-netwerk Ewropew ta' osservazzjoni u data marittima (EMODnet).

Artikolu 44
Sigurtà u sorveljanza marittimi

Il-FEMSA għandu jappoġġa l-promozzjoni tas-sigurtà u s-sorveljanza marittima, inkluż permezz tal-kondiviżjoni ta' data, u l-kooperazzjoni u l-ġlieda tal-gwardji tal-kosta u tal-aġenziji kontra l-attivitajiet kriminali u illegali fuq il-baħar.

Artikolu 45
Il-governanza internazzjonali tal-oċeani

Il-FEMSA għandu jappoġġa l-implimentazzjoni tal-politika ta' governanza internazzjonali tal-oċeani permezz:

- (a) ta' kontributi volontarji lil organizzazzjonijiet internazzjonali li huma attivi fil-qasam tal-governanza tal-oċeani;
- (b) tal-kooperazzjoni u l-koordinazzjoni volontarji fost fora, organizzazzjonijiet, korpi u istituzzjonijiet internazzjonali fil-kuntest tal-Konvenzjoni tan-Nazzjonijiet Uniti dwar il-Liġi tal-Baħar, l-Aġenda 2030 għall-Iżvilupp Sostenibbli u ftehimiet, arrangamenti u shubijiet internazzjonali rilevanti oħra;
- (c) tal-implimentazzjoni ta' shubijiet tal-oċeani bejn l-Unjoni u l-atturi rilevanti fil-qasam tal-oċeani;
- (d) tal-implimentazzjoni ta' ftehimiet, arrangamenti u strumenti internazzjonali rilevanti li jimmiraw li jippromwovu governanza aħjar tal-oċeani, kif ukoll l-iżvilupp ta' azzjonijiet, miżuri, għodod u għarfien li jippermettu li l-oċeani jkunu sikuri, siguri, nodfa u ġestiti b'mod sostenibbli;
- (e) tal-implimentazzjoni ta' ftehimiet, miżuri u għodod internazzjonali rilevanti għall-prevenzjoni, l-iskoraġġiment u l-eliminazzjoni tas-sajd illegali, mhux irrappurtat u mhux irregolat;
- (f) tal-kooperazzjoni internazzjonali fil-qasam tar-riċerka u d-data dwar l-oċeani u l-iżvilupp tagħhom.

KAPITOLU V
Regoli għall-implimentazzjoni b'ġestjoni diretta u indiretta

Artikolu 46
Forom ta' finanzjament mill-Unjoni

1. Il-FEMSA jista' jipprovdi l-finanzjament ta' kwalunkwe waħda mill-forom stabbiliti fir-Regolament (UE) [ir-Regolament dwar ir-regoli finanzjarji li japplikaw għall-baġit ġenerali tal-Unjoni], b'mod partikolari l-akkwist skont it-Titolu VII ta' dak ir-Regolament u għotjiet skont it-Titolu VIII ta' dak ir-Regolament. Jista' jipprovdi finanzjament fil-forma ta' strumenti finanzjarji f'operazzjonijiet ta' taħlit, kif imsemmi fl-Artikolu 47.
2. L-evalwazzjoni tal-proposti tal-għotjiet tista' ssir minn esperti indipendenti.

Artikolu 47
Operazzjonijiet ta' taħlit

L-operazzjonijiet ta' taħlit skont il-FEMSA għandhom ikunu implimentati skont ir-Regolament (UE) [ir-Regolament dwar l-InvestEU] u t-Titolu X tar-Regolament (UE) [ir-Regolament dwar ir-regoli finanzjarji li japplikaw għall-baġit ġenerali tal-Unjoni].

Artikolu 48
Evalwazzjonijiet mill-Kummissjoni

1. L-evalwazzjonijiet għandhom jitwettqu f'waqthom sabiex jikkontribwixxu għall-proċess tat-teħid tad-deċiżjonijiet. L-evalwazzjonijiet għandhom jiġu f'dati f'idejn esperti interni jew esterni li huma funzjonalment indipendenti.
2. L-evalwazzjoni interim tal-appoġġ skont it-Titolu III għandha titwettaq sal-aħħar tal-2024.
3. Rapport ta' evalwazzjoni finali dwar l-appoġġ skont it-Titolu III għandu jinghata sal-aħħar tal-2031.
4. Il-Kummissjoni għandha tikkomunika l-evalwazzjonijiet msemmija fil-paragrafi 2 u 3 lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni.

Artikolu 48a
Monitoraġġ taħt ġestjoni diretta u indiretta

1. Il-Kummissjoni għandha tuża l-indikaturi tar-rizultati u tal-output stabbiliti fl-Anness I biex timmonitorja r-rizultati tal-FEMSA taħt ġestjoni diretta u indiretta.
2. Il-Kummissjoni għandha tiġbor data dwar l-operazzjonijiet magħżula għall-finanzjament, inkluż karatteristiċi ewlenin tal-benefiċjarju u l-operazzjoni nnifisha taħt ġestjoni diretta u indiretta kif stabbilit fl-Artikolu 37(3).

Artikolu 49
Awditi

L-awditi dwar l-użu tal-kontribuzzjoni tal-Unjoni mwettqa minn persuni jew minn entitajiet, inkluż minn oħrajn minbarra dawk imqabbda mill-Istituzzjonijiet jew mill-korpi tal-Unjoni, għandhom jiffurmaw il-bażi tal-garanzija kumplessiva skont l-Artikolu 127 tar-Regolament (UE) [ir-Regolament dwar ir-regoli finanzjarji li japplikaw għall-baġit ġenerali tal-Unjoni].

Artikolu 50
Informazzjoni, komunikazzjoni u pubbliċità

1. Ir-riċevituri ta' finanzjament mill-Unjoni għandhom jirrikonoxxu l-orijini ta' dawk il-fondi u jiżguraw il-viżibbiltà tal-finanzjament tal-Unjoni, b'mod partikolari meta jippromwovu l-azzjonijiet u r-riżultati tagħhom, billi jipprovdu informazzjoni mmirata koerenti, effettiva u proporzjonata lil diversi udjenzi, inkluż lill-media u lill-pubbliku.
2. Il-Kummissjoni għandha timplimenta azzjonijiet ta' informazzjoni u komunikazzjoni relatati mal-FEMSA, mal-azzjonijiet meħuda skont il-FEMSA u mar-riżultati miksuba. Ir-riżorsi finanzjarji allokat i għall-FEMSA għandhom jikkontribwixxu wkoll għall-komunikazzjoni korporattiva tal-prijoritajiet politiċi tal-Unjoni, sakemm dawk il-prijoritajiet ikunu relatati mal-prijoritajiet imsemmija fl-Artikolu 4.

Artikolu 51
Entitajiet eliġibbli, attivitajiet u spejjeż

1. Il-kriterji tal-eliġibbiltà stabbiliti fil-paragrafi 2 sa 3 ta' dan l-Artikolu għandhom japplikaw flimkien mal-kriterji stabbiliti fl-Artikolu 197 tar-Regolament (UE) [ir-Regolament dwar ir-regoli finanzjarji li japplikaw għall-baġit ġenerali tal-Unjoni].
2. Huma eliġibbli l-entitajiet li ġejjin:
 - (a) entitajiet ġuridiċi stabbiliti fi Stat Membru jew fpajjiż terz elenkat fil-programm ta' ħidma taħt il-kondizzjonijiet speċifikati fil-paragrafi 3 u 4;
 - (b) kwalunkwe entità ġuridika maħluqa skont id-dritt tal-Unjoni jew kwalunkwe organizzazzjoni internazzjonali.
3. L-entitajiet ġuridiċi stabbiliti fpajjiż terz huma eċċezzjonalment eliġibbli biex jipparteċipaw fejn dan ikun meħtieġ sabiex jintlaħqu l-għanijiet ta' azzjoni partikolari.
4. L-entitajiet ġuridiċi stabbiliti fpajjiż terz li mhuwiex assoċjat mal-programm, bi prinċipju għandhom iġarrbu huma l-ispejjeż għall-parteċipazzjoni tagħhom.
5. F'konformità mal-punt (a) tat-tieni subparagrafu tal-Artikolu 193(2) tar-Regolament (UE, Euratom) Nru 2018/1046 u permezz ta' deroga mill-Artikolu 193(4) ta; dak ir-Regolament, fil-kazijiet debitament ġustifikati speċifikati fid-deċiżjoni dwar il-finanzjament u għal perijodu limitat, l-attivitajiet appoġġati skont dan ir-Regolament u l-ispejjeż sottostanti jistgħu jitqiesu eliġibbli mill-1 ta' Jannar 2021, anke jekk ikunu ġew implimentati u mgarrba qabel ma giet ippreżentata l-applikazzjoni għal għotja.

TITOLU IV DISPOŻIZZJONIJIET PROĊEDURALI

Artikolu 52 Eżerċizzju ta' delega

1. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kondizzjonijiet stabbiliti f'dan l-Artikolu.
2. Is-setgħa li tadotta atti delegati msemija fl-Artikoli 12, 29b, 37 u 55 għandha tingħata lill-Kummissjoni minn [id-data tad-dħul fis-seħħ ta' dan ir-Regolament] sal-31 ta' Diċembru 2027.
3. Id-delega ta' setgħa msemija fl-Artikoli 12, 29b, 37 u 55 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttejjm id-delega tas-setgħat speċifikati f'dik id-deċiżjoni. Din għandha tidhol fis-seħħ l-għada tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun fis-seħħ.
- (3a) Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
4. Hekk kif tadotta att delegat, il-Kummissjoni tinnotifikah simultanjament lill-Parlament Ewropew u lill-Kunsill.
5. Att delegat adottat skont l-Artikoli 12, 29b, 37 u 55 għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dan il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 53 Proċedura ta' kumitat

1. Il-Kummissjoni għandha tkun assistita minn Kumitat għall-Fond Ewropew għall-Affarijiet Marittimi, is-Sajd u l-Akkwakultura. Dak il-Kumitat għandu jkun kumitat skont it-tifsira tar-Regolament (UE) Nru 182/2011 tal-Parlament Ewropew u tal-Kunsill.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

TITOLU V DISPOŻIZZJONIJIET FINALI

Artikolu 53a

Emendi għar-Regolament (UE) 2017/1004

L-Artikolu 6 tar-Regolament (UE) 2017/1004 huwa emendat kif ġej:

(a) il-Paragrafi 1 u 2 huma sostitwiti b'dan li ġej:

"

- 1 Mingħajr hsara għall-obbligi attwali dwar il-ġbir ta' data skont id-dritt tal-Unjoni, l-Istati Membri għandhom jiġbru data fil-qafas ta' pjan ta' hidma mfassal skont il-programm pluriennali tal-Unjoni ('pjan ta' hidma nazzjonali').
- 2 L-Istati Membri għandhom jipprezentaw il-pjanijiet ta' hidma nazzjonali tagħhom lill-Kummissjoni b'mezzi elettronici sal-15 ta' Ottubru tas-sena li tiġi qabel is-sena li minnha għandu japplika l-pjan ta' hidma, dment li ma jkunx għadu japplika pjan eżistenti, f'liema każ huma għandhom jinnotifikaw lill-Kummissjoni b'dan.
- 3 Il-Kummissjoni għandha tadotta atti ta' implimentazzjoni li japprovaw il-pjanijiet ta' hidma nazzjonali msemmija fil-paragrafi 1 u 2 sal-31 ta' Diċembru tas-sena li tiġi qabel is-sena li minnha għandu japplika l-pjan ta' hidma. Meta tkun qed tapprova l-pjanijiet ta' hidma nazzjonali, il-Kummissjoni għandha tqis l-evalwazzjoni mwettqa mill-STEFC f'konformità mal-Artikolu 10 ta' dan ir-Regolament. Jekk din l-evalwazzjoni tindika li pjan ta' hidma nazzjonali ma jikkonformax ma' dan l-Artikolu jew li ma jiżgurax ir-rilevanza xjentifika tad-data jew il-kwalità suffiċjenti tal-metodi u l-proċeduri proposti, il-Kummissjoni għandha tgharraf minnufih lill-Istat Membru kkonċernat u tindika emendi għal dak il-pjan ta' hidma li l-Kummissjoni tqis meħtieġa. Sussegwentement, l-Istat Membru kkonċernat għandu jipprezenta pjan ta' hidma nazzjonali rivedut lill-Kummissjoni.

"

(b) jiżdied il-paragrafu 5 li ġej:

"

- 5 Il-Kummissjoni tista' tadotta atti ta' implimentazzjoni li jstabbilixxu r-regoli dwar il-proċeduri u l-format għall-prezentazzjoni tal-pjanijiet ta' hidma nazzjonali msemmija fil-paragrafu 1. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 25(2)."

"

Artikolu 54

Thassir

Imħassar

Artikolu 55

Dispożizzjonijiet tranżitorji

1. Ir-Regolament (UE) Nru 508/2014 u kwalunkwe att delegat u ta' implimentazzjoni adottat skont dak ir-Regolament għandhom ikompli japplikaw għall-programmi u l-operazzjonijiet appoggati mill-FEMS taht il-perijodu ta' programmazzjoni 2014-2020.

2. Sabiex tiffaċilita t-tranżizzjoni mill-iskema ta' appoġġ stabbilita bir-Regolament (UE) Nru 508/2014 għall-iskema stabbilita b'dan ir-Regolament, il-Kummissjoni għandha s-setgħa li tadotta atti delegati, b'konformità mal-Artikolu 52 ta' dan ir-Regolament, li jistabbilixxu l-kundizzjonijiet li taħthom l-appoġġ approvat mill-Kummissjoni skont ir-Regolament (UE) Nru 508/2014 jista' jiġi integrat fl-appoġġ stabbilit skont dan ir-Regolament.
- 2a. Ir-referenzi għar-Regolament (UE) Nru 508/2014 għandhom jinftiehem bħala referenzi għal dan ir-Regolament fir-rigward tal-perijodu ta' programmazzjoni 2021-2027.

Artikolu 56
Dhul fis-seħh u data ta' applikazzjoni

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-1 ta' Jannar 2021 fir-rigward tal-appoġġ taħt ġestjoni diretta u indiretta previst fit-Titolu III ta' dan ir-Regolament.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

ANNESS I
INDIKATURI KOMUNI TAL-FEMSA

INDIKATURI TA' PRESTAZZJONI EWLENIN¹²	INDIKATURI TAR-RIŻULTATI (UNITAJIET TA' KEJL)	INDIKATURI TAL-OUTPUT
CI 01 - Negożzi mahluqa	CR 01 - Kapaċità ta' produzzjoni ġdida (tunnellati/fis-sena)	CO 01 Ghadd ta' operazzjonijiet
CI 02 - Negożzi b'fatturat oghla	CR 02 - Produzzjoni tal-akkwakultura miżmuma (tunnellati/fis-sena)	
CI 03 - Impjiegi mahluqa	CR 03 - Negożzi mahluqa (ghadd ta' entitajiet)	
CI 04 - Impjiegi miżmuma	CR 04 - Negożju b'fatturat oghla (ghadd ta' entitajiet)	
CI 05 - Persuni li jibbenefikaw	CR 05 - Kapaċità ta' bastimenti rtirati (GT u kW)	
CI 06 - Azzjonijiet li jikkontribwixxu għal status ambjentali tajjeb inkluż ir-restawr tan-natura, il-konservazzjoni, il-protezzjoni tal-ekosistemi, il-bijodiversità, is-saħħa u l-benesseri	CR 06 - Impjiegi mahluqa (ghadd ta' persuni)	
	CR 07 - Impjiegi miżmuma (ghadd ta' persuni)	
	CR 08 - Persuni li jibbenefikaw (ghadd ta' persuni)	
CI 07 - Konsum tal-enerġija li jwassal għal tnaqqis fl-emissjonijiet ta' CO ₂	CR 09 - Żona indirizzata minn operazzjonijiet li jikkontribwixxu għal status ambjentali tajjeb, li jipproteġu, jikkonservaw, u jirrestawraw il-bijodiversità u l-ekosistemi (km ² jew km)	
CI 08 - Ghadd ta' SMEs appoġġati	CR 10 - Azzjonijiet li jikkontribwixxu għal status ambjentali tajjeb inkluż ir-restawr tan-natura, il-konservazzjoni, il-protezzjoni tal-ekosistemi, il-bijodiversità, is-saħħa u l-benesseri tal-hut (ghadd ta' azzjonijiet)	
CI 09 - Ghadd ta' bastimenti tas-sajd mghammin b'apparat elettroniku ta' lokalizzazzjoni u ta' rappurtar tal-qabdiet	CR 11 - Entitajiet li jzidu s-sostenibbiltà soċjali (ghadd ta' entitajiet)	
CI 10 - Ghadd ta' gruppi ta' azzjoni lokali	CR 12 - Effettività tas-sistema għall-"għbir, il-ġestjoni u l-użu tad-data" (skala: għolja, medja, baxxa)	
CI 11 - Ghadd ta' bastimenti tas-sajd kostali fuq skala żgħira appoġġati	CR 13 - Attivitajiet ta' kooperazzjoni bejn il-partijiet ikkonċernati (ghadd ta' azzjonijiet)	
CI12 - Użu tal-pjattaformi tad-data u tal-informazzjoni	CR 14 - Innovazzjonijiet attivati (ghadd ta' prodotti, servizzi, proċessi, mudelli jew metodi ta' negożju godda)	
	CR 15 - Mezzi ta' kontroll installati jew imtejba (ghadd ta' mezzi)	
	CR 16 - Entitajiet li jibbenefikaw mill-attivitajiet ta' promozzjoni u informazzjoni (ghadd ta' entitajiet)	

¹² Indikaturi ewlenin tal-prestazzjoni għall-FEMSA li għandhom jintużaw mill-Kummissjoni f'konformità mar-rekwiżit ta' rappurtar tagħha skont l-Artikolu 41(3)(h)(iii) tar-Regolament (UE) Nru 2018/1046 (Regolament Finanzjarju).

	CR 17 - Entitajiet li jtejbu l-effiċjenza fir-rizorsi fil-produzzjoni u/jew fl-ipproċessar (għadd ta' entitajiet) CR 18 - Konsum tal-enerġija li jwassal għal tnaqqis fl-emissjonijiet ta' CO₂ (kWh/tunnellata jew litri/siegha) CR 19 - Azzjonijiet għat-titjib tal-kapaċità ta' governanza (għadd ta' azzjonijiet) CR 20 - Investiment indott (EUR) CR 21 – Settijiet ta' data u pariri li jsiru disponibbli (għadd) CR 22 – Użu ta' pjattaformi ta' data u informazzjoni (għadd ta' żjarat tal-paġna)	
--	---	--

ANNEX II
ORGANIZZAZZJONI TA' APPOĠĠ B'ĠESTJONI KONDIVIŻA

OBJETTIVI TA' POLITIKA	PRIJORITÀ TAL-FEMSA	OBJETTIV SPEĊIFIKU TAL-FEMSA	NOMENKLATURA LI GĦANDHA TINTUŻA FIL-
-------------------------------	----------------------------	-------------------------------------	---

<i>Artikolu 4 tar-Regolament (UE) Nru [ir-Regolament dwar Dispożizzjonijiet Komuni]</i>			PJAN TA' FINANZJAMENT <i>Tabella 11A tal-Anness V tar-Regolament (UE) [ir-Regolament dwar Dispożizzjonijiet Komuni]</i>
Ewropa aktar ekoloġika, b'livell baxx ta' karbonju permezz tal-promozzjoni ta' tranżizzjoni lejn enerġija nadifa u ġusta, investiment ekoloġiku u blu, l-ekonomija ċirkolari, l-adattament għat-tibdil fil-klima u l-prevenzjoni u l-ġestjoni tar-riskji	<i>Il-trawwim tas-sajd sostenibbli u r-restawr u l-konservazzjoni tar-riżorsi bijoloġiċi akkwatiċi</i>	It-tishiġ ta' attivitajiet tas-sajd li huma ekonomikament, soċjalment u ambjentalment sostenibbli	1.1.1 <i>l-operazzjonijiet kollha ħlief dawk appoġġati skont l-Artikoli 16 u 16b</i>
			1.1.2 <i>l-operazzjonijiet appoġġati skont l-Artikoli 16 u 16b</i>
		Iż-zieda fl-effiċjenza enerġetika u t-tnaqqis tal-emissjonijiet tas-CO ₂ permezz ta' sostituzzjoni jew modernizzazzjoni tal-magni tal-bastimenti tas-sajd	1.2
		Il-promozzjoni tal-aġġustament tal-kapaċità tas-sajd għal opportunitajiet tas-sajd f'każijiet ta' waqfien permanenti tal-attività tas-sajd u l-kontribut għal standard ta' għajxien ġust f'każijiet ta' waqfien temporanju mill-attivitajiet tas-sajd	1.3
		It-trawwim ta' kontroll u infurzar effiċjenti tas-sajd, inkluż il-ġlieda kontra s-sajd IUU, kif ukoll data affidabbli għat-tehid ta' deċiżjonijiet ibbażat fuq l-għarfien	1.4
		Il-promozzjoni ta' kondizzjonijiet ekwi għall-prodotti tas-sajd u tal-akkwakultura	1.5

		mir-reġjuni ultraperiferiċi	
		Il-kontribut għall- protezzjoni u r- restawr tal- bijodiversità u l- ekosistemi akkwatiċi	1.6
	<i>It-trawwim ta' attivitajiet ta' akkwakultura sostenibbli, u l-ipproċessar u l-kummerċjalizzazzjoni ta' prodotti tas-sajd u tal-akkwakultura, li jikkontribwixxu għas-sigurtà tal-ikel fl-Unjoni</i>	Il-promozzjoni ta' attivitajiet ta' akkwakultura sostenibbli, speċjalment it-tiżiħ tal-kompetittività tal-produttjoni tal-akkwakultura filwaqt li jiġi żgurat li l-attivitajiet ikunu ambjentalment sostenibbli fit-tul	2.1
		Il-promozzjoni tal-kummerċjalizzazzjoni, tal-kwalità u tal-valur miżjud tal-prodotti tas-sajd u tal-akkwakultura, kif ukoll l-ipproċessar ta' dawn il-prodotti	2.2
	<i>It-tiżiħ tal-governanza internazzjonali tal-oċeani u l-ħidma biex l-ibħra u l-oċeani jkunu sikuri, indaf u ġestiti b'mod sostenibbli</i>	It-tiżiħ tal-ġestjoni sostenibbli tal-baħar u tal-oċeani permezz tal-promozzjoni tal-għarfien dwar il-baħar, is-sorveljanza marittima u/jew il-kooperazzjoni tal-gwardja tal-kosta	4.1
Ewropa eqreb iċ-ċittadini billi jtrawmu l-iżvilupp sostenibbli u integrat ta' żoni urbani, rurali u kostali, u l-inizjattivi lokali	<i>L-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u t-trawwim tal-iżvilupp ta' komunitajiet tas-sajd u tal-akkwakultura</i>	L-iffaċilitar ta' ekonomija blu sostenibbli f'żoni kostali, fi gżejjer u f'żoni interni, u t-trawwim tal-iżvilupp sostenibbli ta' komunitajiet tas-sajd u tal-akkwakultura	3.1
<i>Assistenza teknika</i>			5.1
			5.2

ANNEX III

RATI TA' INTENSITÀ MASSIMA TAL-GHAJNUNA SPECIFIČI B'ĠESTJONI KONDIVIŻA

NUMRU TAR- RINGIELA	KATEGORIJA SPECIFIKA TA' OPERAZZJONI	RATA TA' INTENSITÀ MASSIMA TAL- GHAJNUNA
1	L-operazzjonijiet appoġġati skont l-Artikoli 16, 16a u 16b	40 %
2	L-operazzjonijiet li ġejjin li jikkontribwixxu għall-implimentazzjoni tal-obbligu ta' hatt l-art imsemmi fl-Artikolu 15 tar-Regolament (UE) Nru 1380/2013: - operazzjonijiet li jtejbju s-selettività tad-daqs jew tal-ispeċi tal-irkaptu tas-sajd; - operazzjonijiet li jtejbju l-infrastruttura tal-portijiet tas-sajd, tas-swali tal-irkant, tal-postijiet ta' hatt l-art u ta' postijiet ta' kenn biex jiġu ffaċilitati hatt l-art u l-ħżin ta' qabdiet mhux mixtieqa; - operazzjonijiet li jiffaċilitaw il-kummerċjalizzazzjoni ta' qabdiet mhux mixtieqa minn stokkijiet kummerċjali li jinħattu l-art bi qbil mal-punt (b) Artikolu 8(2) tar-Regolament (UE) Nru 1379/2013.	100 % 75 % 75 %
3	Operazzjonijiet li jtejbju l-kundizzjonijiet tas-saħħa, tas-sikurezza u tax-xogħol abbord il-bastimenti tas-sajd, bl-eċċezzjoni tal-operazzjonijiet appoġġati skont l-Artikolu 16b	75 %
4	Operazzjonijiet fir-reġjuni ultraperiferiċi	85 %
5	Operazzjonijiet fil-gżejjer Griegi remoti u fil-gżejjer Kroati Dugi Otok, Vis, Mljet u Lastovo	85 %
6	Operazzjonijiet appoġġati skont l-Artikolu 19	85 %
7	Operazzjonijiet relatati mas-sajd kostali fuq skala żgħira	100 %
8	Operazzjonijiet għal meta l-benefiċjarju jkun korp pubbliku jew imprima li tkun ingħatat ir-responsabbiltà li thaddem servizzi ta' interess ekonomiku ġenerali kif imsemmi fl-Artikolu 106(2) tat-Trattat, fil-każ li jingħata appoġġ biex jithaddmu dawn is-servizzi	100 %
9	Operazzjonijiet relatati mal-kumpensi msemmija fl-Artikolu 30	100 %
10	Operazzjonijiet appoġġati skont l-Artikoli 20 u 22 u taht il-Prijorità 4	100 %
11	Operazzjonijiet b'rabta mat-tfassil, l-iżvilupp, il-monitoraġġ, l-evalwazzjoni jew il-ġestjoni ta' sistemi trasparenti għall-iskambju tal-opportunitajiet tas-sajd bejn l-Istati Membri, skont l-Artikolu 16(8) tar-Regolament (UE) Nru 1380/2013	100 %
12	Operazzjonijiet relatati mal-ispejjeż operattivi tal-gruppi ta' azzjoni lokali	100 %
13	Operazzjonijiet appoġġati skont l-Artikolu 26 li jissodisfaw mill-inqas wiehed mill-kriterji li ġejjin:	100 %

	(i) ikunu ta' interess kollettiv; (ii) għandhom benefiċjarju kollettiv; (iii) għandhom karatteristiċi innovattivi, fejn xieraq, fil-livell lokali, u jiżguraw l-aċċess pubbliku għar-riżultati tagħhom.	
14	Operazzjonijiet għajr dawk koperti fir-ringiela 13 li jaqdu l-kriterji kollha li ġejjin: (i) ikunu ta' interess kollettiv; (ii) għandhom benefiċjarju kollettiv; (iii) għandhom karatteristiċi innovattivi jew jiżguraw l-aċċess pubbliku għar-riżultati tagħhom.	100 %
15	Operazzjonijiet implimentati minn organizzazzjonijiet ta' produtturi, assoċjazzjonijiet ta' organizzazzjonijiet tal-produtturi jew organizzazzjonijiet interprofessjonali.	75 %
16	Strumenti finanzjarji, bl-eċċezzjoni ta' strumenti finanzjarji relatati ma' operazzjonijiet imsemmija fir-ringiela 1	100 %
17	Operazzjonijiet li jappoġġaw l-akkwakultura sostenibbli implimentati mill-SMEs	60 %
18	Operazzjonijiet li jappoġġaw prodotti, proċessi jew tagħmir innovattivi fis-sajd, l-akkwakultura u l-ipproċessar	75 %
19	Operazzjonijiet implimentati minn organizzazzjonijiet ta' sajjeda jew benefiċjarji kollettivi oħra	60 %

ANNEX IV
TIPI TA' INTERVENT

Nru	TIPI TA' INTERVENT	KLIMA KOEFFIĊJENT	KOEFFIĊJENT AMBJENTALI
1	It-tnaqqis tal-impatti negattivi u/jew il-kontribut għal impatti pożittivi fuq l-ambjent u l-kontribuzzjoni għal Status Ambjentali Tajjeb	100 %	100 %
2	Il-promozzjoni ta' kundizzjonijiet għal setturi tas-sajd, tal-akkwakultura u tal-ipproċessar ekonomikament vijabbli, kompetittivi u attraenti	40 %	40 %
3	Il-kontribut għan-newtralità klimatika	100 %	100 %
4	Il-waqfien temporanju mill-attivitajiet tas-sajd	100 %	100 %
5	Il-waqfien permanenti mill-attivitajiet tas-sajd	100 %	100 %
6	Il-kontribut għal Status Ambjentali Tajjeb permezz tal-Implimentazzjoni u l-monitoraġġ ta' żoni Protetti tal-Baħar inkluż Natura 2000	100 %	100 %
7	Il-kumpens għal avvenimenti ambjentali, klimatiċi jew tas-saħħa pubblika mhux mistennija	0 %	0 %
8	Il-kumpens għall-ispejjeż addizzjonali fir-reġjuni l-aktar imbiegħda	0 %	0 %
9	Is-saħħa u t-trattament xieraq tal-annimali	40 %	40 %
10	Il-kontroll u l-infurzar	40 %	100 %
11	Il-ġbir ta' data, analizi u promozzjoni ta' għarfien dwar il-baħar	100 %	100 %
12	Is-sorveljanza u s-sigurtà marittimi	40 %	40 %
L-Iżvilupp Lokali Mmexxi mill-Komunità (CLLD)			
13	L-azzjonijiet ta' thejija tas-CLLD	0 %	0 %
14	L-implimentazzjoni tal-istrategija tas-CLLD	40 %	40 %
15	L-ispejjeż operazzjonali tas-CLLD u animazzjoni	0 %	0 %
L-assistenza teknika (TA)			
16	L-assistenza teknika	0 %	0 %

ANNEX V

RIZORSI GLOBALI SKONT L-ISTAT MEMBRU GHALL-FEMSA GHALL-PERIJODU MILL-1 TA' JANNAR 2021 SAL-31 TA' DIĊEMBRU 2027

	2021	2022	2023	2024	2025	2026	2027	TOTAL
TOTAL	<u>649.646.302</u>	<u>867.704.926</u>	<u>833.435.808</u>	<u>798.047.503</u>	<u>707.757.512</u>	<u>721.531.085</u>	<u>732.876.864</u>	5.311.000.000
BE	<u>4.925.394</u>	<u>6.578.640</u>	<u>6.318.823</u>	<u>6.050.521</u>	<u>5.365.973</u>	<u>5.470.400</u>	<u>5.556.420</u>	40.266.171
BG	<u>10.390.512</u>	<u>13.878.165</u>	<u>13.330.060</u>	<u>12.764.057</u>	<u>11.319.949</u>	<u>11.540.245</u>	<u>11.721.710</u>	84.944.698
CZ	<u>3.670.269</u>	<u>4.902.222</u>	<u>4.708.614</u>	<u>4.508.683</u>	<u>3.998.577</u>	<u>4.076.392</u>	<u>4.140.492</u>	30.005.249
DK	<u>24.582.747</u>	<u>32.834.129</u>	<u>31.537.379</u>	<u>30.198.278</u>	<u>26.781.687</u>	<u>27.302.881</u>	<u>27.732.208</u>	200.969.309
DE	<u>25.908.996</u>	<u>34.605.542</u>	<u>33.238.833</u>	<u>31.827.487</u>	<u>28.226.569</u>	<u>28.775.883</u>	<u>29.228.372</u>	211.811.682
EE	<u>11.912.962</u>	<u>15.911.637</u>	<u>15.283.223</u>	<u>14.634.286</u>	<u>12.978.583</u>	<u>13.231.157</u>	<u>13.439.212</u>	97.391.060
IE	<u>17.414.773</u>	<u>23.260.170</u>	<u>22.341.533</u>	<u>21.392.895</u>	<u>18.972.532</u>	<u>19.341.754</u>	<u>19.645.895</u>	142.369.552
EL	<u>45.869.836</u>	<u>61.266.389</u>	<u>58.846.736</u>	<u>56.348.059</u>	<u>49.972.919</u>	<u>50.945.434</u>	<u>51.746.530</u>	374.995.903
ES	<u>137.053.465</u>	<u>183.056.482</u>	<u>175.826.854</u>	<u>168.361.115</u>	<u>149.312.971</u>	<u>152.218.730</u>	<u>154.612.307</u>	1.120.441.924
FR	<u>69.372.651</u>	<u>92.658.097</u>	<u>88.998.661</u>	<u>85.219.712</u>	<u>75.578.071</u>	<u>77.048.886</u>	<u>78.260.448</u>	567.136.526
HR	<u>29.808.019</u>	<u>39.813.303</u>	<u>38.240.917</u>	<u>36.617.179</u>	<u>32.474.362</u>	<u>33.106.342</u>	<u>33.626.925</u>	243.687.047
IT	<u>63.388.749</u>	<u>84.665.656</u>	<u>81.321.871</u>	<u>77.868.885</u>	<u>69.058.907</u>	<u>70.402.853</u>	<u>71.509.909</u>	518.216.830
CY	<u>4.685.786</u>	<u>6.258.605</u>	<u>6.011.428</u>	<u>5.756.178</u>	<u>5.104.932</u>	<u>5.204.279</u>	<u>5.286.114</u>	38.307.322
LV	<u>16.498.239</u>	<u>22.035.996</u>	<u>21.165.707</u>	<u>20.266.995</u>	<u>17.974.015</u>	<u>18.323.805</u>	<u>18.611.939</u>	134.876.696
LT	<u>7.484.030</u>	<u>9.996.101</u>	<u>9.601.315</u>	<u>9.193.636</u>	<u>8.153.481</u>	<u>8.312.155</u>	<u>8.442.859</u>	61.183.577
LU	-	-	-	-	-	-	-	-
HU	<u>4.612.763</u>	<u>6.161.072</u>	<u>5.917.747</u>	<u>5.666.475</u>	<u>5.025.378</u>	<u>5.123.176</u>	<u>5.203.735</u>	37.710.346
MT	<u>2.669.689</u>	<u>3.565.790</u>	<u>3.424.963</u>	<u>3.279.536</u>	<u>2.908.494</u>	<u>2.965.097</u>	<u>3.011.721</u>	21.825.290
NL	<u>11.978.187</u>	<u>15.998.755</u>	<u>15.366.900</u>	<u>14.714.410</u>	<u>13.049.642</u>	<u>13.303.600</u>	<u>13.512.794</u>	97.924.288
AT	<u>821.763</u>	<u>1.097.594</u>	<u>1.054.246</u>	<u>1.009.482</u>	<u>895.270</u>	<u>912.693</u>	<u>927.046</u>	6.718.094
PL	<u>62.675.756</u>	<u>83.713.340</u>	<u>80.407.168</u>	<u>76.993.019</u>	<u>68.282.136</u>	<u>69.610.965</u>	<u>70.705.569</u>	512.387.953

PT	<u>46.307.271</u>	<u>61.850.651</u>	<u>59.407.923</u>	<u>56.885.418</u>	<u>50.449.481</u>	<u>51.431.271</u>	<u>52.240.007</u>	378.572.022
RO	<u>19.871.141</u>	<u>26.541.038</u>	<u>25.492.826</u>	<u>24.410.382</u>	<u>21.648.625</u>	<u>22.069.926</u>	<u>22.416.967</u>	162.450.905
SI	<u>2.927.095</u>	<u>3.909.597</u>	<u>3.755.191</u>	<u>3.595.743</u>	<u>3.188.925</u>	<u>3.250.985</u>	<u>3.302.105</u>	23.929.641
SK	<u>1.862.388</u>	<u>2.487.512</u>	<u>2.389.271</u>	<u>2.287.821</u>	<u>2.028.980</u>	<u>2.068.465</u>	<u>2.100.991</u>	15.225.428
FI	<u>8.777.254</u>	<u>11.723.405</u>	<u>11.260.401</u>	<u>10.782.276</u>	<u>9.562.384</u>	<u>9.748.476</u>	<u>9.901.766</u>	71.755.962
SE	<u>14.176.567</u>	<u>18.935.038</u>	<u>18.187.218</u>	<u>17.414.975</u>	<u>15.444.669</u>	<u>15.745.235</u>	<u>15.992.823</u>	115.896.525
